

اللذات بفتحات افكار حياظان

عبرت ناکت اور  
نصیحت آموز  
دلچسپ واقعات

# چھلی

کے پیٹ میں

[www.KitaboSunnat.com](http://www.KitaboSunnat.com)

ڈاکٹر محمد حرمین عبدالرحمن العرینی

مترجم  
مولا محمد سعید



بِسْمِ اللّٰهِ الرَّحْمٰنِ الرَّحِیْمِ

اللّٰهُمَّ صَلِّ عَلٰى سَيِّدِنَا مُحَمَّدٍ

وَعَلِّمْهُ لِقَائِىْ

وَعَلِّمْ لِقَائِىْ

وَعَلِّمْ لِقَائِىْ



مکتبہ اسلامی حیدرآباد  
پبلشرز



بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللَّهَ  
وَأَطِيعُوا الرَّسُولَ

مجلس التحقیق الاسلامی رومہ

معدنہ البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [library@mohaddis.com](mailto:library@mohaddis.com)

حمله حقوق بحق ناشر محفوظ ہے

# مچھلی کے پیٹ میں

تالیف: ڈاکٹر محمد سعید بن عبد الرحمن العریضی  
ترجمہ: فضیلہ بیگم مولانا محمد منیر قریشی

طبع: ستمبر 2014ء  
کیوزنگ: امجدان قریشی  
ڈیزائننگ اینڈ سیٹنگ: ابو سعیدان مریدی  
تعداد: 1100  
0321-6452681

ناشر

احمد الکریمی پبلسٹیز  
مکتبہ دارالعلوم اسلامیہ

مکتبہ کتاب سنت  
مکتبہ دارالعلوم اسلامیہ

055-3823990 / 03216466422

الحق لله وحده  
والصلاة والسلام على من لا نبي بعده

# مچھلی کے پیٹ میں

تالیف: ڈاکٹر محمد سعید بن عبد الرحمن العریضی

ترجمہ: فضیلہ بیگم مولانا محمد منیر قریشی

ناشر

احمد الکریمی پبلسٹیز  
مکتبہ دارالعلوم اسلامیہ

مکتبہ کتاب سنت  
مکتبہ دارالعلوم اسلامیہ

## تصدیق

إِنَّ الْحَمْدَ لِلَّهِ، نَحْمَدُهُ وَنَسْتَعِينُهُ وَنَسْتَغْفِرُهُ، وَنَعُوذُ بِاللَّهِ مِنْ شُرُورِ أَنْفُسِنَا وَسَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلَّ لَهُ، وَمَنْ يُضِلِّ فَلَا هَادِيَ لَهُ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ أَمَّا بَعْدُ:

**قارئین کرام!** ..... السلام علیکم ورحمة اللہ وبرکاتہ

قرآن کریم کے مضامین کو اہل علم نے بڑے بڑے تین حصوں میں

تقسیم کیا ہے:

۱- توحید۔

۲- احکام۔

۳- حکایات و قصص اور تاریخ امم۔

حکایات و قصص اور واقعات و تاریخ کی تاثیر سے انکار ممکن نہیں، ان

کے فطرتِ انسانی کے لیے مرغوب ہونے کے پہلو کو پیش نظر رکھ کر ہی اللہ تعالیٰ نے اپنی کتاب مقدس قرآن کریم میں اس کا خاص اہتمام فرمایا ہے کہ موقع بہ موقع مختلف اقوام و ملل کے واقعات و قصص اور حکایات بیان کر کے بات کو قریب الفہم

بنا دیا ہے۔

فطرتِ انسانی کے اسی اہم تقاضے کو پیش نظر رکھ کر ہم معروف سعودی داعی و مبلغ فضیلۃ الشیخ ڈاکٹر محمد بن عبدالرحمن العرینی (پی۔ ایچ۔ ڈی عقیدہ و مذاہبِ معاصرہ۔ الریاض) کے ایک مقبول رسالہ ”فی بطن الحوت“ کا اردو ترجمہ اپنے قارئین کرام کی خدمت میں پیش کر رہے ہیں اور اس بات کی امید رکھتے ہیں کہ زیر نظر کتاب میں مذکور واقعات و حکایات اور قصص فقر و تنگدستی میں مبتلا اور آسودہ و خوش حال سبھی لوگوں کے لیے باعثِ عبرت و نصیحت ثابت ہوں گے۔ ان شاء اللہ

اس کتاب کے ترجمے کا مشورہ ہمیں ہماری اہلیہ ام عدنان نے دیا اور پھر اس کے لیے اتنا اہتمام دکھلایا کہ اس کی کمپوزنگ بھی اپنے ذمے لے لی، اور دلچسپ بات یہ ہے کہ جب ہماری یہ گفتگو ہو رہی تھی، تب تک انھیں کمپیوٹر کی ابجد بھی معلوم نہ تھی۔ میں نے اس شوق و جذبہ کو عملی رنگ دلوانے کے لیے یہ شرط عائد کر دی کہ میں اس کتاب کا ترجمہ اس صورت میں کروں گا کہ پہلے کمپیوٹر کی سوجھ بوجھ حاصل کریں، مجھے کچھ کمپوز کر کے دکھائیں، تب میں ترجمہ شروع کر دوں گا اور جیسے جیسے سابقہ ترجمہ شدہ مواد کی کمپوزنگ ہوتی جائے گی، میں ترجمہ کردہ نئے صفحات مہیا کرتا رہوں گا اور واقعاً ایسے ہی ہوں۔ اس طرح اس کتاب کے ترجمہ اور کمپوزنگ کا آغاز ہوا اور اللہ کی توفیق و عنایت سے اب کتاب آپ کے ہاتھوں میں ہے۔

کتاب میں کہیں کہیں حوالہ جات موجود تھے اور بعض واقعات و قصص کے حوالے تشبیہ تکمیل تھے جنہیں کسی حد تک ہم نے مکمل کر دیا ہے۔ واللہ الصمد اس کتاب کے ترجمہ کی ترغیب دلانے اور اس کی کمپوزنگ کرنے پر ہم اپنی

## 1 نابینا نے بینا کو راہ دکھلائی

اُس وقت میری عمر تیس (۳۰) سال تھی جب میری بیوی نے میرے پہلے بیٹے کو جنم دیا..... میں آج تک اس رات کو نہیں بھلا سکا..... کیونکہ میں رات گئے تک اپنے دوستوں کے ساتھ ایک ریٹ ہاؤس میں بیٹھا رہا، جہاں ہم لایعنی باتوں میں رات گئے مصروف و مشغول رہتے تھے۔ اور اسی پر بس نہیں، بلکہ دوسروں کی چغلی کھانا، غیبت کرنا، ناجائز و حرام طور پر لوگوں کی پگڑیاں اچھالنا اور ان کا مذاق اڑانا اس پر مستزاد تھا..... دوسروں کو ہنسانے کا کام زیادہ تر میں ہی کیا کرتا تھا..... میں ہی زیادہ تر چغلی و غیبت کرتا اور میرے دوست سن سن کر کھکھلاتے اور تہقہ لگا لگا کر ہنستے تھے..... مجھے وہ رات اب بھی اچھی طرح سے یاد ہے کہ اُس رات میں نے انھیں خوب ہنسیا تھا۔ میں دوسروں کی نقلیں اتارنے کا عجیب ملکہ رکھتا تھا۔ میں اپنی آواز کو بدل کر اس شخص کی آواز کے قریب تر کر لیتا تھا جس کا مذاق اڑانا ہوتا تھا۔ جی ہاں! میں ہر کسی کا تمسخر اڑاتا رہتا تھا۔

اور تو اور خود میرے اپنے دوست بھی میرے ہاتھوں نہیں بچ پائے تھے، حتیٰ کہ بعض لوگوں نے مجھ سے کنارہ کشی اختیار کرنا شروع کر دی تھی، تاکہ وہ میری زبان کے تیر و نشتر سے محفوظ رہ سکیں..

اہلیہ کے شکرگزار ہیں اور دعا گو ہیں کہ اللہ تعالیٰ ہمارے اور ہماری اہلیہ ام عدنان کے اس عمل کو اجر و ثوابِ دارین کا ذریعہ بنائے، اسے شرفِ قبولیت سے نوازے، نیز ہمیں اور انھیں خدمتِ دین کی مزید توفیق عطا فرمائے۔

اسی طرح ہم اپنے اشاعتی ادارہ مکتبہ کتاب و سنت (ریحانِ چیمہ، سیالکوٹ پاکستان) کے مدیر مولانا غلام مصطفیٰ فاروق کے بھی بے حد ممنون ہیں، جنھوں نے اس کتاب کی طباعت و اشاعت، تزئین و آرائش پر خوب محنت کی ہے اور کتاب کو ظاہری و معنوی محاسن سے آراستہ کیا ہے۔

علاوہ ازیں کتاب کی طباعت و اشاعت میں کسی بھی طرح سے تعاون کرنے والے اپنے تمام احباب کے بھی شکرگزار ہیں۔

فَجَزَاهُمُ اللَّهُ خَيْرًا فِي الدُّنْيَا وَالْآخِرَةِ

والسلام علیکم ورحمۃ اللہ وبرکاتہ

الضبر - المحکمۃ الكبرى ابو حسان محمد منیر قمر نواب الدین

یکم رمضان المبارک ۱۴۲۵ھ ترجمان سیریم کورٹ الضبر

۱۵ اکتوبر ۲۰۰۴ء و داعیہ متعاون، مراکز دعوت و ارشاد

الضبر، الظہران، الدمام

( سعودی عرب )

برداشت کرتی رہی۔

میں بڑی بے صبری سے بچے کی ولادت کا انتظار کر رہا تھا، حتیٰ کہ میں انتظار کرتے کرتے تھک گیا..... اور گھر چلا آیا..... آتے ہوئے وہاں کے عملے کو اپنا فون نمبر دے آیا تاکہ وہ مجھے خوشخبری دے سکیں..

ایک گھنٹے کے بعد فون کی بیل (BELL) ہوئی، ریسیور اٹھایا تو ہسپتال والوں نے مجھے خوشخبری دی کہ تمہارے آنگن میں ایک پھول کھل گیا ہے، جس کا نام میں نے پہلے ہی سے سوچ رکھا تھا کہ ”سالم“ ہوگا۔

میں بڑی تیزی سے ہسپتال پہنچا، جاتے ہی میں نے عملے سے اپنی بیوی کا کمرہ پوچھا..... انہوں نے کہا کہ پہلے آپ اُس ڈاکٹر صاحبہ سے مل لیں جو ڈیلیوری (DELIVERY) کی انچارج تھیں..

میں نے چلاتے ہوئے کہا: کونسی ڈاکٹر صاحبہ سے مل لوں؟.. مجھے سب سے پہلے اپنے بیٹے ”سالم“ کو دیکھنا ہے۔

انہوں نے کہا: آپ پہلے ڈاکٹر صاحبہ سے مل لیجیے۔

میں ڈاکٹر صاحبہ کے کمرے میں داخل ہوا..... تو اس محترمہ نے مصائب و مشکلات اور آزمائشوں کے بارے میں گفتگو شروع کی اور اللہ کی لکھی تقدیر و قضا پر خوشی و رضا کی تلقین کرنے کے بعد بتایا کہ تمہارے بیٹے کی دونوں آنکھوں کو بغور دیکھنے سے پتا چل رہا ہے کہ وہ شاید بینائی کی نعمت سے محروم نابینا ہے!!

میں نے اپنا سر جھکا لیا۔ میں اپنے آنسوؤں کو روکنے کی کوشش کر رہا تھا..... اور ساتھ ہی مجھے وہ نابینا بھکاری یاد آ گیا..... جسے سر بازار میں نے

مجھے اچھی طرح یاد ہے کہ اس رات میں نے بازار میں بھیک مانگنے والے ایک بھکاری کا مذاق اڑایا اور انتہائی خطرناک حرکت یہ کی کہ اس کے سامنے اپنا پاؤں کر کے اسے ایسا اڑنگا لگایا کہ وہ بیچارہ ٹھوکر کھا کر گرا اور پھر بیٹھ کر اپنے سر کو یوں پھیرنے لگا کہ گویا یہ کہہ رہا ہو کہ معلوم نہیں میں اسے کیا کہوں؟ میرے زور دار قہقہوں سے سارا بازار گھونچ اٹھا..... اور میں حسبِ عادت اس رات بھی بہت دیر سے گھر لوٹا..

کیا دیکھتا ہوں کہ میری بیوی میرے انتظار میں بیٹھی ہے اور اس کی حالت انتہائی قابلِ ترس نظر آرہی تھی۔ اس نے کپکپاتی اور ٹوٹی ہوئی آواز میں مجھ سے مخاطب ہو کر کہا: راشد! تم کہاں تھے؟

میں نے اس کا مذاق اڑاتے ہوئے کہا: میں مرخ پر تو نہیں تھا، اپنے دوستوں کے ساتھ ہی تھا۔ نقاہت و کمزوری کے آثار اس پر واضح نظر آرہے تھے۔ اس نے رندھی ہوئی آواز سے کہا:

راشد! میں بہت تکلیف میں ہوں۔ لگتا ہے بچے کی ڈیلیوری کا وقت بہت ہی قریب آچکا ہے۔

یہ کہتے کہتے ایک خاموش آنسو اُس کے رخسار پر ڈھلک آیا۔ اب میرے اندر یہ احساس جاگنے لگا کہ میں نے اپنی بیوی کے بارے میں انتہائی بے پروائی سے کام لیا ہے۔ جبکہ میرا فرض یہ تھا کہ میں اس کا خیال رکھتا..... خصوصاً جبکہ وہ نویں مہینے میں تھی۔

میں فوراً اسے ہسپتال لے گیا، اسے میٹرنٹی وارڈ (METERNITY WARD) کے لیبر روم میں داخل کر لیا گیا، جہاں وہ کئی گھنٹے تک ایف و آلام

اڑنگا لگا کر گرایا اور لوگوں کو اس پر ہنسایا تھا..

سبحان اللہ! سچ ہے: ”جیسا کرنا، ویسا بھرنا۔“

اور ”جو بوو گے، سو کاٹو گے۔“ (TIT FOR TAT)

تھوڑی دیر کے لیے شدتِ غم سے میری زبان گنگ ہو گئی..... مجھے کچھ

بھائی نہیں دے رہا تھا کہ میں کیا کہوں؟..... پھر مجھے میری بیوی اور بیٹا یاد

آگئے..... میں نے ڈاکٹر صاحبہ کے اس لطیف اندازِ نصیحت اور ملائم گفتگو پر

اس کا شکریہ ادا کیا اور اپنی اہلیہ کو دیکھنے کے لیے چل دیا.....

میری بیوی غمگین نہیں ہوئی..... وہ اللہ کی قضا و قدر پر ایمان رکھنے والی

اور اس پر رضا مند تھی۔ اس نے ہمیشہ مجھے لوگوں کا مذاق اڑانے سے باز

رہنے کی ہی نصیحت کی..... وہ ہمیشہ مجھے یہی کہا کرتی کہ لوگوں کی غیبت نہ کیا

کریں..... اور نہ ہی کسی کی چغلی کھایا کریں۔

بیوی کو ڈسچارج (DISCHARGE) کروا کر ہم ہسپتال سے باہر نکلے

اور سالم بھی ہماری گود میں تھا۔

حقیقت یہ ہے کہ میں نے اپنے اس بیٹے کی کبھی پرواہ نہ کی تھی.....

میں یہی سمجھتا جیسے کہ وہ گھر میں موجود ہی نہیں۔

جب کبھی وہ کسی وجہ سے زور زور کے ساتھ روتا تو میں بیڈ روم سے

بھاگ نکلتا اور ڈرائنگ روم میں جا سوتا..... تاہم میری اہلیہ اس کا بہت خیال

رکھتی تھی اور اسے بہت ہی لاڈ و پیار دیتی تھی..... جہاں تک میری ذات کا

معاملہ ہے، میں اس سے نفرت تو نہیں کرتا تھا لیکن میں اس سے محبت بھی نہ

کر سکا..... سالم بڑا ہو گیا..... اب اس نے گھسٹ کر چلنا شروع کر دیا تھا.....

اس کا گھسٹنا بھی کچھ عجیب قسم کا تھا..... اس کی عمر ایک سال ہونے کو آئی تھی

اور اس نے چلنے کی کوشش شروع کی تو ہمیں ایک نئے انکشاف کا سامنا کرنا

پڑا کہ وہ ناپینا ہونے کے ساتھ ساتھ لنگڑا بھی ہے..... اب تو وہ مجھے پہلے سے

بھی زیادہ بوجھ محسوس ہونے لگا تھا۔

اس کے بعد میری بیوی نے دو دوسرے بیٹوں عمر اور خالد کو بھی جنم

دیا..... سالوں پہ سال گزرتے گئے..... سالم بڑا ہو گیا اور اس کے دونوں

بھائی بھی بڑے ہو گئے..... میں گھر میں بیٹھے رہنا پسند نہیں کرتا تھا..... بلکہ

ہمیشہ اپنے دوستوں کے ساتھ گھر سے باہر ہی زیادہ وقت گزارا کرتا تھا۔

حقیقت تو یہ ہے کہ میں ان کے ہاتھوں میں کھلونا بن کر رہ گیا تھا.....

میری بیوی میری اصلاح سے کبھی مایوس نہیں ہوئی..... وہ ہمیشہ میری ہدایت اور

سدھرنے کی دعائیں کرتی رہی اور میرے اس غافلانہ رویے پر اس نے ناراضگی

کا اظہار کبھی نہیں کیا۔

البتہ جب کبھی سالم کے بارے میں میری لاپرواہی محسوس کرتی اور

دوسرے بچوں سے میری محبت و شفقت دیکھتی..... تو اس دورخی پر وہ حزن و ملال

میں مبتلا ہو جاتی..... سالم بڑا ہوتا گیا اور اس کے ساتھ ہی میرا غم بھی بڑھتا

گیا۔ جب میری بیوی نے مطالبہ کیا کہ میں سالم کو اپناج (DISABLE)

بچوں کے اسپیشل سکول میں داخل کروا دوں تو میں نے اسے منع نہیں کیا.....

مجھے سالوں پہ سال گزرتے چلے جانے کا کوئی احساس تک بھی نہیں ہوا، شب

و روز ایک ہی طرز پر گزرتے جا رہے تھے۔ کام کرنا، سونا، کھانا اور راتوں کو

بے مقصد جاگنا۔ جمعہ کا ایک دن تھا کہ میں دوپہر گیارہ بجے نیند سے بیدار

میں نے اس سے اپنی شفقت و محبت کا اظہار کیا اور پیار سے سبب دریافت کیا تو اس نے اپنے رونے کا سبب بتانا شروع کر دیا۔ میں غور سے اس کی بات سن رہا تھا اور اندر ہی اندر خون کے آنسو پی رہا تھا۔

جانتے ہیں کہ اس نے اپنے رونے کی وجہ کیا بتائی تھی؟

وجہ یہ تھی کہ اس کا بھائی عمر اس کے پاس پہنچنے سے لیٹ ہو گیا تھا جو اسے مسجد پہنچایا کرتا تھا۔ آج چونکہ جمعہ کا دن تھا..... اسے ڈر لگنے لگا تھا کہ کہیں ایسا نہ ہو آج اسے نماز جمعہ کے لیے صفِ اول میں جگہ نہ ملے..... اس نے پھر سے کبھی عمر کو اور کبھی اپنی ماں کو آوازیں دینا شروع کر دیں..... مگر اُس کی آواز کو سننے والا اس کے قریب دوسرا کوئی نہیں تھا..... میں نے اس کی بے نور آنکھوں سے ٹپ ٹپ گرتے آنسوؤں کو دیکھنا شروع کیا..... اور میں اس کی باقی گفتگو سننے کا متحمل ہی نہ ہوا..... میں نے اپنا ہاتھ اس کے منہ پر رکھ دیا..... اور اس سے کہا:

اے سالم! تم اس وجہ سے رو رہے ہو؟

اس نے کہا: جی ہاں!

میں اپنے دوستوں ساتھیوں کو بھول گیا..... میں دعوتِ ولیمہ کو بھی بھلا

بیٹھا..... اور بے ساختہ میں نے کہا:

سالم! غمگین نہ ہو..... جانتے ہو آج تمہیں مسجد کون لے جائے گا؟

اس نے بڑی معصومیت سے کہا: یقیناً مجھے صرف عمر ہی مسجد لے جائے

گا..... لیکن مشکل یہ ہے کہ وہ ہمیشہ لیٹ ہو جاتا ہے۔

میں نے کہا: نہیں سالم! آج تجھے عمر نہیں بلکہ میں خود مسجد لے کر جاؤں گا۔

ہوا..... میرے نزدیک ابھی بہت سویرا تھا۔

میں ایک ولیمہ پارٹی میں مدعو (INVITED) تھا..... میں نے نیا خوبصورت لباس زیب تن کیا، اپنے آپ کو پرفیوم سے خوب معطر کیا اور گھر سے باہر نکلنے کے لیے کوریڈور سے گزر رہا تھا کہ سالم پر نگاہ پڑی جو بڑی دلسوزی کے انداز سے رو رہا تھا..... اس منظر نے میرے قدم روک لیے..... سالم کے بچپن سے لے کر آج تک یہ پہلا موقع تھا کہ اس کے رونے نے مجھے اپنی طرف متوجہ کیا ہو۔ دس سال گزر گئے تھے کہ میں نے کبھی اس کی طرف توجہ نہیں دی تھی..... اس مرتبہ بھی میں نے اسے نظر انداز کرنے کی کوشش کی مگر مجھ سے برداشت نہیں ہوا..... میں کمرے میں ہی تھا کہ اس کے رونے اور اپنی ماں کو پکارنے کی آوازیں سن رہا تھا۔

میں اس کی طرف متوجہ ہوا..... پلٹ کر اس کے قریب گیا..... اور میں

نے کہا: سالم! تم رو کیوں رہے ہو؟

جب اس نے میری آواز سنی تو رونا بند کر دیا اور جب اسے یہ شعور ہوا کہ

میں اس کے قریب ہی ہوں تو اس نے اپنے چھوٹے چھوٹے ہاتھوں کو ادھر ادھر

گھما کر اپنے چاروں طرف کچھ ٹٹولنا شروع کر دیا..... اسے کیا ہوا ہے؟.....

میں نے محسوس کیا کہ یہ تو مجھ سے دور بھاگنے کی کوشش کر رہا ہے!!

اور یوں لگتا تھا کہ جیسے وہ زبانِ حال سے کہہ رہا ہو کہ ابو جان! اب آپ کو

میرے وجود کا احساس ہوا ہے؟ گذشتہ دس سالوں کے دوران آپ کہاں تھے؟

میں اس کے پیچھے ہی ہولیا جبکہ وہ اپنے کمرے میں داخل ہو گیا.....

شروع میں تو اس نے اپنے رونے کی وجہ بتانے سے انکار کر دیا لیکن جب



سالم یہ بات سن کر دم بخود سا رہ گیا..... اسے یقین نہیں آ رہا تھا۔ وہ سمجھا کہ میں شاید اس کا مذاق اڑا رہا ہوں..... وہ لمحہ بھر کے لیے خاموش رہا اور پھر اس نے رونا شروع کر دیا..... میں نے اپنے ہاتھوں کے ساتھ اس کی آنکھوں سے برسنے والے آنسو پونچھے..... اور پھر اس کا ہاتھ پکڑ لیا۔

میں نے ارادہ کیا کہ میں اسے گاڑی میں بٹھا کر مسجد پہنچاؤں..... مگر اس نے یہ کہتے ہوئے گاڑی میں بیٹھ کر جانے سے انکار کر دیا:

”مسجد تو قریب ہی ہے اور میں چاہتا ہوں کہ اپنے قدموں پر چل کر مسجد جاؤں، کیونکہ ہر قدم ہر نیکی ملتی ہے۔“

اللہ کی قسم! اس نے مجھے یہی کہا..... میں نہیں جانتا کہ مسجد میں آخری مرتبہ کب داخل ہوا تھا، لیکن یہ پہلی بار تھا کہ میں مسجد میں داخل ہوتے خوف اور ندامت محسوس کر رہا تھا... میرا یہ خوف و ندامت گذشتہ کئی سالوں میں مجھ سے سرزد ہونے والی کوتاہی کی وجہ سے تھے..... مسجد نمازیوں سے کچھ کھچ بھری ہوئی اور اپنی تنگ دامانی کا شکوہ کر رہی تھی، تاہم مجھے سالم کے لیے صفِ اول میں جگہ مل گئی۔

ہم دونوں نے اکٹھے ہی خطبہ جمعہ سنا اور اس نے میرے پہلو میں ہی نماز جمعہ ادا کی..... لیکن حقیقت تو یہ ہے کہ سالم نے میرے پہلو میں نہیں بلکہ میں نے سالم کے پہلو میں نماز ادا کی..... نماز ادا کر چکے تو سالم نے مجھ سے قرآن کریم طلب کیا..... مجھے بڑا تعجب ہوا..... میں دل ہی دل میں سوچنے لگا کہ یہ تو نابینا ہے، یہ قرآن کریم کی تلاوت کیسے کرے گا؟

قریب تھا کہ میں اس کی بات کو سنی ان سنی کر دوں لیکن پھر میں نے

اس کا دل رکھنے کے لیے اسے قرآن کریم پکڑا ہی دیا تاکہ اس کے جذبات مجروح نہ ہوں..... اب اس نے مطالبہ کیا کہ میں قرآن کریم کو کھول کر سورۃ الکہف نکالوں..... میں نے صفحات کو الٹ پلٹ کرنا شروع کر دیا..... کبھی میں سورتوں کی فہرست کو دیکھنے لگتا۔

غرض میں نے سورۃ الکہف کی جگہ نکال ہی لی..... اس نے قرآن کریم میرے ہاتھ سے لیا..... اسے اپنے سامنے رکھا..... اور سورۃ الکہف کی تلاوت شروع کر دی جبکہ اس کی دونوں آنکھیں بند تھیں۔

یا اللہ!! اسے تو پوری سورۃ الکہف زبانی یاد (حفظ) تھی!! اب میں دل ہی دل میں بہت شرمندہ ہوا..... میں نے بھی مصحف ہاتھ میں لے لیا..... میرے جوڑ جوڑ پر رعشہ کی حالت طاری تھی۔

میں نے قرآن کریم کی تلاوت کی۔ اور آج خوب تلاوت کی..... اور اپنے رب سے دعائیں کیں کہ وہ مجھے میرے گناہ بخش دے اور مجھے راہِ ہدایت پر لگا دے..... اب مجھ سے اپنے دل پر قابو نہ رہا اور میں نے بچوں کی طرح پھوٹ پھوٹ کر رونا شروع کر دیا..... ابھی کچھ لوگ مسجد میں موجود تھے جو فرائضِ جمعہ کے بعد والی سنتیں پڑھ رہے تھے..... میں شرم کے مارے اپنے رونے پر قابو پانے لگا تو میرا رونا ہچکیوں اور سسکیوں میں بدل گیا..... مجھے اپنا کوئی ہوش نہ رہا کہ اسی عالم میں مجھے ایک ننھے منے ہاتھ کا شعور و احساس ہوا جو میرا چہرہ ڈھونڈ رہا تھا..... اور پھر اس نے میرے آنسو پونچھے۔

یہ سالم تھا..... میں نے اسے اپنی گود میں لے کر سینے سے لگا لیا.. میں

نے اس کی طرف دیکھا اور اندر ہی اندر کہنے لگا..... تم نابینا نہیں ہو..... بلکہ دراصل اندھا تو میں ہوں، جو ان فاسق و فاجر دوستوں کے پیچھے کھچا چلا جاتا رہا جو مجھے نارِ جہنم کی طرف گھسیٹتے لیے جارہے تھے ...

مسجد سے ہم باپ بیٹا دونوں گھر لوٹے تو دیکھا کہ میری بیوی سالم کے بارے میں بڑی تشویش میں مبتلا تھی.. لیکن اب اس کی تشویش خوشی کے جذبات سے مغلوب ہو کر آنسوؤں کی جھڑی کی شکل اختیار کر گئی کیونکہ اسے پتا چلا کہ آج سالم کے ساتھ میں نے بھی نماز جمعہ ادا کی ہے... وہ دن اور آج کا دن... میں نے کبھی مسجد میں نمازِ باجماعت قضا نہیں ہونے دی... میں نے اپنی بڑی سوسائٹی کو چھوڑ دیا اور بُرے ساتھیوں سے ناتا توڑ لیا۔ ان کی بجائے اب میری دوستی اُن اچھے اور نیک لوگوں سے ہو چکی تھی جن سے میرا ملنا جلنا مسجد میں ہوا... ان کے ساتھ اٹھنے بیٹھنے کے بعد میں نے ایمان کی صحیح حلاوت و شیرینی پائی اور خوب مزہ چکھا۔ ان سے میں نے وہ چیزیں سیکھیں جن سے مجھے دنیا داری نے غافل کر رکھا تھا۔

میں نے کبھی کوئی حلقہ ذکر و درس نہیں چھوڑا اور نہ ہی میں نے کبھی نماز وتر و تہجد قضا ہونے دی ہے... اور صرف ایک ہی مہینے میں میں نے کئی مرتبہ پورے قرآن کریم کو ختم کیا۔ میں اپنی زبان کو ہمیشہ ذکرِ الہی سے تر رکھتا ہوں تاکہ شاید اللہ تعالیٰ اسی طرح ہی میرا دین سے دور رہنا، لوگوں سے تمسخر کرنا اور ان کا مذاق اڑانا مجھے بخش دے ...

میں نے محسوس کر لیا ہے کہ میں اب اپنے افرادِ خانہ سے پہلے کی نسبت بہت ہی قریب ہو گیا ہوں... اب وہ خوفزدہ سی اور ڈری ہوئی نظریں غائب

ہو گئی ہیں جو میری بیوی کی آنکھوں سے جھلکا کرتی تھیں... میرے بیٹے سالم کے ہونٹوں پر ہر وقت تبسم و مسکراہٹ کھیلتی رہتی ہے.. جو اسے دیکھے وہ سمجھتا ہے کہ جیسے اسے پوری دنیا اور اس کی تمام تر دولتیں مل گئی ہیں.. میں اللہ تعالیٰ کی ان نعمتوں پر اس کا بہت ہی زیادہ شکر ادا کرتا ہوں..

ایک دن میرے کچھ ساتھیوں نے پروگرام بنایا کہ دور دراز اور پسماندہ علاقوں کا سفر کیا جائے اور وہاں کے لوگوں میں صحیح عقیدہ کی طرف دعوت و تبلیغ اور خالص کتاب و سنت پر مبنی دینی تعلیمات کی نشر و اشاعت کا فریضہ سر انجام دیا جائے.. میں شروع میں کچھ متردد رہا...

پھر میں نے اللہ سے راہنمائی طلب کرنے کے لیے نمازِ استخارہ پڑھی اور اپنی اہلیہ سے بھی مشورہ طلب کیا.. مجھے توقع تھی کہ وہ انکار کر دے گی... لیکن معاملہ اس کے سراسر برعکس نکلا! وہ میری بات سن کر بہت ہی خوش ہوئی... بلکہ فرحت و مسرت کے اظہار کے ساتھ ساتھ ہی اس نے اس سلسلہ میں میری خوب ہمت بندھائی اور میری حوصلہ افزائی کی... وہ اس سے پہلے مجھے اس حالت میں دیکھا کرتی تھی کہ میں فسق و فجور پر مبنی اور گناہ بردوش سفروں کے لیے اس کے مشورے کے بغیر ہی نکل کھڑا ہوا کرتا تھا...

اب میں اپنے لاڈلے سالم کی طرف چل دیا... اسے میں نے بتایا کہ میں سفر میں جانے والا ہوں... اس نے مجھے اپنے دونوں ننھے ننھے ہاتھوں میں سمیٹ لیا اور فرحاں و شاداں مجھے الوداع کیا... میں نے ساڑھے تین ماہ کا عرصہ اپنے گھر سے باہر گزارا... اس دوران میں مجھے جب جب بھی موقع ملتا، میں اپنی بیوی سے فون پر رابطہ کرتا اور اپنے بیٹوں

تمہیں کیا ہوا ہے؟

اس نے کہا: کچھ بھی تو نہیں.. اتنے میں مجھے سالم کی یاد آگئی۔

میں نے کہا: سالم کہاں ہے؟

اس نے اپنا سر جھکا لیا.. اور منہ سے کوئی جواب نہیں دیا..

تاہم شدتِ غم سے اس کی آنکھیں چھلک پڑیں اور ان سے گرم قسم

کے آنسو اس کے رخساروں پر ڈھلک پڑے.. میں نے چلا تے ہوئے کہا:

سالم!! سالم کہاں ہے؟

اس وقت مجھے صرف اپنے بیٹے خالد کی آواز سنائی دی، جو اپنی ننھی منی

توتلی سی آواز سے کہہ رہا تھا:

بابا! تھالم تو دنت میں تلا گیا ہے.. اللہ تے پاش!!..

میری اہلیہ اس منظر کو برداشت نہ کر سکی اور پھوٹ پھوٹ کر رونے

لگی.. قریب تھا کہ شدتِ حزن و ملال سے وہ زمین پر گر پڑے.. اب میں

کمرے سے باہر نکل آیا۔

بعد میں مجھے پتا چلا کہ میرے واپسی کے پروگرام سے دو ہفتے قبل اسے

سخت بخار آیا.. میری اہلیہ اسے ہسپتال لے گئی.. بخار مزید شدت اختیار کر گیا.. جو

اس کی جان چھوڑنے کا نام ہی نہیں لے رہا تھا.. اور بالآخر اسی بخار کے نتیجے

میں اس کی روح قفصِ عنصری سے پرواز کر گئی۔ اِنَّا لِلّٰہِ وَاِنَّا اِلَيْہِ رَاجِعُونَ

سالم وفات پا گیا.. وہ تو اپنا بچ و نابینا تھا.. مگر مجھ جیسے آنکھوں والے

اندھے کو راہ دکھلا گیا!!



سے بھی گفتگو کرتا... مجھے ان سب کی یاد بہت ستانے لگی تھی.. لیکن آہ! مجھے

سب سے زیادہ سالم کی یاد آتی تھی... مجھے اس کی آواز سننے کی سخت تمنا

تھی... صرف اکیلا وہی تھا کہ جس نے جب سے میں سفر پر نکلا تھا، تب سے

میرے ساتھ بات نہیں کی تھی...

میرے فون کرنے پر کبھی وہ مدرسے میں ہوتا تو کبھی مسجد میں ہوا کرتا

تھا... میں نے جب بھی سالم سے ملنے اور بات کرنے کی تمنا و شوق کا اظہار کیا

تو میری بیوی فرحت و مسرت سے کھل اٹھتی اور خوشی کے جذبات سے مغلوب

ہو کر اس سے ہنسی پھوٹ پھوٹ پڑتی.. سوائے میرے آخری فون پر.. اس مرتبہ

میں نے اس کی متوقع ہنسی کی آواز نہیں سنی.. اس کی آواز کچھ بدلی بدلی سی تھی..

میں نے اسے کہا کہ سالم کو میرا سلام دینا.. اس نے کہا: ان شاء اللہ..

اور پھر وہ خاموش ہو گئی.. بالآخر میں اپنا سفر مکمل کر کے گھر واپس لوٹ آیا.. میں

نے اپنے گھر کے دروازے پر دستک دی.. اور دل ہی دل میں یہ تمنا لیے

ہوئے تھا کہ کاش دروازہ کھولنے کے لیے سالم آئے..

لیکن دروازہ کھولنے والا میرا بیٹا خالد تھا، جس کی عمر ابھی چار سال بھی

نہیں ہوئی تھی.. میں نے اسے اپنی بانہوں میں لپٹا لیا اور وہ خوشی سے ابو، ابو

چلائے جا رہا تھا.. پتا نہیں کہ گھر میں داخل ہونے کے بعد میں اپنے دل میں

گھٹن سی کیوں محسوس کرنے لگا؟ میں نے شیطان کے شر سے اللہ کی پناہ طلب

کی.. اَعُوذُ بِاللّٰہِ مِنَ الشَّیْطٰنِ الرَّجِیْمِ پڑھا.. اتنے میں میری اہلیہ میری طرف

بڑھتی آرہی تھی.. اس کا چہرہ کچھ بدلا بدلا سا تھا.. وہ مصنوعی سی خوشی کا اظہار کر

رہی تھی.. میں نے بغور اس کی طرف دیکھا.. پھر اس سے پوچھا:

تکبر نہ صرف موجود ہو بلکہ قبولِ حق کی راہ میں رکاوٹ بھی بن رہا ہو۔

قبیلہ بنی غسٹان کے بادشاہوں میں سے ایک بادشاہ جبکہ بن اسہم تھا۔ اس کے دل میں ایمان کا نور داخل ہو گیا اور وہ مسلمان ہو گیا۔ اس نے امیر المؤمنین سیدنا عمر فاروق رضی اللہ عنہ کی طرف خط بھیجا، جس میں اس نے ان کی خدمت میں حاضر ہونے کی اجازت طلب کی۔ سیدنا عمر فاروق رضی اللہ عنہ اور تمام صحابہ و تابعین اس بات کو سن کر بہت ہی خوش ہوئے۔ چنانچہ سیدنا عمر رضی اللہ عنہ نے انھیں مکتوب لکھوا بھیجا اور انھیں حاضر ہونے کی اجازت عنایت فرمائی۔ ساتھ ہی یہ بھی فرما دیا کہ ”تمہارے لیے بھی وہی تمام حقوق ہیں جو ہم تمام مسلمانوں کے ہیں اور تم پر بھی وہی فرائض و ذمے داریاں عائد ہوتی ہیں، جو ہم سب پر ہیں۔

جبکہ اپنی قوم کے پانچ سو گھڑ سوار فوجی جوانوں کی معیت میں آیا۔ جب وہ مدینہ منورہ کے قریب پہنچا تو اس نے وہ شاہی لباس زیب تن کر لیا، جو سونے کی تاروں سے بنایا گیا تھا۔ اس نے اپنے سر پر وہ تاج پہن لیا جو ہیروں اور جواہرات سے جڑا ہوا تھا۔ اس نے اپنے فوجیوں کو بھی انتہائی فاخرانہ لباس پہننے کا حکم دیا۔ پھر وہ اپنے لاؤ لشکر سمیت مدینہ طیبہ میں داخل ہوا۔ اہل مدینہ میں سے سبھی لوگ انھیں دیکھنے کے لیے نکلے، حتیٰ کہ عورتیں اور بچے بھی اس قابل دید منظر کو دیکھنے کے خواہش مند تھے۔

جب شاہ غسان جبکہ سیدنا عمر فاروق رضی اللہ عنہ کے یہاں پہنچا تو انھوں نے اسے خوش آمدید کہا اور اپنے قریب بٹھایا۔ جب حج کا موسم آیا تو سیدنا عمر فاروق رضی اللہ عنہ نے فریضہ حج ادا کیا۔ ان کے ساتھ ہی جبکہ بھی حج کے لیے روانہ ہوا۔ جب وہ طواف کر رہا تھا تو بنی فزارہ کے ایک فقیر و نادار آدمی کا پاؤں جبکہ کی چادر

## ایک تھا بادشاہ

2

بعض لوگ ایسے بھی ہوتے ہیں کہ ان کا دل ہدایت کی راہ اختیار کرنے کا بڑا مشتاق ہوتا ہے۔ لیکن غرور و تکبر انھیں احکامِ دین کی پیروی کرنے سے مانع ہوتا ہے۔ جی ہاں! اپنے کپڑوں کو ٹخنوں سے اوپر رکھنے اور ڈاڑھی بڑھا کر مشرکین کی مخالفت کرنے میں ان کا غرور و تکبر آڑے آجاتا ہے۔ ان کے نزدیک اپنے پروردگار کی اطاعت و فرماں برداری سے بڑھ کر ان کی جھوٹی شان و شوکت اور ظاہری حسن و جمال زیادہ مرغوب و محبوب ہوتے ہیں۔

کچھ ایسا ہی معاملہ بعض عورتوں کا بھی ہوتا ہے۔ وہ شرعی حجاب اور پردے کے معاملے میں سستی کا مظاہرہ کرتی ہیں۔ اس طرح اپنے زعم میں وہ اپنی زیب و زینت کی تکمیل کرتی اور اپنی ہیبت و صورت اور حسن و جمال میں اضافہ کرتی ہیں۔ ایسے ہی کچھ عورتیں اپنی بھنوں کے بال نوچ کر اور تنگ و چست لباس پہن کر اپنے رب کی نافرمانی کرتی ہیں۔ اور جب انھیں نصیحت کرنا چاہیں تو سرکش ہو جاتی اور تکبر کا مظاہرہ کرتی ہیں۔ حالاں کہ وہ شخص جنت میں داخل نہیں ہو سکتا جس کے دل میں ذرہ برابر بھی غرور و تکبر موجود ہے چہ جائیکہ یہ

تقویٰ کی وجہ سے ہے.. جبکہ کہنے لگا:

تب پھر میں نصرانی (عیسائی) ہو جاتا ہوں... سیدنا عمر فاروق رضی اللہ عنہ نے فرمایا: (نبی صلی اللہ علیہ وسلم کا ارشاد ہے:)  
”جو شخص اپنا دین بدل لے، اسے قتل کر دو۔“

(صحیح البخاری، رقم الحدیث: ۶۵۲۴)

اگر تم نصرانی ہو جاؤ گے تو میں تمہاری گردن اڑا دوں گا..

جبکہ نے کہا:

اے امیرالمومنین! مجھے کل تک سوچنے کی مہلت عنایت فرمائیں۔

سیدنا عمر رضی اللہ عنہ نے فرمایا: جاؤ! تمہیں مہلت دی۔

جب رات ہوئی تو جبکہ اپنے ساتھیوں کے ساتھ مکہ مکرمہ سے بھاگ

نکلا.. وہ قسطنطنیہ جا پہنچا اور وہاں جا کر عیسائی ہو گیا..

جب اسے وہاں رہتے ہوئے ایک زمانہ گزر گیا.. لذتوں کا دور بیت

گیا اور حسرتوں کا وقت آ گیا.. تب اسے پھر سے اپنے مسلمان ہونے کے دن

یاد آ گئے.. اسے نماز اور روزے کی لذت ستانے لگی.. وہ دین اسلام کو ترک

کرنے پر بہت ہی نادم ہوا.. اللہ رب العالمین کے ساتھ شرک کرنے پر پشیمان

ہو کر رونے بیٹھ گیا اور ندامت کے ہاتھوں مغلوب ہو کر اس نے کچھ اشعار

کہے، جن میں اس نے اپنے مرتد ہو جانے پر شرمندی کا اظہار کیا..

تَنْصَرَّتِ الْأَشْرَافُ مِنْ عَارٍ لَطْمَةٍ

وَمَا كَانَ فِيهَا لَوْ صَبَرَتْ لَهَا ضَرَرٌ

”اشراف نے ایک تھپڑ کی عار سے عیسائیت قبول کر لی اور اگر وہ

تھپڑ کھانا قبول کر لیتے تو اس میں کوئی ضرر و نقصان بھی نہ تھا۔“

پر پڑ گیا.. جبکہ نے غضبناک ہو کر اس کی طرف دیکھا.. اس کے منہ پر زور سے تھپڑ دے مارا اور اس کی ناک توڑ دی.. اس پر بنی فزارہ کے اس غریب آدمی کو بڑا غصہ آیا..

اس نے جبکہ کے اس فعل کی شکایت سیدنا عمر فاروق رضی اللہ عنہ سے کر دی۔

سیدنا عمر رضی اللہ عنہ نے اس کی طرف پیغام بھیج کر اسے اپنے پاس منگوا یا اور پوچھا:

اے جبکہ! تم نے دوران طواف اپنے اس بھائی کے منہ پر تھپڑ کیوں مارا

تھا؟ تم نے اس بیچارے کی ناک ہی توڑ دی ہے؟ اس نے پورے غرور و تکبر

کے ساتھ جواب دیا: اس نے میری چادر پر اپنا پاؤں رکھا تھا.. اگر مجھے بیت اللہ

کی حرمت و تقدس کا پاس نہ ہوتا تو میں اس کی گردن اڑا دیتا۔

سیدنا عمر رضی اللہ عنہ نے فرمایا:

اب جبکہ تم اپنے اس فعل کا (اقرار و اقبالِ جرم) کر چکے ہو.. تمہیں دو

کاموں میں سے ایک تو کرنا ہی ہوگا:

چاہو تو اسے کسی بھی طرح راضی کر کے اسے دعوے سے دست بردار

کرو لو، ورنہ تم سے قصاص و بدلہ لیا جائے گا اور یہ مسکین و نادار فزاری شخص

تمہارے منہ پر تھپڑ مارے گا..

جبکہ نے کہا: یہ مجھ سے بدلہ لے گا، جبکہ میں بادشاہ اور یہ ایک سڑک

چھاپ و فقیر انسان ہے؟

سیدنا عمر فاروق رضی اللہ عنہ نے فرمایا:

اے جبکہ! اسلام نے حقوق و فرائض میں تجھے اور اسے برابر کا حق دیا

ہے.. اگر کسی کو دوسرے پر کوئی فضیلت اور زیادہ مرتبہ حاصل ہے تو وہ صرف

### 3 ایک داعی.. ڈانس کلب میں

ہمارے محلے میں ایک چھوٹی سی مسجد تھی، جس میں ایک عمر رسیدہ اور بہت بڑے داعی و مبلغ دین لوگوں کی امامت کے فرائض سرانجام دیتے تھے.. انھوں نے اپنی ساری زندگی ہی لوگوں کو نماز پڑھانے اور انھیں دین کی تعلیم دینے میں بسر کر دی تھی.. انھوں نے محسوس کیا کہ نمازیوں کی تعداد روز بروز کم ہوتی جا رہی ہے.. وہ نمازیوں پر خوب نظر رکھتے اور اس بات کا بڑا اہتمام کیا کرتے تھے.. وہ انھیں اپنی اولاد سمجھتے تھے..

ایک دن اس نیک انسان نے نمازیوں کی طرف متوجہ ہو کر کہا: اکثر لوگوں کو کیا ہوا ہے؟ خاص طور پر نوجوان طبقہ مسجد کے قریب ہی نہیں آتا اور نہ ہی مسجد کی راہ جانتا ہے؟ مسجد میں موجود نمازیوں نے امام صاحب کو جواب دیا: لوگ رقص گاہوں اور لہو و لعب کی جگہوں میں مگن ہیں.. امام صاحب نے کہا: رقص گاہیں!! یہ رقص گاہیں کیا ہیں؟

ایک شخص نے کہا: رقص گاہ ایک ہال کی شکل میں ہوتی ہے جس میں لکڑی کا سٹیج بنا ہوا ہوتا ہے.. نوجوز دو شیزائیں اس پر چڑھ کر رقص (ڈانس) کرتی ہیں اور لوگ ارد گرد بیٹھے، انھیں رقص کرتے دیکھتے ہیں.. یہ سنتے ہی امام

تَكَفَّنِي مِنْهَا لَجَاجٌ وَنَحْوَةٌ  
وَبَعْتُ لَهَا الْعَيْنَ الصَّحِيحَةَ بِالْعَوْرِ  
”مگر اس کے حوالے سے مجھے ضد اور تکبر نے آگھیرا اور میں نے اس کے لیے صحیح و سلامت آنکھ کو بھیگی آنکھ کے بدلے بیچ دیا (یعنی اسلام چھوڑ کر عیسائیت کو قبول کر لیا)۔“

فِيَا لَيْتَ أُمِّي لَمْ تَلِدْنِي وَ لَيْتَنِي  
رَجَعْتُ إِلَى الْقَوْلِ الَّذِي قَالَ لِي عُمَرُ  
”کاش! میری ماں مجھے نہ جنتی، افسوس! میں عمرؓ کا کہنا مان لیتا۔“  
وَيَا لَيْتَنِي أَرَعَى الْمَخَاصِ بِفَقْرَةٍ  
وَكُنْتُ أَسِيرًا فِي رِبِيعَةٍ أَوْ مُضَرَ  
”کاش! میں کسی ویرانے میں اونٹ چراتا ہوتا اور میں بنو ربیعہ یا بنو مضر کے پاس قید ہوتا۔“

وَيَا لَيْتَ لِي بِالشَّامِ أَدْنَى مَعِيشَةٍ  
أَجَالِسُ قَوْمِي ذَاهِبَ السَّمْعِ وَالْبَصَرِ  
”کاش! میں ادنیٰ سی معیشت کے ساتھ شام میں اپنی قوم کے پاس اندھا اور بہرا بن کے بیٹھا رہتا۔“

مگر وہ عیسائی مذہب پر ہی اڑا رہا اور اسی حالت میں اسے موت آگئی.. جی ہاں! وہ کفر کی حالت میں ہی مر گیا، کیوں کہ اس نے اللہ رب العالمین کی شریعت کے سامنے تذلل و انکساری اختیار کرنے سے تکبر کیا تھا۔

(البدایة والنہایة: ۸/ ۶۲)



کے ساتھ آگے بڑھتے رہے حتیٰ کہ وہ رقص گاہ تک جا پہنچے.. ڈانس کلب کے مالک نے دور ہی سے انھیں آتے ہوئے دیکھ لیا.. وہ سمجھا کہ شاید یہ لوگ کہیں لیکچر یا درس دینے کے لیے جا رہے ہیں.. جب وہ رقص گاہ کے پاس پہنچ گئے تو اسے بڑا تعجب ہوا.. جب وہ ڈانس کلب کے دروازے پر جانکلے تو اس کے مالک نے ان سے پوچھا.. آپ لوگ کیا چاہتے ہیں؟

شیخ نے کہا:

ہم تمھاری اس ڈانس کلب میں محو تماشا لوگوں کو کچھ وعظ و نصیحت کرنا چاہتے ہیں..

یہ سن کر کلب کے مالک کو بہت ہی تعجب ہوا.. وہ پھٹی پھٹی نگاہوں سے انھیں دیکھنے لگا اور ان کا مطالبہ ماننے میں عذر معذرت کرنے لگا.. شیخ صاحب نے اسے بہت سمجھایا، اس کے لیے اجرِ عظیم اور ثواب کثیر بتایا.. لیکن وہ نہ مانا.. اب شیخ نے اجازت دینے کے معاوضے میں اسے مال دینے پر سودے بازی شروع کر دی.. حتیٰ کہ انھوں نے اسے اتنا مال دینے کی پیشکش کر دی جتنی اس کی ایک دن کی کل آمدن ہوتی تھی.. اس معاوضے پر ڈانس کلب کا مالک مان گیا..

لیکن اس نے مطالبہ کیا کہ وہ کل ڈیلی ڈانس پروگرام کے آغاز کے وقت آجائیں.. اگلا دن آیا.. لوگ رقص گاہ میں جمع ہو گئے.. سٹیج اور سارا ہال منکرات و فواحش سے پُر تھا.. شیاطین ہال میں موجود لوگوں کو اپنے گھیرے میں لیے ہوئے تھے اور وہ ان کے لیے تالیاں بجا رہے تھے.. اچانک پردہ گرایا گیا.. اور پھر جب پردہ اُٹھا.. تو لوگ کیا دیکھتے ہیں کہ سٹیج پر ایک باوقار شیخ کرسی لگائے بیٹھے ہوئے ہیں.. سب لوگ یہ منظر دیکھ کر حیرت زدہ ہو گئے

صاحب کی زبان سے اَعُوذُ بِاللّٰهِ (اللہ کی پناہ) کے الفاظ نکلے اور بڑے تعجب سے انھوں نے پوچھا:

وہ لوگ جو ان نوجوان لڑکیوں کا ڈانس دیکھتے ہیں، کیا وہ مسلمان ہوتے ہیں؟ لوگوں نے بتایا: ہاں!..

عمر رسیدہ شیخ محترم نے بڑی معصومیت سے کہا: ”لَا حَوْلَ وَلَا قُوَّةَ إِلَّا بِاللّٰهِ“ (نیکی کرنے کی توفیق اور برائی سے بچنے کی طاقت صرف اللہ ہی کی طرف سے ہے) اور پھر بڑی سنجیدگی کے ساتھ کہنے لگے:

ہم پر واجب ہے کہ انھیں وعظ و نصیحت کریں اور سمجھائیں.. لوگوں نے کہا: اے شیخ محترم! کیا آپ رقص گاہ میں جا کر لوگوں کو وعظ و نصیحت کریں گے اور انھیں سمجھائیں گے..؟

انھوں نے کہا: ہاں!..

پھر وہ اُٹھے اور مسجد سے باہر نکل گئے.. وہ جاتے ہوئے یہ کہتے جا رہے تھے: ہمارے ساتھ آؤ کہ اس رقص گاہ (ڈانس کلب) میں چلیں!..

لوگوں نے انھیں ان کے ارادے سے باز کرنے کی کوشش کی.. انھوں نے شیخ صاحب کو مطلع کیا کہ وہاں جانے پر ہم سب کو ان لوگوں کے استہزاء و مذاق کا سامنا کرنا پڑے گا.. اور اذیت و کوفت برداشت کرنا پڑے گی..

امام صاحب نے کہا:

کیا ہم اپنے نبی حضرت محمد ﷺ سے بھی بڑے درجے والے ہیں؟ پھر شیخ صاحب نے نمازیوں میں سے ایک شخص کا ہاتھ تھاما اور اس سے کہا: مجھے رقص گاہ کا پتا ٹھکانا بتاؤ.. شیخ چلتے گئے.. اور پورے صدق و ثبات

.. انھیں سخت تعجب ہوا.. اور ان میں سے بعض لوگ تو سمجھے کہ یہ کسی مزاحیہ ڈرامے اور کامیڈی پروگرام کا کوئی حصہ ہے..

امام محترم نے اپنی گفتگو کے آغاز میں پہلے بسم اللہ پڑھی، پھر اللہ عزوجل کی حمد و ثنا بیان کی... اس کے بعد نبی اکرم ﷺ کی ذات گرامی پر درود و سلام بھیجا.. پھر انھوں نے لوگوں کو وعظ و نصیحت کرنا شروع کیا.. لوگ ایک دوسرے کی طرف دیکھنے لگے..

بعض تو ہنسنے لگے.. اور بعض نے اس پر تنقید شروع کر دی۔ کچھ تو ایسے بھی تھے جنھوں نے شیخ محترم پر فقرے کسنا، ان کا مذاق اڑانا اور ہونٹنگ (hooting) کرنا شروع کر دیا.. موصوف اپنے وعظ میں لگے رہے اور ان لوگوں کی باتوں اور حرکتوں پر کوئی توجہ نہ دی.. یہاں تک کہ وہاں موجود لوگوں میں سے ایک شخص اٹھا.. اس نے لوگوں کو خاموش کروایا.. اور ان سے مطالبہ کیا کہ تم ایک مرتبہ توجہ سے اس بزرگ کی بات تو سن لو.. لوگوں پر خاموشی چھانے لگی.. اور دلوں پر سکینت و اطمینان کا نزول شروع ہو گیا.. یہاں تک کہ سب آوازیں بند ہو گئیں.. شیخ صاحب کے سوا کسی کی آواز سنائی نہیں دے رہی تھی۔

شیخ نے وہ باتیں کہیں جو انھوں نے اس سے قبل نہیں سنی تھیں.. وہ آیات قرآنیہ پڑھیں جو پہاڑوں کو لرزا کر رکھ دینے والی ہیں.. احادیث رسول ﷺ اور مثالیں پیش کیں.. بعض نافرمانوں کی توبہ کے واقعات ذکر کیے.. اور خود اپنے آنسوؤں پر قابو پاتے ہوئے کہنے لگے: اے لوگو! تم طویل عرصے سے جی رہے ہو.. تم نے اللہ کی بہت نافرمانیاں کی ہیں.. ان نافرمانیوں کی لذت اب کہاں گئی ہے؟

وہ سب لذتیں تو گئیں البتہ اب صرف اعمال نامے کے سیاہ ورق رہ گئے ہیں.. ان نافرمانیوں کے بارے میں قیامت کے دن تم سے سوال کیا جائے گا.. عنقریب ایک ایسا دن آئے گا جب ہر چیز فنا ہو جائے گی اور صرف واحد و قہار اللہ کی ذات گرامی ہی رہ جائے گی۔

اے لوگو! کیا آپ نے اپنے اعمال پر کبھی نظر دوڑائی اور یہ سوچا ہے کہ وہ آپ کو کس طرف لیے جا رہے ہیں؟ آپ اس دنیا کی آگ کو برداشت نہیں کر سکتے جبکہ یہ جہنم کی آگ کے ستر اجزاء میں سے ستر واں حصہ (کم گرم) ہے۔

لوگو! اللہ نے تم سے ایسا کیا سلوک کیا ہے کہ تم اس کی نافرمانی پر اتر آئے ہو؟ کیا اس کی خیرات و برکات تم پر نازل نہیں ہو رہیں؟ جبکہ تمھاری طرف سے صرف شر ہی شر اٹھ رہا ہے.. وہ تم پر اپنی نعمتیں نازل فرما کر تمھیں اپنا محبوب بنا رہا ہے اور تم ہو کہ نافرمانیاں کر کے اس کے نزدیک ناپسندیدہ بننے پر نکلے ہوئے ہو!..

شیخ صاحب وعظ فرما رہے تھے اور فرط جذبات سے مغلوب ہو کر ان کی آواز رندہ رہی تھی.. ان کی زبان سے ادا ہونے والا ایک ایک لفظ ان کے دل کی گہرائیوں سے نکل رہا تھا۔ یہی وجہ ہے کہ ہر بات سننے والوں کے دلوں پر اثر انداز و چسپاں ہوتی جا رہی تھی.. اب لوگوں نے رونا شروع کر دیا تھا.. شیخ محترم نے مزید وعظ کیا اور پھر تمام حاضرین کے لیے رحمت اور مغفرت کی دعائیں شروع کر دیں.. اور وہ سب بڑی عاجزی کے ساتھ ان کی دعاؤں پر آمین آمین کہتے جا رہے تھے.. اس کے بعد وہ اپنی کرسی سے اٹھ کھڑے ہوئے.. اس وقت ان کی شخصیت پر بڑا جلال و وقار طاری تھا۔



## گمراہ بوڑھا

4

کبھی ایسا بھی ہوتا ہے کہ انسان حق کو پہچان لیتا ہے اور اس کی پیروی کرنا چاہتا ہے۔ لیکن اسے متاعِ دنیا بہکا دیتی ہے اور وہ معصیت و نافرمانی پر ہی اڑا رہتا ہے۔ جی ہاں! کبھی منصب و مال، کبھی جاہ و جلال اور کبھی دوستیاں قبولِ حق کی راہ میں رکاوٹ بن جاتی ہیں، آدمی اسی کی وجہ سے دین پر استقامت اختیار کرنا چھوڑ بیٹھتا ہے اور دنیا کی زندگی کو ترجیح دینے لگتا ہے۔ حالانکہ حقیقت یہ ہے کہ آخرت ہی بہتر اور دائمی ہے۔

اعشىٰ بن قیس ایک بہت ہی بڑا اور قادر الکلام شاعر تھا۔ وہ عمر کے لحاظ سے بڑھاپے کو پہنچ چکا تھا۔ وہ نجد کے علاقہ یمامہ سے چلا، کیونکہ وہ نبی اکرم ﷺ کی خدمتِ اقدس میں حاضر ہو کر اسلام قبول کرنا چاہتا تھا۔ وہ اپنی سواری پر بیٹھا بڑے جذب و شوق کے ساتھ نبی اکرم ﷺ کی زیارت کے لیے رواں دواں تھا اور فرطِ مسرت سے وہ نبی اکرم ﷺ کی شان میں قصیدہ گوئی و نعت خوانی کرتا جا رہا تھا:

أَلَمْ تَغْتَمِضْ عَيْنَاكَ لَيْلَةً أَرَمَدًا  
وَبَتَّ كَمَا بَاتَ السَّلِيمُ مُسَهَّدًا

امام صاحب وہاں سے باہر نکل آئے۔ ان کے پیچھے ہی تمام لوگ بھی باہر آگئے۔ جی ہاں! سبھی لوگ۔ ان تمام لوگوں نے اس بزرگ کے ہاتھ پر توبہ کر لی۔ انھوں نے اس دنیا میں اپنے وجود کا بھید اور تخلیق کا مقصد پہچان لیا تھا۔ انھیں اس بات کی بھی سمجھ آچکی تھی کہ قیامت کے دن جب اعمال نامے اڑیں گے اور برائیاں بہت بڑھ چکی ہوں گی تو اس وقت انھیں کوئی ڈانس اور کوئی لذت فائدہ نہ دے سکے گی۔ اور تو اور خود ڈانس کلب کا مالک بھی توبہ تائب ہو گیا اور وہ بھی اپنے فعلِ ماضی پر نادم و شرمندہ تھا۔



نَدِمْتَ عَلَىٰ أَنْ لَا تَكُونَ كَمِثْلِهِ  
فَتَرُصِدُ لِلْأَمْرِ الَّذِي كَانَا أَرْصَدَا  
”تو تو اس پر نادم و پشیمان ہوگا کہ تو اس کی طرح کا نہ ہوا کہ تو  
بھی اس معاملے (حساب کتاب) کے لیے وہ کچھ تیار کرتا، جو اس  
نے تیار کیا ہے۔“

وہ جنگلوں اور صحراؤں کی وسعتوں کو طے کرتا چلا گیا، جذب و شوق زیارت  
اور حبِ مصطفیٰ ﷺ سے نبی اکرم ﷺ کی طرف کھینچے لیے جا رہی تھی.. وہ  
اسلام لانے کی خواہش سے معمور اور عبادتِ اصنام و اوثان سے نافور تھا..  
جب وہ مدینہ طیبہ کے قریب پہنچا تو بعض مشرکین آڑے آئے اور  
پوچھا کہ کہاں جا رہے ہو؟ اس نے انھیں بتایا کہ وہ اسلام قبول کرنے کے لیے  
رسول اللہ ﷺ کی خدمت میں حاضر ہونے کی نیت سے جا رہا ہے.. تو  
مشرکین اس بات سے ڈر گئے کہ اگر یہ عظیم شاعر بھی مسلمان ہو گیا تو  
مسلمانوں کے نبی (ﷺ) کی قوت میں مزید اضافہ ہو جائے گا۔ پہلے ایک ہی شاعر  
سیدنا حسّان بن ثابت رضی اللہ عنہ نے اپنے شعروں سے ہمارا ناک میں دم کر رکھا ہے  
اور اگر عرب کا یہ معروف شاعر بھی مسلمان ہو گیا تو ہماری کیا درگت نہ بنے گی..؟  
انھوں نے اس سے کہا:

اے اعدی! تیرا اور تیرے آبا و اجداد کا دین ہی تمہارے لیے بہتر ہے۔

اس نے صاف جواب دیا اور کہا: نہیں، بلکہ حضرت محمد ﷺ کا دین  
ہی بہت بہتر، انتہائی مناسب اور درست ہے..

ان لوگوں نے ایک دوسرے کے منہ کی طرف دیکھا اور ایک دوسرے

”کیا آشوبِ چشم کی وجہ سے رات بھر تیری آنکھ نہ لگی اور تو نے  
سانپ گزیدہ شخص کی طرح بے خوابی میں رات بسر کی۔“  
أَلَا أَيُّهَا السَّائِلِيُّ أَيْنَ يَمَمْتُ  
فَإِنَّ لَهَا فِي أَهْلِ يَثْرَبَ مَوْعِدًا  
”خبردار! اے مجھ سے دریافت کرنے والے! کہ میری اس اونٹنی  
نے کہاں کا قصد و ارادہ کیا ہے؟ (تو سن!) اہل یثرب کے ہاں  
اس کی ملاقات کا وقت مقرر ہے۔“

نَبِيٌّ يَرَىٰ مَا لَا تَرَوْنَ وَذِكْرُهُ  
أَغَارَ لَعْمَرِي فِي الْبِلَادِ وَأَنْجَدًا  
”وہ ایسا نبی ہے جو ان چیزوں کو دیکھ لیتا ہے، جنہیں تم نے نہیں  
دیکھتے اور ملک کے نشیب و فراز میں اس کی شہرت کا چرچا ہو چکا  
ہے۔“

أَجِدُكَ لَمْ تَسْمَعْ وَصَاةَ مُحَمَّدٍ  
نَبِيِّ الْإِلَهِ حَيْثُ أَوْصَىٰ وَ أَشْهَدَا  
”میں تجھے اس طرح پاتا ہوں کہ تو نے محمد (ﷺ) کی وصیت  
نہیں سنی، وہ اللہ کے نبی ہیں جنہوں نے وصیت اور تلقین کی۔“

إِذْ أَنْتَ لَمْ تَرَحَلْ بِزَادٍ مِنَ التَّقَىٰ  
وَلَا قَيْتَ بَعْدَ الْمَوْتِ مَنْ قَدْ نَزَّوَدَا  
اگر تو نے (اس دنیا سے) تقویٰ کا زادِ راہ اور توشہ لے کر کوچ نہ  
کیا اور موت کے بعد تیری ملاقات ایسے شخص سے ہوئی جو (اس  
تقویٰ کے) زادِ راہ اور توشہ سے مالا مال ہے۔“

سے مشورہ کرنے لگے کہ اسے دین اسلام قبول کرنے سے کیسے روکیں؟

اب انھوں نے اسے کہا:

اے اعدی! وہ نبی تو زنا کاری کو حرام قرار دیتا ہے.. اس نے کہا:

میں عمر رسیدہ اور بوڑھا آدمی ہوں... مجھے اب عورتوں کی کوئی حاجت

ہی نہیں رہی ...

انھوں نے اسے یوں درغلانا چاہا کہ وہ تو شراب کو حرام کہتا ہے، اس

نے جواب دیا کہ یہ شراب خانہ خراب انسان کی عقل کو زائل کر دیتی ہے مجھے

اس کی کوئی ضرورت نہیں ہے.. جب انھوں نے دیکھ لیا کہ یہ تو اسلام لانے کا

پختہ ارادہ کیسے بیٹھا ہے، لہذا اب انھوں نے ایک دوسری خطرناک چال چلی

اور اسے مال کا لالچ دیتے ہوئے کہا کہ اگر تم اسلام قبول نہ کرو اور اپنے آبائی

دین کے ساتھ ہی بیہیں سے واپس لوٹ جاؤ تو اس کے عوض میں ہم آپ کو

ایک سو اونٹ دیں گے..

اب اس نے مال کے بارے میں سوچنا شروع کیا کہ یہ تو بہت

بڑی دولت و ثروت ہے، اب شیطان اس کی عقل پر غالب آ گیا اور وہ مال

کی پیشکش (Offer) کے سامنے ڈھیر ہو گیا.. ان کی طرف متوجہ ہو کر کہنے لگا:

ہاں! البتہ تمھاری یہ مال کی پیشکش مجھے منظور ہے.. انہوں نے اس کے

لیے سو اونٹ جمع کیے.. اس نے وہ سب لیے اور واپس اپنی قوم کی طرف اپنے

کفر کے ساتھ ہی لوٹ گیا۔ وہ اپنے آگے آگے سو اونٹ ہانکے لیے جا رہا تھا

اور اس متاع دنیا پر بڑا شاداں و فرحاں تھا.. اس کے دماغ میں یہ بات گردش

کر رہی تھی کہ اس کے پاس شعروں کی ثروت کے ساتھ ساتھ ہی جاہ و منزلت

اور تو نگری و دولت مندی بھی جمع ہو گئی تھیں لیکن وہ اس بات کو بھلا بیٹھا کہ

اللہ گھات لگائے ہوئے ہے.. وہ دولت دنیا کے لیے اللہ کی محصیت و نافرمانی

پر کیوں اڑ گیا، جبکہ اللہ تو وہ ذات والا صفات ہے کہ زمین و آسمان کے تمام

خزانے اس کے ہاتھ میں ہیں.. وہ اپنے علاقے میں پہنچنے ہی والا تھا کہ اپنی

اونٹنی سے گرا اور اس کی گردن ٹوٹ گئی اور وہ موقع پر ہی ہلاک ہو گیا..

﴿خَسِرَ الدُّنْيَا وَ الْآخِرَةَ ذَلِكَ هُوَ الْخُسْرَانُ الْمُبِينُ﴾ [الحج: ۱۱]

”دنیا و آخرت دونوں جہاں کا خسارہ اس کا مقدر بن گیا، واقعی یہ

بڑا ہی واضح نقصان ہے۔“



## سارہ بیٹی

5

ٹریفک سگنل کی سرخ لائٹ جل رہی ہے اور پوری سڑک گاڑیوں سے بھری ہوئی ہے۔ طے شدہ ملاقات میں صرف چند منٹ ہی رہ گئے ہیں... اس ٹریفک سگنل کا ستیاناس ہو، کاش میں پہلی لائن میں ہوتا تو سگنل کاٹ کر بھی آگے نکل جاتا۔ سینڈ بھی بڑی آہستگی سے گزر رہے تھے... جیسے وہ منٹ منٹ بلکہ گھنٹے گھنٹے کے لگ رہے تھے.. بیتابی کے عالم میں میں کبھی اپنی گھڑی کی طرف دیکھتا اور پھر دوسرے ہی لمحے نظر ٹریفک سگنل پر ہوتی.. آخر کار سبز سگنل روشن ہو گیا..

میں نے گاڑی کے ہارن پر ہاتھ رکھ کر اتنے زور سے ہارن بجایا کہ دوسرے تمام لوگ پریشان ہو گئے... گاڑیاں آہستہ آہستہ آگے بڑھنے لگیں.. میں نے اپنے آگے والی گاڑی کو اور ٹیک (overtake) کیا... قریب تھا کہ افراتفری کے عالم میں دوسری گاڑی کے ساتھ ٹکرا جاتا.. گاڑی چلانے کے اندھا دھند انداز نے دوسرے لوگوں کو خوفزدہ کر دیا..

میں نے مزید تیز چلنے کی کوشش کی... مگر بھیر زیادہ ہونے کی وجہ سے میں ایسا کرنے میں کامیاب نہ ہو سکا.. وقت گزر گیا.. میری اپوائنٹ میٹ نکل

گئی.. میں طے شدہ مقام پر پہنچا تو میرے دوستوں میں سے کوئی بھی وہاں نہ ملا.. وہ سب جا چکے تھے.. میں کہاں جاؤں؟.. مجھے اپنے اس سوال کا جواب نہیں مل رہا تھا۔

میں نے اپنے سینے سے ایک طویل سانس نکالی.. کاش! مجھے ان کی جگہ کا پتا چل جائے!.. اب میری گاڑی بڑی آہستگی کے ساتھ چل رہی تھی.. میں سوچوں میں ڈوبا ہوا تھا... اتنے میں ایک دوسری گاڑی کے ہارن نے مجھے ہوش دلایا اور سوچوں کے سمندر سے باہر نکالا..

میں نے اس گاڑی والے کو بڑے غصے کے ساتھ غضبناک نگاہوں سے دیکھا.. اور اسے اپنے ہاتھ سے اشارہ کیا کہ جلدی نہ مچاؤ.. یہ دنیا کہیں اڑی تو نہیں جا رہی... یہ کہتے ہوئے میں چند منٹ پہلے والی اپنی حالت بھول ہی گیا تھا.. میں نے دل میں یہ ٹھان لی کہ میں آج اپنے گھر میں رات گزاروں گا.. یہ اچھی سوچ تھی.. میری اکلوتی بیٹی بیمار ہے.. لہذا بہتر یہ ہے کہ میں اس کے قریب ہی رہوں.. میں نے ایک ویڈیو سنٹر کے سامنے اپنی گاڑی کھڑی کی اور اس دوکان میں داخل ہو گیا.. وہاں سے میں نے کئی فلمیں لیں اور اپنے گھر کی طرف چل دیا.. میں نے گھر کا دروازہ کھولا اور اپنی بیوی کو آواز لگائی کہ چائے اور اخروٹ، بادام، پستا، کاجو وغیرہ (NUTS) لاؤ.. وہ کمرے میں داخل ہوئی اور اسے دیکھتے ہی میرے دل میں آیا:

یہ کتنے ٹیڑھے دماغ والی عورت ہے... ابھی یہ کہے گی:

احمد! اللہ سے ڈرو.. لیکن میں اس کے ان کلمات کو سننے کا عادی ہو چکا ہوں... حتیٰ کہ ان کلمات کے سلسلے میں میرے احساسات ماند پڑ چکے ہیں..

بالکل خاموش رہ گیا... ایک لفظ بھی نہ بول پایا.. وہ میرے قریب آگئی.. پہلے اس نے بڑے پُرسکون انداز سے مجھے دیکھا اور پھر کہا:

ابو جان! اللہ سے ڈریں.. ابو جان! اللہ سے ڈریں... اتنا کہہ کر وہ چل پڑی اور جاتے ہوئے دروازہ بند کر گئی..

میں نے اسے آواز دی: سارہ! اس نے کوئی جواب نہ دیا..

اب میں اٹھ کر اس کے پیچھے بھاگا.. مجھے یقین نہیں آ رہا تھا کہ یہ میری بیٹی ہی ہے..؟ میں نے بیڈ روم (BED ROOM) کا دروازہ کھولا تو کیا دیکھتا ہوں کہ وہ میرے اندر داخل ہونے سے پہلے ہی بستر پر چڑھ کر اپنی ماں کی گود میں لیٹ چکی تھی.. وہ یقیناً وہی تھی.. میں دوبارہ ٹی وی لاؤنج کی طرف لوٹ گیا اور جا کر ٹی وی بند کر دیا... میری بیٹی کی آواز سے کمرہ گونج رہا تھا:

ابو جان! اللہ سے ڈریں... ابو جان! اللہ سے ڈریں..

میرے جسم پر کپکپی طاری ہو گئی.. میں سر سے پاؤں تک پسینا پسینا ہو گیا... پتا نہیں کہ مجھے کیا ہو گیا تھا..؟

مجھے اس کی آواز کے سوا کچھ سنائی نہ دے رہا تھا... اس کی صورت میری آنکھوں میں یوں بس گئی کہ مجھے کچھ اور نظر ہی نہیں آ رہا تھا.. اس کی آواز نے ان تمام پردوں کو چاک کر دیا جو ایک طویل عرصہ سے میرے سینے اور دماغ پر پڑے ہوئے تھے.. ترک نماز.. اللہ اور اس کے رسول ﷺ کی نافرمانیاں... تمباکو نوشی.. گندی فلمیں... میری بیٹی نے جھٹک کر مجھے خوابِ غفلت سے بیدار کر دیا.. میرے دل کی دھڑکنیں تیز تیز چلنے لگیں.. عجیب بے کسی کی کیفیت میں میں زمین پر ڈھیر ہو گیا..

لیکن یہ حقیقت ہے کہ وہ بڑی اطاعت شعار... فرمانبردار اور نیک بیوی ہے۔ میری خوشی کی خاطر وہ ہر خدمت سرانجام دیتی ہے.. وہ کمرے میں داخل ہوئی تو چائے اور ڈرائی فروٹ کی ٹرے اس کے ہاتھوں میں تھی.. وہ مجھے دیکھ کر بڑے پیار سے مسکرائی... اور یوں گویا ہوئی... یقیناً آپ اپنے دوستوں کے ساتھ رتجگے کاٹ کاٹ کر تھک گئے ہوں گے اور اب گھر میں ہی وقت گزارنا چاہتے ہوں گے..؟ میں نے کہا:

ہاں.. آؤ بیٹھو.. فرحت و خوشی کے آثار سے اس کا چہرہ چمک اٹھا... وہ بیٹھنے ہی لگی تھی کہ میں ٹی وی کی طرف لپکا... پھر چند ہی لمحات میں ان سے بے ڈھنگے میوزک کا ایک طوفانِ بدتمیزی اٹھنے لگا.. اس بے چاری نے اپنا سر جھکا لیا اور کہا:

احمد! اللہ سے ڈرو.. یہ کہتے ہوئے وہ بڑی حسرت و ہزیمت کے جذبات لیے کمرے سے باہر نکل گئی... کیونکہ وہ میوزک نہیں سنتی.. کمرے میں زور دار آوازیں اٹھنے لگیں.. میوزک، چیخ چنگاڑ اور قہقہے.. میں نے چائے پینا اور ڈرائی فروٹ کھانا شروع کر دیا.. میری آنکھیں ٹی وی سکرین پر گڑی ہوئی تھیں.. ایک ویڈیو کیسٹ ختم ہوئی.. پھر دوسری بھی ختم ہو گئی.. گھڑی کی سوئیاں رات... بلکہ سحری کے تین بجنے کا اشارہ دے رہی تھیں.. اچانک دروازے کا ہینڈل بڑی آہستگی سے حرکت میں آیا.. میں نے چلا تے ہوئے کہا:

کیا چاہتی ہو...؟

مجھے کوئی جواب سنائی نہ دیا.. دروازہ کھلا اور میری اکلوتی بیمار بیٹی کمرے میں داخل ہوئی.. یہ اتنا اچانک اور غیر متوقع ہوا کہ میں چند لمحوں کے لیے

میں نے سونے کی بہت کوشش کی... لیکن کامیاب نہ ہو سکا.. وقت بڑی تیزی کے ساتھ گزر گیا.. میں نے ماضی کی تمام کروتوتوں کو باری باری تصور میں لا کر اپنے سامنے پیش کیا... مگر ہر ایک کے تصور پر میں اپنی بیٹی کی گھونچتی ہوئی آواز سنتا: اللہ سے ڈریں.. اللہ سے ڈریں.. عین اس وقت اذانِ فجر کی صدا فضاؤں میں بلند ہوئی... میرا جسم لرز اٹھا... میرا رواں رواں کانپ رہا تھا۔ میرے ہاتھ پاؤں پر گویا رعشہ طاری ہو چکا تھا.. اتنے میں مؤذن نے یہ کلمات دہرانے شروع کر دیے:

”الصَّلَاةُ خَيْرٌ مِنَ النَّوْمِ“ ”نماز نیند سے بہت بہتر ہے۔“

اس پر بے اختیار میری زبان سے نکل رہا تھا: تم سچ کہہ رہے ہو... نماز نیند سے بہتر ہے.. اُنوووہ.. میں گذشتہ تمام سال... ایک طویل عرصہ تک سویا ہی پڑا رہا۔ پھر میں اٹھا، وضو کیا اور مسجد کی طرف چل دیا.. میں مسجد کے راستے پر یوں چل رہا تھا گویا میں اسے جانتا ہی نہیں.. یوں لگ رہا تھا جیسے نسیم صبح مجھ پر غصہ جھاڑ رہی ہو اور زبانِ حال سے کہہ رہی ہو... تم آج تک کہاں تھے..؟ ایسے لگ رہا تھا جیسے آسمان کی پہنائیوں میں محو پرواز پرندے کہہ رہے ہوں: خوش آمد... اس طویل عرصہ سے سوئے پڑے رہنے والے کو... جو آخر کار بیدار ہو ہی گیا ہے.. میں مسجد میں داخل ہوا.. نمازِ فجر سے پہلے دو سنتیں پڑھیں اور پھر بیٹھ کر قرآن کریم کی تلاوت کرنے لگا.. تلاوت کرتے ہوئے میری زبان اٹک اٹک کر چل رہی تھی.. ایک عرصہ ہوا تھا کہ میں نے کبھی تلاوت نہیں کی تھی.. مجھے یوں محسوس ہوا جیسے قرآن مجھ سے پوچھ رہا ہو: تو نے کئی سالوں سے مجھے کیوں چھوڑ رکھا تھا..؟ کیا میں تیرے رب کا کلام نہیں ہوں..؟

میں سورۃ الزمر کی یہ آیت بار بار دیر تک پڑھتا رہا، جس میں اللہ تعالیٰ نے فرمایا ہے:

﴿قُلْ يٰعِبَادِيَ الَّذِيْنَ اَسْرَفُوْا عَلٰٓى اَنْفُسِهِمْ لَا تَقْنَطُوْا مِنْ رَّحْمَةِ اللّٰهِ اِنَّ اللّٰهَ يَغْفِرُ الذَّنُوْبَ جَمِيْعًا اِنَّهٗ هُوَ الْغَفُوْرُ الرَّحِيْمُ﴾

[الزمر: ۵۳]

”[میری جانب سے] کہہ دیں کہ اے میرے بندو! جنھوں نے اپنی جانوں پر زیادتی کی ہے، تم اللہ کی رحمت سے ناامید نہ ہو جاؤ، یقیناً اللہ تعالیٰ سارے گناہوں کو بخش دیتا ہے، واقعی وہ بڑی بخشش والا، بڑی رحمت والا ہے۔“

عجیب! اللہ تعالیٰ تمام گناہوں کو معاف کر دیتا ہے.. اللہ ہم پر کتنا مہربان ہے..!! میری تمنا تھی کہ میں قرآن پڑھتا ہی چلا جاؤں.. لیکن مؤذن نے اقامت کہنا شروع کر دی.. لمحہ بھر کے لیے میں اپنی جگہ پر جم کر رہ گیا.. پھر میں لوگوں کے ساتھ آگے بڑھ گیا اور صف میں کھڑا ہو گیا.. میں اپنے آپ کو بڑا اجنبی محسوس کر رہا تھا.. نماز ختم ہو گئی... میں سورج طلوع ہونے تک مسجد میں ہی بیٹھا رہا.. پھر میں واپس گھر آ گیا..

میں نے بیڈ روم کا دروازہ کھولا.. اپنی بیوی اور سارہ پر نظر ڈالی.. وہ دونوں سو رہی تھیں.. میں نے انھیں سوتے ہی چھوڑا اور خود ڈیوٹی پر روانہ ہو گیا.. یہ میری عادت نہیں تھی کہ علی الصبح کام پر روانہ ہو جاؤں.. یہی وجہ ہے کہ میرے دفتر کے لوگ صبح صبح مجھے دیکھ کر حیرت زدہ ہو گئے۔ ہر طرف سے مبارک مبارک کی آوازیں اٹھنے لگیں... جن میں تہنیت و مبارکباد کے جذبات سے

طلب کرتے.. بعض نے تو مجھے کہا: آج یہ کیسی نشاط و سرگرمی ہے؟

میں نے جواب دیا: یہ مسجد میں نماز فجر باجماعت ادا کرنے کی برکت ہے۔

بیچارہ ابراہیم.. دفتری کام کا زیادہ تر بوجھ وہی اٹھایا کرتا تھا.. مجھے تو

سونے کے سوا کوئی فکر ہی نہ ہوتی تھی.. لیکن اس نے میری اس حرکت پر کبھی

ناراضی دکھائی اور نہ ہی کبھی افسرانِ بالا سے میری شکایت کی.. وہ کتنا اچھا انسان

ہے.. یہ دراصل اس ایمان کا کرشمہ ہے جس کی حلاوت و شیرینی دلوں میں رنج

بس گئی ہو.. ڈیوٹی ٹائم کا اکثر حصہ گزر گیا اور مجھے کوئی تھکاوٹ محسوس نہ ہوئی..

ابراہیم نے مجھ سے مخاطب ہو کر کہا: احمد! اب تمہارا گھر چلے جانا

ضروری ہے، کیونکہ تم کل رات سے سوئے نہیں ہو.. تمہارا بقیہ کام میں کر دوں گا..

میں نے گھڑی پر نگاہ ڈالی.. نمازِ ظہر کی اذان میں اب صرف چند منٹ ہی

باقی تھے.. میں نے فیصلہ کر لیا کہ میں دفتر میں ہی رہوں گا.. مؤڈن نے اذان

کہی.. میں فوری طور پر مسجد پہنچ گیا.. صفِ اول میں جگہ حاصل کی اور بیٹھ

گیا.. اب مجھے اپنے اُن ایام پر بہت ہی ندامت محسوس ہونے لگی جب میں

نماز کے وقت سب چھوڑ چھاڑ کر باہر بھاگ جایا کرتا تھا.. نمازِ ظہر کے بعد

میں گھر کی طرف چل دیا.. راستے میں مجھے عجیب قلق و اضطراب کی کیفیت

نے گھیر لیا.. معلوم نہیں سارہ کا کیا حال ہے..؟ مجھے گھٹن سی محسوس ہونے لگی..

میں سمجھ نہ سکا کہ اس کا سبب کیا ہے..؟

مجھے یوں محسوس ہونے لگا جیسے آج دفتر سے گھر تک کا یہ راستہ بہت ہی

طویل ہو گیا.. میرے خوف اور پریشانی میں اضافہ ہونے لگا.. میں نے بے اختیار

ہو کر آسمان کی طرف نگاہیں اٹھائیں اور اللہ تعالیٰ سے دعا مانگی کہ وہ میری بیٹی

زیادہ طنز و تشنیع کی کاٹ تھی.. میں نے ان کی باتوں کی پرواہ نہ کی.. میری

نگاہیں دروازے پر لگ گئیں.. مجھے ابراہیم کی آمد کا شدت سے انتظار تھا..

یہ بھی دفتر میں میرا ساتھی ہے.. اس نے ہمیشہ مجھے پند و نصیحت کی.. وہ

بہت ہی اعلیٰ اخلاق کا مالک شخص ہے.. حسنِ معاملہ تو اس کی فطرت تھی..

آخر کار ابراہیم پہنچ گیا.. میں اپنی جگہ سے اٹھا اور اس کا استقبال کیا.. اسے اپنی

آنکھوں پر یقین نہیں آ رہا تھا.. اس نے مجھے پوچھا: تم احمد ہی ہونا..؟

میں نے کہا: ہاں! میں احمد ہی ہوں..

میں نے اس کا ہاتھ کھینچا اور کہا: میں تم سے بات کرنا چاہتا ہوں..

اس نے کہا:

کوئی بات نہیں.. ہم دفتر میں بیٹھ کر ہی بات کر لیتے ہیں..

میں نے کہا:

نہیں.. ہم ریسٹ ہال (REST HALL) میں چل کر بیٹھتے ہیں..

ابراہیم خاموش ہو گیا اور میری باتوں کو بغور و ہمہ تن گوش ہو کر سننے لگا.. میں نے

اسے کل رات کا سارا ماجرا کہہ سنایا.. اس کی آنکھیں آنسوؤں سے ڈبڈبا اٹھیں..

اور ساتھ ہی اس کے چہرے پر خوشی کی مسکراہٹ کھیلنے لگی.. اس نے مجھ سے کہا:

یہ نور ہے، جس نے تیرے دل کو روشن کر دیا ہے، اب اسے گناہوں

اور نافرمانیوں سے بچنا دینا..

اگرچہ میں رات بھر سویا نہیں تھا.. پھر بھی آج کا دن بڑا ہی پُرنشاط اور

کیفوسرور سے معمور تھا.. میں کام کی لگن میں مگن تھا اور مسکراہٹ میرے چہرے

پر کھیلتی رہی.. اپنے کام کے لیے آنے والے لوگ میری طرف آتے اور تعاون

”مجھ میں نیکی کرنے کی طاقت اور برائی سے بچنے کی قوت صرف

اللہ تعالیٰ ہی کی توفیق سے ہے۔“

(إِنَّا لِلَّهِ وَإِنَّا إِلَيْهِ رَاجِعُونَ)

”ہم سب اللہ کے لیے ہیں اور ہم سب اسی کی طرف لوٹ کر جانے

والے ہیں۔“

میں نے اپنے ساتھی (COLLEAGUE) ابراہیم کو فون کیا اور اسے

کہا کہ فوراً آجاؤ۔ میری سارہ بیٹی فوت ہو گئی ہے۔ زنان خانے میں عورتیں میری بیوی کے ساتھ مل کر سارہ کو غسل دے رہی ہیں۔ بالآخر وہ اس کے غسل سے فارغ ہو گئیں۔

پھر انھوں نے اس کے معصوم اور پاک جسم کو ایک سفید کپڑے (کفن)

میں لپیٹ دیا۔ میری بیوی نے مجھے آواز دی اور اندر بلایا۔ میں گیا تاکہ سارہ بیٹی کو آخری مرتبہ الوداع کہہ سکوں۔ شدتِ غم سے میں اس قدر ٹنڈھال ہو چکا تھا کہ گرنے کے قریب ہو گیا۔ میں نے اپنے آپ پر قابو پایا اور اس کی پیشانی کو بوسہ دیا۔ میں نے اسی وقت سے عہد کر لیا کہ موت آنے تک میں راہِ دین پر ثابت قدم رہوں گا۔ میں نے اس کی ماں کی طرف دیکھا۔ اس کی نگاہیں تھکی ہوئی تھی... چہرے کا رنگ اڑا ہوا تھا اور وہ اپنے کپڑے جھٹک رہی تھی۔ میں نے اسے کہا:

غم نہ کرو۔ اللہ کے فضل سے۔ ان شاء اللہ۔ وہ سیدھی جنت میں جائے

گی۔ اس سے ہماری ملاقات اب وہیں ہوگی۔ اب عمل کے لیے کمر بستہ ہو

جاؤ تاکہ وہ ہمارے لیے سفارش کر سکے...

سارہ کو فوری طور پر شفا کے کامل عطا کر دے۔

میں گھر پہنچ گیا۔ دروازہ کھولا اور اپنی اہلیہ کو آواز دی۔ مجھے کوئی جواب

نہ ملا۔ میں جلدی جلدی بیڈ روم میں داخل ہوا۔ میری بیوی اپنی جگہ پر سکڑی سمٹی بیٹھی رو رہی تھی۔ مجھے دیکھتے ہی چلا اٹھی اور روتے ہوئے کہا:

سارہ فوت ہو گئی ہے۔ مجھے اس کی بات سمجھ نہ آئی۔ میں سارہ کی طرف

کھنچا چلا گیا اور اسے اپنے سینے سے لگا لیا۔ میں نے اسے اپنی گود میں بھرنا چاہا،

مگر اس کا ہاتھ زمین کی طرف لٹک گیا۔ اس کا جسم بہت ٹھنڈا ہو چکا تھا۔ یہی حال اس کے ہاتھ پاؤں کا تھا۔ اس کی نبض۔ اس کی سانس۔ مجھے کچھ بھی سنائی نہیں دے رہا تھا۔ میں نے اس کے ماتھے پر نظر ڈالی۔ ایک نور چمک رہا

تھا۔ جیسے وہ کوئی چمک دار ستارہ ہو۔ میں نے اسے بیدار کرنے کی کوشش کی۔

اسے ہلایا۔ زور زور سے جھنجھوڑا۔ اس کی ماں سارہ سارہ کہہ کر چلائی اور کہنے لگی

کہ سارہ فوت ہو چکی ہے... پھر وہ پھوٹ پھوٹ کر رونے لگی...

میں جو کچھ دیکھ رہا تھا مجھے اس کا یقین نہیں آ رہا تھا۔ یوں لگ رہا

تھا جیسے میں کوئی خواب دیکھ رہا ہوں۔ میری آنکھوں سے آنسوؤں کی جھڑی

لگ گئی اور میں سسکیاں بھرنے لگا۔ میں اس کے خوبصورت چہرے اور

نرم و نازک بالوں کو دیکھ رہا تھا۔ اور اس کا ننھا مناسا منہ چوم رہا تھا... مجھے

اس وقت بھی یوں محسوس ہو رہا تھا جیسے وہ کہہ رہی ہو: ابو جان! یہ بری

بات ہے۔ ساتھ ہی مجھے یاد آ گیا کہ یہ ایک آزمائش ہے، چنانچہ میں نے

ان کلمات کو دہرانا شروع کر دیا۔

(لَا حَوْلَ وَلَا قُوَّةَ إِلَّا بِاللَّهِ)



سینے پر رکھ لیا.. میرا جی چاہ رہا تھا کہ کاش! یہیں اسے اپنے سینے میں ہی دفن کر سکوں۔ میں نے اسے اپنے ساتھ چمٹا لیا اور اسے جی بھر کر چوما.. پھر میں نے اسے اس کے دائیں پہلو پر لحد میں رکھا اور کہا:

«بِسْمِ اللّٰهِ وَعَلَىٰ مِلَّةِ رَسُوْلِ اللّٰهِ»

”اللہ کے نام کے ساتھ اور رسول اللہ ﷺ کی ملت پر۔“

پھر میں نے لحد کے آگے اینٹیں چن دیں اور تمام سوراخوں کو اچھی طرح بند کر دیا.. اب میں قبر سے باہر نکل آیا.. لوگوں نے قبر پر مٹی ڈالنا شروع کر دی... جبکہ میں اپنے آنسوؤں پر قابو نہیں پا رہا تھا..



پھر میں نے سورت طور کی وہ آیت پڑھی جس میں ارشادِ الہی ہے:

﴿وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا أَلْتَنَاهُمْ مِنْ عَمَلِهِمْ مِنْ شَيْءٍ كُلُّ امْرِئٍ بِمَا كَسَبَ رَهِيْنٌ﴾

[الطور: ۲۱]

”اور جو لوگ ایمان لائے اور ان کی اولاد نے بھی ایمان میں ان کی پیروی کی، ہم ان کی اولاد کو ان تک پہنچا دیں گے اور ان کے عمل سے ہم کچھ کم نہ کریں گے، ہر شخص اپنے اپنے اعمال کا گروہی ہے۔“

سارہ کی ماں رونے لگی اور میں بھی رو پڑا... ہم نے اس کی نمازِ جنازہ پڑھی.. اور اسے لے کر قبرستان کی طرف چل دیے.. میں اس کے جنازے کو دیکھ رہا تھا اور مجھے یوں لگ رہا تھا جیسے میں اس نور کو دیکھ رہا ہوں، جس نے میری زندگی کی راہیں روشن کر دی تھیں.. ہم قبرستان پہنچے جو انتہائی وحشت ناک اور بڑی ہی خوفناک جگہ ہے..

اندر داخل ہو کر ہم قبر کی جگہ کی طرف چل دیے.. میں قبر کے کنارے پر کھڑا ہو گیا.. میں سوچ رہا تھا کہ یہاں میں اپنی بیٹی کو دفن کر جاؤں گا.. میری حالت کو بھانپتے ہوئے ابراہیم نے میرے کندھے پر ہاتھ رکھا اور کہا.. احمد! صبر و ہمت سے کام لو.. اب میں خود قبر میں اتر گیا.. مجھے خیال آ رہا تھا کہ اے احمد! تیرا آخری ٹھکانا بھی تو یہی ہے.. جو آج بھی بن سکتا ہے... ورنہ کل تمہارا ضرور ہوگا.. تم نے اس ٹھکانے کے لیے کیا تیاری کی ہے..؟

مجھے ابراہیم کی آواز نے تصور کی دنیا سے نکالا:

احمد! بچی کو پکڑو.. میں نے سفید کفن میں ملبوس اپنی ننھی لختِ جگر کو اپنے

ان کے نام کسی رجسٹر میں درج نہیں کیے گئے تھے..

صحیح بخاری و مسلم میں وارد ایک حدیث کے مطابق سیدنا کعب بن اللہ نے

فرمایا:

میں کافی مالدار تھا.. میں نے دو سواریاں تیار کر لیں.. میں سمجھ رہا تھا کہ میں دوسرے تمام لوگوں سے زیادہ جہاد کی قدرت رکھتا ہوں.. عین اسی وقت میں ٹھنڈے میٹھے پر لطف سایوں اور تیار پھلوں کو بھی دیکھ رہا تھا.. میں اسی کیفیت سے دو چار تھا کہ رسول اللہ ﷺ ایک صبح روانہ گئے.. میں نے دل ہی دل میں سوچا:

کل بازار جاؤں گا اور ضروری سامان خرید کر نبی اکرم ﷺ اور آپ ﷺ کے عساکر سے جا ملوں گا.. اگلے دن میں بازار گیا.. لیکن بعض اشیا نہ ملیں اور میں واپس لوٹ آیا..

اب میں نے یہ ٹھان لی کہ ان شاء اللہ کل دوبارہ بازار آؤں گا اور مطلوبہ اشیا خرید کر اسلامی لشکر سے جا ملوں گا.. اگلے دن بھی بعض اشیا دستیاب نہ ہوئیں.. میں نے یہ پختہ ارادہ کر لیا کہ کل ان شاء اللہ آؤں گا اور سامان ضرورت حاصل کر کے افواج سے جا ملوں گا.. میں اسی طرح آج کل کرتا گیا اور کئی دن گزر گئے... اور میں رسول اللہ ﷺ کی معیت حاصل کرنے کے شرف سے محروم رہ گیا.. میں بازاروں میں سے گزرتا اور شہر میں گھومتا مگر مجھے کوئی آدمی نظر نہ آتا... سوائے اس شخص کے جس پر منافقت کا داغ تھا... یا... جو اندھا یا پھر لنگڑا تھا... جسے اللہ نے معذور لوگوں میں شمار فرما رکھا ہے۔

## 6 ایک تائب کی یادداشت

ایک عمر رسیدہ بزرگ.. ہم ان کے پاس بیٹھا کرتے تھے.. جب ان کی عمر دراز ہو گئی.. ہڈیاں کمزور پڑ گئیں اور بینائی جاتی رہی... وہ اپنی جوانی کے واقعات بیان کیا کرتے تھے.. ہم کعب بن مالک بن اللہ کے پاس بیٹھا کرتے تھے... وہ غزوہ تبوک سے پیچھے رہ جانے والے واقعہ کے متعلق اپنی یادوں کو دہرایا کرتے تھے.. غزوہ تبوک اسلامی تاریخ کے غزوات میں سے وہ آخری غزوہ تھا جس میں نبی اکرم ﷺ نے بنفس نفیس شرکت فرمائی تھی..

نبی اکرم ﷺ نے صحابہ کرام رضی اللہ عنہم میں روانگی کا اعلان فرمایا... آپ ﷺ چاہتے تھے کہ لوگ اہل تبوک پر بلغار کرنے کے لیے خوب تیاری کر لیں.. آپ ﷺ نے لشکر کی تیاری کے لیے لوگوں سے اخراجات بھی جمع کیے.. یہاں تک کہ لشکر میں شامل افواج کی تعداد تیس ہزار تک پہنچ گئی.. یہ سب کچھ ایسے موسم میں وقوع پذیر ہو رہا تھا جب درختوں کے سائے لطف پرور تھے.. اور پھل پک کر تیار ہو چکے تھے.. یہ غزوہ شدید گرمی میں.. طویل مسافت پر.. ایک طاقتور اور سخت ضدی دشمن سے لڑا جا رہا تھا، مسلمانوں کی تعداد بھی کافی تھی...

اب پیچھے رہ جانے والے لوگ آگئے ... ہر کوئی اپنا اپنا عذر اور مجبوری پیش کرتا .. ہر کوئی اپنے آپ کو سچا ثابت کرنے کے لیے قسمیں کھا رہا تھا .. پیچھے رہ جانے والوں کی تعداد اسی سے کچھ زیادہ تھی .. نبی اکرم ﷺ نے ان کے ظاہری عذر و معذرت کو قبول فرمایا .. ان کے لیے دعاے مغفرت بھی فرمائی اور ان کے اندرونی بھیدوں کو اللہ کے سپرد کر دیا۔

جب سیدنا کعب بن مالک رضی اللہ عنہ حاضر خدمت ہوئے اور انہوں نے خدمتِ اقدس میں سلام کیا تو نبی اکرم ﷺ نے ان کی طرف دیکھا.. پھر آپ ﷺ نے غضب و غصے کو ظاہر کرنے والا تبسم فرمایا اور ان سے مخاطب ہو کر فرمایا:

”ادھر آؤ۔“

سیدنا کعب رضی اللہ عنہ آپ ﷺ کی خدمتِ اقدس میں حاضر ہوئے اور آپ ﷺ کے سامنے بیٹھ گئے .. نبی اکرم ﷺ نے پوچھا:

”تمہیں کس چیز نے پیچھے رکھ لیا تھا؟ کیا تم نے سواری کا اونٹ نہیں خرید رکھا تھا؟“

انہوں نے عرض کیا: جی ہاں!.. نبی ﷺ نے فرمایا:

”تو پھر تمہیں کس چیز نے پیچھے روک رکھا؟“

سیدنا کعب رضی اللہ عنہ نے عرض کیا:

اے اللہ کے رسول ﷺ! اللہ کی قسم! اگر میں آپ ﷺ کے سوا دنیا والوں میں سے کسی دوسرے شخص کے پاس بیٹھتا تو آپ ﷺ دیکھتے کہ میں کس طرح بہانہ کر کے اس کے غصے کو ٹھنڈا کر لیتا.. کیونکہ مجھے بات کرنے اور سامنے والے کو قائل کرنے کا ڈھنگ عطا کیا گیا ہے.. لیکن اللہ کی

جی ہاں! سیدنا کعب رضی اللہ عنہ اسلامی لشکر سے پیچھے شہر میں رہ گئے اور نبی اکرم ﷺ اپنے تئیں ہزار صحابہ رضی اللہ عنہم کے ساتھ روانہ ہو چکے تھے۔ جب آپ ﷺ تبوک پہنچ گئے تو آپ ﷺ نے اپنے جانشین صحابہ رضی اللہ عنہم کے چہروں پر نظر دوڑائی.. آپ ﷺ نے بیعتِ عقبہ میں شرکت کرنے والے ایک نیک و صالح شخص .. کعب رضی اللہ عنہ کو نہ دیکھا تو ارشاد فرمایا:

کعب بن مالک رضی اللہ عنہ نے کیا کیا؟  
ایک آدمی نے عرض کیا:

اے اللہ کے رسول ﷺ! اسے اس کے مال و دولت عیش و عشرت اور غرور و تکبر نے پیچھے رکھ لیا ہے.. سیدنا معاذ بن جبل رضی اللہ عنہ نے فوراً کہا:

تم نے بہت ہی بری بات کہی ہے.. اے اللہ کے نبی ﷺ! ہمیں ان میں خیر و بھلائی کے سوا کچھ بھی نظر نہیں آتا.. نبی اکرم ﷺ خاموش ہو گئے۔

سیدنا کعب رضی اللہ عنہ فرماتے ہیں:

جب نبی اکرم ﷺ نے غزوہ تبوک کی مہم سر کر لی اور مدینہ منورہ کی طرف واپس تشریف لا رہے تھے تو میں نے یہ سوچنا شروع کر دیا کہ آپ ﷺ کی ناراضی سے کیسے نجات پاؤں گا؟

اس سلسلے میں میں نے اپنے اہل خانہ میں سے ہر صاحبِ رائے شخص سے مدد طلب کی .. یہاں تک کہ نبی اکرم ﷺ اپنے صحابہ کرام رضی اللہ عنہم کے ساتھ مدینہ منورہ میں داخل ہوئے۔ آپ ﷺ سب سے پہلے مسجد نبوی میں تشریف لے گئے اور اس میں دو رکعتیں ادا فرمائیں.. پھر لوگوں کے سامنے جلوہ افروز ہوئے..

اور بہانہ بنانے سے بھی عاجز آگئے تھے؟ کیا آپ کوئی ایسا عذر پیش نہیں کر سکتے تھے جس کے نتیجے میں نبی اکرم ﷺ آپ سے راضی ہو جاتے؟ پھر آپ کے لیے اللہ سے مغفرت طلب کرتے.. اور اللہ آپ کو بخش دیتا..؟

سیدنا کعب رضی اللہ عنہ فرماتے ہیں:

”میری قوم کے لوگ مسلسل مجھے ملامت کے کچوکے لگاتے رہے یہاں تک کہ میں نے ارادہ کر لیا کہ میں اپنی سابقہ گفتگو سے رجوع کر لوں اور کوئی بہانہ بنا کر پیش کر دوں۔“

میں نے پوچھا:

کیا میرے جیسا کام کسی دوسرے کے ساتھ بھی کیا ہے؟

لوگوں نے کہا:

ہاں، دو اور آدمی بھی ہیں، جنہوں نے آپ ہی جیسا جواب دیا ہے.. اور انہیں بھی وہی کہہ کر لوٹا دیا گیا ہے جو آپ سے کہہ کر لوٹایا گیا ہے.. میں نے پوچھا: وہ دونوں کون کون ہیں؟

لوگوں نے بتایا: ان میں سے پہلے آدمی تو سیدنا مرارہ بن ربیع رضی اللہ عنہ اور دوسرے سیدنا ہلال بن اُمیہ رضی اللہ عنہ ہیں۔ وہ دونوں تو ان لوگوں میں سے ہیں جنہوں نے غزوہ بدر میں شرکت کی تھی.. چنانچہ میں نے ان میں اپنے لیے بہترین نمونہ پایا۔ اب میں نے عزم مصمم کر لیا کہ اللہ کی قسم! میں اس بارے میں اب نبی اکرم ﷺ کی خدمت میں حاضری دے کر اپنی سابقہ گفتگو سے رجوع نہیں کروں گا اور نہ ہی اپنے آپ کو جھوٹا ثابت کروں گا..

اب سیدنا کعب رضی اللہ عنہ انتہائی حزن و ملال کی حالت میں شکستہ دلی کے

قسم! میں اس بات کو بھی بخوبی جانتا ہوں کہ اگر میں آج آپ ﷺ کے سامنے جھوٹ بول کر آپ ﷺ کو راضی بھی کر لوں تو عین قریب ہے کہ اللہ تعالیٰ آپ ﷺ کو مجھ پر کسی دوسری وجہ سے ناراض کر دے.. اور اگر میں آپ ﷺ سے سچ سچ کہہ دوں گا تو آپ ﷺ اگرچہ مجھ پر ناراض ہوں گے.. تاہم مجھے اللہ سے امید ہے کہ اس طرح وہ مجھے ضرور معاف فرمادے گا..

اے اللہ کے رسول ﷺ! مجھے اللہ کی قسم ہے، میرے پاس کوئی معقول عذر نہیں تھا۔ اللہ کی قسم! جب میں آپ ﷺ سے پیچھے رہ گیا، اس وقت سے زیادہ قوی اور آسودہ حال میں کبھی نہ تھا.. یہ کہہ کر سیدنا کعب رضی اللہ عنہ خاموش ہو گئے۔

نبی اکرم ﷺ نے صحابہ رضی اللہ عنہم کی طرف التفات فرمایا اور گویا ہوئے:

”اس نے بالکل سچی بات کہی ہے۔ اب تم یہاں سے اٹھ کر چلے جاؤ

اور دیکھو کہ اللہ کب تمہارے بارے میں کوئی فیصلہ فرماتا ہے۔“

سیدنا کعب رضی اللہ عنہ اٹھے اور قدم گھسیٹتے ہوئے انتہائی غمگین اور کرب و تکلیف کی حالت میں مسجد سے باہر نکل گئے.. انہیں کچھ معلوم نہیں تھا کہ اللہ ان کے بارے میں کیا فیصلہ فرمائے گا..؟

جب لوگوں نے انہیں اس حالت میں جاتے دیکھا تو بعض لوگ ان کے پیچھے ہی آگئے اور انہیں ملامت کرتے ہوئے کہنے لگے:

اللہ کی قسم! ہمیں نہیں لگتا کہ اس سے قبل آپ نے کبھی کوئی گناہ کیا ہو.. آپ ایک شاعر آدمی ہیں.. آپ پیچھے رہ جانے والے اور عذر معذرت کرنے والے دوسرے لوگوں کی طرح نبی اکرم ﷺ کی خدمت میں عذر

نگاہوں سے آپ ﷺ کو دیکھتا.. جب میں نماز پڑھنے لگتا تو آپ ﷺ میری طرف متوجہ ہوتے.. اور جب میں آپ ﷺ کی طرف توجہ کرتا تو آپ میری طرف سے رخ مبارک ہٹا لیتے..

سیدنا کعب رضی اللہ عنہ پر اسی حالت میں کئی دن گزر گئے.. ان کا کرب و درد روز افزوں ہوتا گیا.. وہ اپنی قوم کے انتہائی باعزت انسان... بلکہ انتہائی فصیح اللسان اور بلیغ الکلام شاعر تھے.. بڑے بڑے بادشاہ اور امرا و حکام انھیں جانتے تھے... ان کے اشعار کی دھوم تو بڑے بڑے لوگوں میں بھی مچی ہوئی تھی... یہاں تک کہ وہ لوگ ان سے ملاقات کی تمنائیں کیا کرتے تھے.. جبکہ ان کا حال آج یہ تھا کہ اپنے شہر مدینہ منورہ میں.. اپنی ہی قوم کے مابین ہیں.. اور کوئی ان سے بات تک نہیں کرتا... انھیں دیکھنے تک کا روادار نہیں بن رہا.. یہاں تک کہ جب یہ بیگانگی شدت اختیار کر گئی اور ان کی مشقت و تکلیف نے انھیں تنگ کر دیا تو وہ ایک اور امتحان سے دو چار کر دیے گئے..

ایک دن وہ بازار میں گھوم رہے تھے کہ وہاں شام سے ایک عیسائی آن پہنچا اور اس نے آواز لگائی:

مجھے کعب بن مالک رضی اللہ عنہ تک کون پہنچا سکتا ہے؟ لوگوں نے سیدنا کعب رضی اللہ عنہ کی طرف اشارے کرنا شروع کر دیے.. وہ ان کے پاس آیا اور ان کی خدمت میں غسان کے بادشاہ کا مکتوب پیش کر دیا.. عجیب!! شاہ غسان کی طرف سے!! ان کے معاملے کی خبر بلا شام تک پہنچ چکی تھی اور غسانیوں کے بادشاہ نے ان کے معاملے میں خصوصی دلچسپی لی.. یہ بادشاہ کیا چاہتا ہے؟ یہ

ساتھ اپنے گھر میں بیٹھ گئے۔ کچھ زیادہ وقت نہیں گزرا تھا کہ نبی اکرم ﷺ نے سیدنا کعب رضی اللہ عنہ اور ان کے دوسرے دونوں ساتھیوں کے ساتھ گفت و شنید کرنے سے لوگوں کو منع فرما دیا۔

سیدنا کعب رضی اللہ عنہ بیان فرماتے ہیں کہ لوگوں نے ہم سے دور دور رہنا شروع کر دیا... وہ ہم سے بدلے بدلے سے رہنے لگے۔ میں بازار میں نکلتا مگر میرے ساتھ کوئی بات کرنے کا روادار نہ تھا.. لوگ ہم سے بالکل بدل ہی گئے حتیٰ کہ لوگ وہ نہ رہے جنہیں ہم جانتے تھے.. شہر کے درو دیوار بھی ہم سے بدلے بدلے سے نظر آتے تھے... حتیٰ کہ دیواریں بھی وہ نہ رہی جنہیں ہم پہچانتے تھے.. زمین بھی ہم سے روٹھ چکی تھی اور وہ بھی وہ نہ رہی تھی جسے ہم جانتے تھے!!

میرے دونوں ساتھی اپنے اپنے گھروں میں بیٹھے روتے رہتے، وہ شب و روز روتے ہی رہتے تھے اور گھروں سے اپنے سر باہر نہیں نکالتے تھے.. وہ اس طرح عبادت کرتے تھے جیسے وہ کسی معبد میں پڑے راہب ہوں.. لیکن میں لوگوں سے ملتا جلتا.. بات چیت کرتا اور ان کے ساتھ اٹھتا بیٹھتا تھا.. میں گھر سے نکل جاتا، لوگوں کے ساتھ مل کر باجماعت نماز ادا کرتا اور بازاروں میں گھومتا پھرتا تھا... مگر مجھ سے کوئی شخص بات نہیں کرتا تھا۔ میں مسجد کی طرف آتا، مسجد میں داخل ہو جاتا، رسول اللہ ﷺ کے پاس حاضر ہوتا اور آپ ﷺ کو سلام کہتا... اور دل ہی دل میں سوچتا کہ آپ ﷺ نے میرے سلام کا جواب دینے کے لیے اپنے لب مبارک بھی ہلائے ہیں یا نہیں؟ چنانچہ میں آپ ﷺ کے قریب ہی کہیں نماز پڑھتا اور چوری چوری

دیکھنے کے لیے حضرت کعب بنی اللہؓ نے خط کھولا.. اس میں لکھا تھا:

”حمد و ثناء باری اور آداب کے بعد! اے کعب! مجھے اطلاع ملی ہے کہ تمہارے ساتھی (نبی ﷺ) نے تم پر زیادتی کی ہے اور تمہیں اپنے قرب سے دور ہٹا دیا ہے.. آپ ذلت و رسوائی کے لائق نہیں ہیں۔ ہمارے پاس چلے آئیں.. ہم آپ کی غمخواری اور دلداری کریں گے۔“

سیدنا کعب بنی اللہؓ نے جب پورا خط پڑھ لیا تو بے اختیار ان کی زبان سے نکلا: ”إِنَّا لِلَّهِ وَأَنَا إِلَيْهِ رَاجِعُونَ“

اہل کفر مجھ پر نظریں جمائے بیٹھے ہیں.. یہ بھی ایک آزمائش.. امتحان اور سراسر شیطانی حملہ تھا۔ وہ فوراً اٹھے.. اس خط کو تنور میں جھونک دیا اور آگ میں جلا کر اسے خاکستر کر دیا..

سیدنا کعب بنی اللہؓ نے لمحہ بھر بھی بادشاہ کے اس بہکاوے کی طرف التفات نہ فرمایا۔ جی ہاں! ان کے سامنے بادشاہوں کے درباروں تک پہنچنے کے راستے کھل گئے.. بڑے بڑے عظیم لوگوں کے محلات وا ہو گئے.. وہ انہیں احترام و اکرام دینے اور اپنا مصاحب خاص بنانے پر تیار ہو گئے.. جبکہ ان کا اپنا شہر مدینہ منورہ ان سے ٹرٹرو تھا اور لوگ ان سے چیں بچیں (تیوری چڑھائے ہوئے) تھے۔ وہ لوگوں کو سلام کہتے تو کوئی ان کے سلام کا جواب تک نہ دیتا۔ وہ کسی سے کوئی بات پوچھتے تو کسی سے جواب نہ پاتے۔ اس سب کچھ کے باوجود بھی وہ کفار کی طرف قطعاً متوجہ نہ ہوئے.. شیطان لعین ان کے پائے استقامت میں لرزش پیدا کرنے میں کامیاب ہو سکا اور نہ انہیں خواہشاتِ نفس کی غلامی پر لگا سکا.. بلکہ انہوں نے غسانی بادشاہ کے مکتوب کو

آگ میں جھونکا اور جلا کر رکھ کر دیا..

شب و روز کی آمد و رفت کا سلسلہ جاری تھا، دنوں پر دن گزرتے چلے جا رہے تھے۔ پورا ایک مہینا گزر گیا اور سیدنا کعب بنی اللہؓ اسی حالت کرب و بلا میں مبتلا تھے.. ان کے خلاف بائیکاٹ کا حصار شدید سے شدید تر ہوتا جا رہا تھا.. تنگی کا بوجھ روز بروز بڑھتا ہی جا رہا تھا۔ رسول پاک ﷺ کوئی قدم اٹھا رہے تھے اور نہ ہی اللہ تعالیٰ کی طرف سے آنے والی وحی کوئی فیصلہ فرما رہی تھی۔ جب اسی حالت میں چالیس دن مکمل ہو گئے تو نبی اکرم ﷺ کی طرف سے ایک قاصد سیدنا کعب بنی اللہؓ کے پاس آیا اور ان کا دروازہ کھٹکھٹایا..

سیدنا کعب بنی اللہؓ باہر نکلے.. دل میں یہ امید تھی کہ شاید مشکلات آسان ہونے کا وقت اور تنگی میں کشائش آنے والی ہے.. قاصد رسول نے نبی کریم ﷺ کا یہ پیغام دیا:

رسول اللہ ﷺ کا آپ کو حکم ہے کہ اپنی بیوی سے علاحدگی اختیار کر لیں.. انہوں نے استفسار کیا:

”میں اسے طلاق دے دوں یا کیا کروں؟“

پیامبر نے جواب دیا:

”نہیں؛ طلاق نہ دو، البتہ اسے علاحدہ کر دو اور اس کے قریب نہ جاؤ۔“

سیدنا کعب بنی اللہؓ اپنی اہلیہ کے پاس گئے اور اسے کہا.. تم اپنے والدین کے گھر چلی جاؤ اور اس وقت تک وہیں رہنا جب تک اللہ تعالیٰ میرے بارے میں کوئی فیصلہ نہ صادر فرما دیں۔ نبی اکرم ﷺ نے ایسا ہی پیغام سیدنا کعب بنی اللہؓ کے دوسرے دونوں ساتھیوں کو ارسال فرما دیا تو ان میں سے

میں نے ان سے کہا:

ابوققادہ رضی اللہ عنہ! میں تمہیں اللہ کا واسطہ دے کر پوچھتا ہوں!..!

کیا تم یہ نہیں جانتے کہ میں اللہ اور اس کے رسول ﷺ سے محبت کرتا ہوں!؟ مگر وہ خاموش رہے۔ میں نے دوبارہ اپنی بات کو دہرایا.. اے ابو ققادہ رضی اللہ عنہ! کیا تم یہ مانتے ہو کہ میں اللہ اور اس کے رسول ﷺ سے محبت کرتا ہوں!؟ مگر وہ چپ سادھے رہے.. پھر میں نے تیسری مرتبہ بھی یہی بات کہی: اے ابوققادہ رضی اللہ عنہ! میں تمہیں اللہ کی قسم دے کر پوچھتا ہوں.. کیا تم نہیں جانتے کہ میں اللہ اور اس کے رسول ﷺ سے محبت کرتا ہوں؟ اب وہ لب کشا تو ہوئے مگر صرف اتنا کہا:

”اللَّهُ وَرَسُولُهُ، أَعْلَمُ“ ”اللہ اور اس کے رسول ﷺ ہی زیادہ جانتے ہیں۔“

سیدنا کعب رضی اللہ عنہ نے اپنے چچیرے بھائی اور دنیا جہان میں اپنے سب سے پیارے شخص سے یہ جواب سنا.. وہ نہیں جانتے کہ وہ مومن ہیں یا نہیں؟ یہ سن کر سیدنا کعب رضی اللہ عنہ کو رنج سے اپنے آپ پر قابو نہ رہا اور ان کی آنکھوں سے آنسوؤں کی جھڑی لگ گئی۔ اب انھوں نے باغ کی دیوار سے چھلانگ لگائی.. باہر نکل کر سیدھے اپنے گھر پہنچے اور اس خالی گھر کی دیواروں پر نظریں دوڑانے لگے۔ بیوی گھر میں موجود نہ تھی کہ ان کے ساتھ بیٹھ کر غمگساری کرتی اور نہ ہی دوسرا کوئی قریب تھا جو مونس و غمخوار بنتا.. نبی ﷺ کے لوگوں کو ان سے بول چال بند کر دینے کا حکم دینے پر پچاس دن گزر چکے تھے۔ پچاسویں رات کی پہلی تہائی میں نبی ﷺ پر ان کی قبولیتِ توبہ کی بشارت پر مبنی آیات نازل ہو گئیں.. ام المومنین سیدہ ام سلمہ رضی اللہ عنہا نے عرض کیا:

سیدنا ہلال بن اُمیہ رضی اللہ عنہ کی بیوی نبی اکرم ﷺ کی خدمت میں حاضر ہوئی اور اس نے کہا: اے اللہ کے رسول ﷺ! ہلال بن اُمیہ رضی اللہ عنہ بہت عمر رسیدہ اور کمزور ہیں، کیا مجھے اتنی اجازت مرحمت فرماتے ہیں کہ میں ان کی خاطر خدمت کر دیا کروں؟ نبی ﷺ نے فرمایا:

”ہاں، لیکن وہ تمہارے قریب نہ آنے پائے۔“

اس نے عرض کیا:

اے اللہ کے نبی ﷺ! اس میں کسی قسم کی کوئی طلب و حرکت نہیں، وہ انتہائی قلق و پریشانی میں مبتلا ہیں اور جب سے یہ معاملہ ہوا ہے وہ شب روز روتے ہی رہتے ہیں..

یہ دن سیدنا کعب رضی اللہ عنہ پر بڑے بھاری گزر رہے تھے، ان پر جفا سخت ہو گئی تھی.. حتیٰ کہ انھوں نے اپنے ایمان کو ٹولنا شروع کر دیا.. وہ مسلمانوں سے بات چیت کرتے مگر ان کی کسی بات کا کوئی جواب نہ دیتا۔ وہ رسول اللہ ﷺ کو سلام کہتے مگر آپ ﷺ ان کے سلام کا بھی جواب نہ دیتے.. وہ سوچنے لگے کہ جائیں تو جائیں کہاں؟ مشورہ کریں تو کس سے..؟

سیدنا کعب رضی اللہ عنہ فرماتے ہیں:

جب یہ حالتِ کرب و بلا طول پکڑ گئی تو بالآخر میں سیدنا ابوققادہ رضی اللہ عنہ کے پاس گیا.. وہ میرے چچا زاد بھائی اور تمام لوگوں سے زیادہ مجھے پیارے تھے.. وہ اپنے باغ میں تھے اور اندر سے باغ کی چار دیواری کا دروازہ بند کیے ہوئے تھے۔ میں نے دیوار پھلانگی اور اندر ان کے پاس جا نکلا.. میں نے انھیں سلام کہا.. مگر اللہ کی قسم! انھوں نے بھی میرے سلام کا جواب تک نہ دیا..

چوٹی سے ہی زوردار آواز نکالی.. لیکن آواز گھوڑے سے زیادہ تیز تھی.. جب وہ شخص چل کر میرے پاس آن پہنچا.. جس کی آواز میں نے پہاڑ سے آتی سنی تھی.. جس میں اس نے مجھے قبولیتِ توبہ کی بشارت و خوش خبری دی تھی تو میں نے اپنے دونوں کپڑے (تہبند و قمیص) اتار کر اسے پہنا دیے کہ اس نے مجھے قبولیتِ توبہ کی بشارت سب سے پہلے سنائی تھی..

اللہ کی قسم! میرے پاس اس وقت ان دو کپڑوں کے سوا کچھ نہیں تھا حتیٰ کہ میں نے خود اپنے لیے دو کپڑے ادھار لے کر پہنے.. اب میں رسول اللہ ﷺ کی خدمت میں حاضری کے لیے روانہ ہوا تو راستے میں مجھے لوگ فوج در فوج ملے.. وہ مجھے قبولیتِ توبہ پر مبارکباد دے رہے تھے اور کہہ رہے تھے:

آپ کو اللہ کی طرف سے قبولیتِ توبہ مبارک ہو.. راستہ بھر یہ سلسلہ جاری رہا حتیٰ کہ میں مسجد میں داخل ہو گیا.. رسول اللہ ﷺ کا چہرہ مبارک خوب چمک رہا تھا.. آپ ﷺ جب خوش ہوتے تو آپ ﷺ کا چہرہ مبارک خوب منور ہو جایا کرتا تھا حتیٰ کہ یوں لگتا جیسے چاند کا ٹکڑا ہو..

آپ ﷺ نے مجھ سے مخاطب ہو کر فرمایا:

”تمہیں آج کا دن مبارک ہو.. تمہاری ماں کے تمہیں جنم دینے

سے لے کر آج تک تم پر ایسا دن نہیں آیا۔“

میں نے عرض کیا: اے اللہ کے رسول ﷺ! کیا یہ بشارت صرف آپ ہی کی طرف سے ہے یا اللہ تعالیٰ کی طرف سے ہے؟ نبی اکرم ﷺ نے ارشاد فرمایا:

”بلکہ یہ اللہ تعالیٰ کی طرف سے ہے۔“

پھر آپ ﷺ نے ہماری قبولیتِ توبہ سے متعلقہ آیات کی تلاوت

اے اللہ کے نبی ﷺ! کیا ہم سیدنا کعب بن مالک رضی اللہ عنہ کو ان کی قبولیتِ توبہ کی بشارت و خوشخبری نہ دے دیں؟ نبی ﷺ نے فرمایا:

”اگر تم نے ایسا کیا تو لوگ تم پر ٹوٹ پڑیں گے اور تمہیں ساری رات سونے نہیں دیں گے۔“

جب نبی اکرم ﷺ نے نمازِ فجر ادا فرمائی تو لوگوں کو ان تینوں افراد کی توبہ قبول ہونے کی بشارت سنائی.. لوگ انہیں خوش خبری اور مبارک دینے کے لیے ان کے پاس جانا شروع ہو گئے.. سیدنا کعب رضی اللہ عنہ فرماتے ہیں:

میں نے اپنے گھر کی چھت پر نمازِ فجر ادا کی اور نماز کو ادا کرنے سے فارغ ہو کر اسی تنگ حالی میں بیٹھا تھا، جس کا ذکر خود اللہ تعالیٰ نے فرمایا ہے کہ میں خود اپنے آپ سے تنگ آچکا تھا اور یہ دنیا اپنی تمام تر وسعتوں کے باوجود مجھ پر تنگ ہو چکی تھی..

میرے نزدیک اب اس سے زیادہ المناک چیز دوسری کوئی نہ رہ گئی تھی کہ میں مر جاؤں گا تو میری نمازِ جنازہ بھی رسول اللہ ﷺ نہیں پڑھائیں گے یا آپ ﷺ فوت ہو گئے تو لوگوں میں میری یہ حالت ہوگی کہ نہ تو کوئی مجھ سے بات کرے گا اور نہ کوئی میری نمازِ جنازہ پڑھے گا.. میں اسی ادھیڑ بن میں مبتلاے کرب تھا کہ کسی نے جبلِ سلع کی چوٹی پر کھڑے ہو کر چلا تے ہوئے بلند آواز سے کہا:

اے کعب بن مالک رضی اللہ عنہ! تمہیں بشارت ہو.. یہ سنتے ہی میں سجدہ ریز ہو گیا اور مجھے پتا چل گیا کہ اللہ کی طرف سے کشائش آگئی ہے.. ایک آدمی گھوڑے پر بیٹھ کر بھاگ بھاگ میری طرف آرہا تھا.. دوسرے نے پہاڑ کی



”اللہ تعالیٰ نے پیغمبر کے حال پر توجہ فرمائی اور مہاجرین و انصار کے حال پر بھی جنھوں نے ایسی تنگی کے وقت پیغمبر کا ساتھ دیا، اس کے بعد کہ ان میں سے ایک گروہ کے دلوں میں کچھ تزلزل ہو چلا تھا۔ پھر اللہ نے ان کے حال پر توجہ فرمائی۔ بلاشبہ اللہ تعالیٰ ان سب پر بہت ہی شفیق و مہربان ہے۔ اور تین شخصوں کے حال پر بھی جن کا معاملہ ملتوی چھوڑ دیا گیا تھا، یہاں تک کہ جب زمین باوجود اپنی فراخی کے ان پر تنگ ہونے لگی اور وہ خود اپنی جان سے تنگ آگئے اور انھوں نے سمجھ لیا کہ اللہ سے کہیں پناہ نہیں مل سکتی، بجز اس کے کہ اسی کی طرف رجوع کیا جائے پھر ان کے حال پر توجہ فرمائی تاکہ وہ آئندہ بھی توبہ کر سکیں۔ بے شک اللہ تعالیٰ توبہ قبول کرنے والا بڑا رحم والا ہے۔“

(صحیح البخاری مع الفتح: ۱۱۳ / ۸، حدیث: ۴۴۱۸، کتاب المغازی)



فرمائی.. جب میں آپ ﷺ کے سامنے بیٹھ گیا تو میں نے عرض کیا: اے اللہ کے رسول ﷺ! میری توبہ کا ایک حصہ یہ بھی ہے کہ میں اپنا سارے کا سارا مال اللہ اور اس کے رسول ﷺ کی خدمت میں صدقہ کر دوں۔ یہ سن کر نبی اکرم ﷺ نے ارشاد فرمایا: ”کردینا... مگر کچھ مال اپنے پاس ہی رہنے دو، تمہارے لیے یہی بہتر ہے۔“ میں نے عرض کیا:

اے اللہ کے رسول ﷺ! اللہ تعالیٰ نے مجھے میرے صدق و سچائی کی وجہ سے نجات بخشی ہے۔ لہذا میں اپنی توبہ کا ایک حصہ یہ بھی شمار کرتا ہوں اور عہد کرتا ہوں کہ میں جب تک زندہ رہا کبھی صدق و سچائی کا دامن ہاتھ سے نہ جانے دوں گا..

جی ہاں! اللہ تعالیٰ نے سیدنا کعب بن العزہ اور ان کے دونوں ساتھیوں کی توبہ کو شرف قبولیت سے نوازا اور اس کے بارے میں قرآن کریم کی یہ آیات نازل فرمائیں جو رہتی دنیا تک تلاوت کی جاتی رہیں گی چنانچہ سورۃ التوبہ میں ارشاد الہی ہے:

﴿لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ الَّذِينَ اتَّبَعُوهُ فِي سَاعَةِ الْعُسْرَةِ مِنْ بَعْدِ مَا كَادَ يَزِيغُ قُلُوبَ فَرِيقٍ مِّنْهُمْ ثُمَّ تَابَ عَلَيْهِمْ إِنَّهُ بِهِمْ رءُوفٌ رَّحِيمٌ ۖ وَعَلَى الثَّلَاثَةِ الَّذِينَ خَلَفُوا حَتَّىٰ إِذَا ضَاقَتْ عَلَيْهِمُ الْأَرْضُ بِمَا رَحُبَتْ وَضَاقَتْ عَلَيْهِمْ أَنفُسُهُمْ وَظَنُّوا أَنْ لَا مَلْجَأَ مِنَ اللَّهِ إِلَّا إِلَيْهِ ثُمَّ تَابَ عَلَيْهِمْ لِيَتُوبُوا إِنَّ اللَّهَ هُوَ التَّوَّابُ الرَّحِيمُ﴾ [التوبة: ۱۱۸، ۱۱۹]

گہرائیوں میں اتر گئی۔

یہ سب کچھ انتہائی تیز رفتاری سے وقوع پذیر ہو گیا۔ اب حضرت یونس علیہ السلام اندھیروں میں گم تھے۔ انھوں نے کان لگا کر اپنے اردگرد سے کچھ سننے کی کوشش کی تو کیا سنتے ہیں کہ سمندر کی تہہ میں پڑی کنکر یاں اللہ کی تسبیح بیان کر رہی ہیں.. فرمان باری تعالیٰ ہے:

﴿فَنَادَى فِي الظُّلُمَاتِ أَنْ لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ

الظَّالِمِينَ﴾ [الأنبياء: ۸۷]

”بالآخر وہ اندھیروں کے اندر سے پکار اٹھے کہ الہی! تیرے سوا کوئی

معبود (برحق) نہیں، تو پاک ہے؛ بیشک میں ظالموں میں سے ہو گیا۔“

ان کے ان کلمات نے آسمان کے دروازے پر دستک دی، اسے کھٹکھٹایا تو انھیں اللہ کی طرف سے نجات مل گئی.. یہ تو اللہ کے ایک نبی حضرت یونس علیہ السلام کا واقعہ ہے۔

### دورِ حاضر کا ایک عبرت ناک واقعہ:

جبکہ دورِ حاضر کا ایک یونس اپنا واقعہ خود بیان کرتے ہوئے کہتا ہے:

میں نوجوان تھا اور یہ سمجھ بیٹھا تھا کہ زندگی بے تحاشا مال و دولت، نرم و گرم بستروں اور شاندار گاڑیوں ہی کا نام ہے۔ جمعہ کا ایک دن تھا.. میں اپنے ہم مشرب ساتھیوں کے ہمراہ ساحلِ سمندر پر بیٹھا تھا... حسبِ سابق وہ سب ساتھی غافل دلوں والے ہی تھے... میں نے مؤذن کی آواز میں ”حَيَّ عَلَيَّ الصَّلَاةِ“ (نماز کی طرف آؤ)

## 7 مچھلی کے پیٹ میں

سبھی لوگ مشکل کے وقت اللہ ہی کو یاد کرتے ہیں، لیکن ان میں سے بعض تو اسے یاد کرتے ہیں، اس کی اطاعت و فرمانبرداری کرتے ہیں... اور جیسے ہی سختی دور ہو جاتی ہے تو اسے بھول جاتے اور اس کی معصیت و نافرمانی کرنے لگتے ہیں.. اور بعض ایسے بھی ہیں جو نیکی اور توبہ پر قائم رہتے ہیں۔ حضرت یونس علیہ السلام نے قوم کو ایمان لانے کی دعوت دی مگر انھوں نے اعراض اور روگردانی کی.. اور غرور و تکبر کا مظاہرہ کیا.. وہ ان سے ناراض ہو گئے اور اس بستی سے نکل کر بحری جہاز میں سوار ہو گئے تاکہ کسی دوسری جگہ چلے جائیں..

جب بحری جہاز بھاری ہو گیا اور وہ لوگ اس بات سے ڈر گئے کہ کہیں سبھی لوگ غرق نہ ہو جائیں.. تو انھوں نے فیصلہ کیا کہ جہاز کا بوجھ کم کرنے کے لیے ضروری ہے کہ کم از کم ایک شخص کو سمندر میں پھینک دیا جائے۔ اس آدمی کا انتخاب کرنے کے لیے انھوں نے بار بار قرعہ اندازی کی مگر قرعہ فال ہر مرتبہ حضرت یونس علیہ السلام کے نام ہی نکلتا.. بالآخر انھوں نے انھیں سمندر میں پھینک دیا.. دیو قامت مچھلی (WHALE) آئی اور اس نے حضرت یونس علیہ السلام کو سالم و مکمل حالت ہی میں نگل لیا اور سمندر کی اتھاہ

”حَيَّ عَلَى الْفَلَاحِ“ (فلاح و کامرانی کی طرف آجاؤ) کے کلمات سنے۔ میں یہ بات قسم کھا کر کہتا ہوں کہ میں عمر بھر اذان سنا کرتا تھا۔ لیکن کسی ایک دن بھی میں فلاح و کامرانی کا معنی و مفہوم نہیں سمجھ سکا۔ شیطان نے میرے دل پر مہر لگا رکھی تھی۔ اور نوبت یہاں تک پہنچ چکی تھی کہ اذان کے کلمات میرے لیے ایسے ہی تھے جیسے وہ کسی ایسی زبان کے الفاظ ہوں، جسے میں نہیں سمجھتا۔ ہمارے اردگرد لوگ اپنے قالین اور جانماز بچھانے لگتے اور نماز کے لیے جمع ہو جاتے۔ جبکہ عین اس وقت ہم ان سے قطعی بیگانہ تیراکی کا سامان اور ہوا کی نالیاں درست کر رہے ہوتے تھے۔ تاکہ پانی کی گہرائی میں اتر سکیں۔

ایک دن ہم نے تیراکی کا لباس پہن لیا اور سمندر میں داخل ہو گئے۔ آہستہ آہستہ ساحل سمندر سے ہم کافی دور نکل گئے، یہاں تک کہ ہم گہرے سمندر کے درمیان میں جا پہنچے۔ ہر چیز اپنی اپنی جگہ درست تھی اور ہماری یہ سمندری سیر و تفریح بڑی خوبصورتی سے جاری تھی۔

ہم اسی لطف اندوزی کی انتہا پر تھے کہ اچانک ربرٹ کا وہ ٹکڑا پھٹ گیا جسے ہر تیراک نے اپنے دانتوں اور ہونٹوں میں دبایا ہوا ہوتا ہے، تاکہ وہ پانی کو منہ میں داخل ہونے سے روکے رکھے اور نالیوں کے ذریعے تیراک کو تازہ ہوا مہیا کرتا رہے۔ وہ ٹکڑا اس وقت پھٹا جب ہوا میرے پھیپھڑوں میں جا رہی تھی۔ اچانک سمندر کے نمکین پانی نے میری سانس لینے والی نالی کو بند کر دیا اور میں مرنا شروع ہو گیا۔

میرے پھیپھڑوں نے مدد کے لیے دھائی دینا شروع کر دی۔ انھیں ہوا

چاہیے تھی، وہ کیسی بھی ہوا کیوں نہ ہو۔ میں قلق و اضطراب میں مبتلا ہو گیا، سمندر میں اندھیرا تھا اور میرے ساتھی مجھ سے بہت دور تھے۔ مجھے اس موقع کی خطرناکی کا احساس ہونا شروع ہو گیا۔ میں مرجاؤں گا۔ میں نے سسکیاں لینا ہچکچایاں بھرنا۔ چلانا۔ پھڑ پھڑانا شروع کر دیا اور نمکین و کھارے پانی سے مجھے اُچھو لگنے لگے۔ اب میری آنکھوں کے سامنے میری زندگی کا ٹیپ چلنا شروع ہو گیا، پہلی ہی ہچکی کے ساتھ مجھے پتا چل گیا کہ میں کتنا ضعیف اور کمزور ہوں! نمکین پانی کے چند قطرے کو اللہ تعالیٰ نے مجھ پر مسلط کر دیا تھا۔ تاکہ مجھے دکھلا دے کہ وہ کتنا قوت و جبروت والا قادر و جبار ہے۔ اب میں یقین کر بیٹھا تھا کہ اللہ کے سوا میرا کوئی بچاؤ و ماویٰ نہیں۔ میں نے بڑی تیزی سے حرکت کرنا اور ہاتھ پاؤں مارنا شروع کیا تاکہ پانی سے باہر نکل سکوں۔ لیکن میں تو بہت گہرائی میں تھا۔ اب میرے سامنے مشکل یہ نہیں تھی کہ میں مرجاؤں گا۔ بلکہ اصل مشکل یہ تھی کہ میں اپنے رب کے سامنے کیا منہ لے کر جاؤں گا؟ جب اس نے مجھ سے میرے اعمال اور کردار کے بارے میں پوچھا تو میں کیا جواب دوں گا؟

سب سے پہلے جس چیز کا مجھ سے حساب مانگا جائے گا وہ نماز ہے اور اسے میں نے ضائع کیا ہوا ہے۔ میں نے شہادتِ توحید و رسالت کو یاد کیا اور چاہا کہ میرا خاتمہ اس کلمہ شہادت پر ہو جائے۔ میں نے جب ”أَشْهَدُ“ کہا تو میرے گلے میں کچھ پھنس گیا۔ کوئی پوشیدہ طاقت اور مخفی ہاتھ تھا جو میری گردن اور گلا دبا رہا تھا تاکہ مجھے یہ کلمہ کہنے سے باز رکھے۔ میں نے پوری ہمت سے کوشش کی۔ لیکن میری زبان نے ”أَشْهَدُ.. أَشْهَدُ..“ سے آگے میرا ساتھ نہ دیا۔

میرے دل نے چلانا شروع کر دیا:

اے میرے رب! مجھے واپس لوٹا دے۔ صرف ایک گھڑی بھر کے لیے، ایک منٹ کے لیے، ایک سیکنڈ کے لیے ہی سہی.. لیکن کہاں..؟  
اس تمنا کی تکمیل تو بہت ہی دور کی بات تھی، مجھ سے ہر چیز کا شعور و احساس مفقود اور ختم ہونا شروع ہو گیا.. میں عجیب اندھیروں میں پھنس چکا تھا.. صرف یہاں تک کا واقعہ ہی مجھے یاد ہے۔

لیکن میرے رب کی رحمتوں کا دائرہ بہت ہی وسیع ہے.. اچانک میرے سینے کی طرف ہوانے پھر سے پہنچنا شروع کر دیا.. اندھیرے چھٹ گئے.. میری آنکھیں کھل گئیں۔ کیا دیکھتا ہوں کہ میرا ایک ساتھی ہوا کی نالی میرے منہ پر لگا رہا ہے اور مجھے ہوش میں لانے کی کوشش کر رہا ہے.. ہم ابھی سمندر کی گہرائیوں میں ہی تھے.. میں نے اپنے ساتھی کے ہونٹوں پر مسکراہٹ کو کھیلتے دیکھا تو اس سے میں سمجھ گیا کہ میں خیریت سے ہوں۔ اب میرا دل اور زبان.. اور میرے جسم کا رواں رواں پکارا اٹھا:

« أَشْهَدُ أَنْ لَا إِلَهَ إِلَّا اللَّهُ.. وَأَشْهَدُ أَنَّ مُحَمَّدًا رَسُولُ اللَّهِ..

الْحَمْدُ لِلَّهِ

”میں گواہی دیتا ہوں کہ اللہ کے سوا کوئی معبود برحق نہیں اور میں

گواہی دیتا ہوں کہ حضرت محمد ﷺ اللہ کے رسول ہیں۔ اللہ کا شکر

ہے اور ہر قسم کی تمام تعریفیں صرف اسی کے لیے ہیں۔“

میں پانی سے باہر نکل آیا.. اب میری کایا ہی پلٹ گئی.. میں ایک دوسرا ہی شخص بن کر نکلا، زندگی کے بارے میں میرا نظریہ بدل گیا۔ اب ہر شب و

روز مجھے اللہ کے قریب سے قریب تر کرنے لگے.. مجھے اس دنیا میں اپنے وجود کا بھید اور مقصد تخلیق کا پتا چل گیا اور مجھے اللہ کا ارشاد یاد آ گیا:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ [الذاریات: ۵۶]

” اور میں نے جنوں اور انسانوں کو پیدا نہیں کیا مگر اس لیے کہ وہ

میری عبادت کریں۔“

صحیح بات ہے کہ اس نے ہمیں عبث و بے کار نہیں بنایا۔ دنوں پر دن گزرتے چلے گئے.. میں اس حادثے کو یاد کرتا رہا..

اب ایک مرتبہ پھر میں سمندر پر گیا، تیراکی و غوطہ خوری کا لباس پہنا اور اکیلے ہی میں پانی میں کود پڑا اور سمندر کی انھی تہوں تک جا پہنچا.. وہاں میں اپنے رب کے حضور اس انداز سے سجدہ ریز ہوا کہ ساری عمر میں کبھی میں نے اس طرح سجدہ نہیں کیا تھا۔ اُس جگہ سجدہ کیا جہاں میرے گمان غالب کے مطابق کبھی کسی انسان نے اللہ کے حضور سجدہ نہ کیا ہوگا.. شاید قیامت کے دن وہ مقام میرے حق میں گواہ بن جائے اور سمندر کی تہوں پر میرے سجدہ ریز ہونے کے عوض میں اللہ تعالیٰ مجھ پر رحم فرما دے اور مجھے اپنی جنت میں داخل کر دے۔ اَللّٰهُمَّ آمِيْنَ



## 8 بے شمار گناہ.. اور بے پایاں بخشش

ہمارا رب تو ہم پر ہماری ماؤں اور ہمارے باپوں سے بھی زیادہ شفقت و رحم کرنے والا ہے.. اس کی رحمتوں کا اسی سے اندازہ لگایا جاسکتا ہے کہ اس نے ہر کسی کے لیے توبہ کا دروازہ کھلا رکھا ہوا ہے.. کوئی چاہے کتنا ہی کفر و شرک کیوں نہ کر چکا ہو.. کتنی ہی سرکشی و تکبر میں مبتلا رہا ہو.. رحمت کے دریا اس کے لیے بھی ٹھائیں مار رہے ہیں اور توبہ کے دروازے اس کے لیے بھی کھلے ہیں.. اُس ضعیف العمر بوڑھے کو ہی دیکھ لیں جس کی کمر کمر سنی کی وجہ سے جھک گئی.. ہڈیاں تک کمزور ہو چکی تھیں.. وہ نبی اکرم ﷺ کی خدمت میں اس وقت حاضر ہوا جبکہ آپ ﷺ اپنے صحابہ رضی اللہ عنہم کے مابین تشریف فرما تھے اور وہ اپنے قدموں کو زمین پر گھسیٹتے ہوئے آ رہا تھا۔

اس کے ابرو اس کی آنکھوں پر گر چکے تھے.. وہ اپنی لالچی پر ٹیک لگائے پیدل چلتا ہوا حاضر خدمت ہوا.. اس نے نبی اکرم ﷺ کے سامنے کھڑے ہو کر بڑی المناک اور درد بھری آواز سے عرض کی: اے اللہ کے رسول ﷺ! اس شخص کے بارے میں آپ کیا فرماتے ہیں، جس نے ہر قسم کے گناہ کیے ہوں اور ان میں سے کسی ایک کو بھی نہ چھوڑا ہو.. اس نے کسی صغیرہ تو کیا کسی کبیرہ سے بھی کبھی ہاتھ نہ کھینچا.. اور اگر اس کے گناہوں کو روئے زمین کے تمام لوگوں پر تقسیم کر دیا

جائے تو وہ سبھی کو ڈبو دیں۔ کیا اُس شخص کے لیے بھی توبہ کا کوئی موقع ہے؟ نبی اکرم ﷺ نے اس کی طرف نگاہیں اٹھائیں تو کیا دیکھتے ہیں کہ ایک بوڑھا شخص ہے جس کی کمر جھک چکی ہے، سانسیں اکھڑ چکی ہیں، ماہ و سال کی گردش نے اسے توڑ کر رکھ دیا ہے.. اور شہوت رانیوں کے بعد آلام و مصائب نے اسے ہلاک کر رکھا ہے.. نبی اکرم ﷺ نے اس سے پوچھا: ”کیا تم مسلمان ہو چکے ہو؟“ اس نے عرض کیا:

”أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّكَ رَسُولُ اللَّهِ“

”میں گواہی دیتا ہوں کہ اللہ کے سوا کوئی معبود برحق نہیں اور آپ ﷺ اللہ کے رسول ہیں۔“

اس پر نبی اکرم ﷺ نے ارشاد فرمایا:

”نیکی و بھلائی کے کام کیے جاؤ اور برائیاں چھوڑ دو، اللہ تمہارے

پچھلے تمام گناہوں کو تمہارے لیے نیکی و بھلائی بنا دے گا۔“

اس عمر رسیدہ شخص نے عرض کیا:

”کیا میری دعا بازیاں اور غلط کاریاں بھی بخش دے گا؟“

نبی اکرم ﷺ نے فرمایا: ہاں۔

اس بوڑھے شخص نے زور زور سے تکبیریں بلند کرنا شروع کر دیں:

اللہ اکبر.. اللہ اکبر.. اللہ اکبر.. وہ اسی طرح بلند آواز سے تکبیریں کہتا رہا

حتیٰ کہ لوگوں کی نگاہوں سے اوجھل ہو گیا۔

(المعجم الكبير: ۷ / ۳۱۴، صحيح الترغيب والترهيب: ۳ / ۱۲۶، امام منذری

نے اس روایت کی سند کو قوی اور حافظ ابن حجر رحمہ اللہ نے کہا ہے کہ یہ صحیح بخاری کی شرط پر

پوری اترنے والی سند ہے)



دارنگی کی حالت میں تھی کہ اسے اس کا بچہ مل گیا.. اس کا اسے دیکھنا ہی تھا کہ اس کی آنکھوں سے آنسو سوکھ گئے.. اس کے ہوش ٹھکانے پر آگئے.. وہ اس پر لپک پڑی.. اسے اپنے سینے سے چمٹا لیا۔ اس کی بھوک پیاس، اس کی آہ و پکار اور تھکاوٹ پر اسے بہت ہی ترس آیا اور اسے چومتے چومتے اسے سینے سے بھینچ لیا.. اور اسے دودھ پلانے کے لیے اپنا پستان اس کے منہ میں ڈال دیا.. شفیق کائنات، رحیم دو جہاں نبی آخر الزماں حضرت محمد مصطفیٰ ﷺ نے

اس عورت کو دیکھا، جسے تھکاوٹ نے نڈھال کر رکھا تھا اور وہ کوئی تھکاوٹ سی تھکاوٹ تھی، وہ اپنے لخت جگر کو دیکھنے کے لیے تڑپ رہی تھی، اسی فراق میں بچہ بھی پریشان تھا اور ماں بھی بڑی دکھی تھی.. جب نبی اکرم ﷺ نے اس عورت کا تذلل و انکساری دیکھی، اپنے بچے کے گم ہو جانے پر اس کی شکستہ دلی کا مشاہدہ فرمایا تو اپنے صحابہ رضی اللہ عنہم کی طرف توجہ مبذول فرمائی اور یوں گویا ہوئے:

کیا تم یہ سمجھتے ہو کہ یہ عورت اپنے اس بچے کو آگ میں پھینک سکتی ہے؟ یعنی اگر ہم آگ کا آلاؤ جلائیں اور اس عورت کو حکم دیں کہ وہ اپنے بچے کو اس آگ کے شعلوں میں پھینک دے تو کیا خیال ہے.. کیا وہ اس پر راضی ہو جائے گی؟

صحابہ کرام رضی اللہ عنہم کو سخت تعجب ہوا اور انھوں نے کہا:

وہ اپنے بچے کو آگ میں کیسے پھینک دے گی، جبکہ وہ اس کا جگر گوشہ ہے، دل کا ٹکڑا اور اس کا خون ہے.. وہ اسے کیسے پھینکے گی جبکہ وہ تو اسے منہ سے ہی نہیں ہٹا رہی، چومے چلی جا رہی ہے اور اپنے آنسوؤں سے اس کا منہ دھوئے دے رہی ہے۔ وہ اسے کیسے آگ میں پھینکنے پر رضامند ہوگی، جبکہ وہ

کوئی ماں اپنے بیٹے کو آگ میں پھینک سکتی ہے؟

9

اللہ تعالیٰ اپنے بندوں پر ان کے ماں باپ سے بھی زیادہ شفیق و رحیم ہے۔ صحیح بخاری و مسلم میں ہے کہ نبی اکرم ﷺ معرکہ ہوازن سے فارغ ہوئے تو آپ ﷺ کی خدمت میں کفار بنی ہوازن کے بچے اور عورتیں پیش کی گئیں.. وہ سب ایک جگہ جمع کر دیے گئے.. نبی اکرم ﷺ ان کی طرف متوجہ ہوئے تو ان قیدی عورتوں میں سے ایک عورت کو دیکھا جس کا بچہ گم ہو چکا تھا.. وہ اپنے قدم کھسیٹی ہوئی چل رہی تھی.. وہ اپنے دل کے ٹکڑے، جگر گوشے، اپنے بچے کی تلاش میں تھی.. وہ انتہائی پریشان حال تھی.. اس دکھ کی شدت سے وہ اپنی عقل کھو چکی اور اوسان خطا کر بیٹھی تھی..

وہ شیر خوار بچوں والی عورتوں کے پاس سے گزرتی اور بچوں کے چہروں پر نگاہیں گاڑے اپنے بچے کو ڈھونڈ رہی تھی.. چھاتی میں دودھ رکنے کی وجہ سے اس کی چھاتی پھٹنے کو آئی ہوئی تھی.. وہ یہ تمنا لے ہوئے تھی کہ کاش! اسے اس کا بچہ مل جائے تو وہ اسے سینے سے لگا لے، اسے خوب چومے اور پیار کرے.. اگرچہ اس کے لیے اسے اپنی زندگی ہی داؤ پر کیوں نہ لگانی پڑے۔ وہ اسی

## 10 چند لمحات ہسپتال میں

① میں ایک مریض کی عیادت اور مزاج پرسی کے لیے ہسپتال گیا.. جب میں اس کے پاس پہنچا تو کیا دیکھتا ہوں کہ وہ چالیس سالہ شخص ہے... اس کا چہرہ تمام لوگوں سے زیادہ تروتازہ ہے، اس کا قد کاٹھ بھی انتہائی خوبصورت ہے.. لیکن اب اس کا سارا بدن شل ہو چکا ہے.. اس کا کوئی عضو بھی حرکت نہیں کرتا سوائے سر اور گردن کی معمولی حرکت کے.. اگر کوئی شخص کلہاڑی پکڑ کر اس کے جسم کو پاؤں سے لے کر سینے تک بوٹی بوٹی کاٹ دے تب بھی اسے کچھ تکلیف نہ ہو..

اسے اس بات کا بھی پتا نہیں چلتا کہ اس کا بول و براز کب نکلا ہے.. سوائے اس کے کہ بدبو اس چیز کا پتا دیتی ہے۔ اسے بچوں کی طرح حفاظتی پیپر پہنایا جاتا ہے جسے ہسپتال کا متعلقہ عملہ روزانہ تبدیل کرتا ہے۔ میں اس کے کمرے میں داخل ہوا تو میں نے سنا کہ ٹیلی فون کی گھنٹی بج رہی ہے.. اس نے زوردار آواز سے چلاتے ہوئے کہا:

مولانا صاحب! ٹیلیفون کی بل بند ہونے سے پہلے پہلے ریسیور اٹھالیں.. میں نے ریسیور اٹھایا اور اس کے کان کے قریب کر دیا اور پاس ہی تکیہ رکھ دیا

اس کی شفیق ماں اور انتہائی رحم دل جنم دینے والی ہے؟

صحابہ رضی اللہ عنہم نے صاف کہہ دیا :

نہیں.. اللہ کی قسم! اے اللہ کے رسول ﷺ! وہ اسے آگ میں پھینکنے

کے لیے ہرگز تیار نہیں ہوگی۔ تب نبی اکرم ﷺ نے فرمایا:

« وَاللَّهِ ... لَلَّهِ ... أَرْحَمُ بِعِبَادِهِ مِنْ هَذِهِ بَوْلِدِهَا »

”اللہ کی قسم! اللہ تو اپنے بندوں کے لیے.. اس ماں کے اپنے بچے

کے لیے شفیق و رحم دل ہونے سے بھی زیادہ مہربان ہے۔“

(صحیح البخاری، رقم الحدیث: ۵۳۵۶، صحیح مسلم، رقم الحدیث: ۲۷۵۴)



آپ جانتے ہیں کہ ہم اسے کیا کھلاتے ہیں؟ اللہ کی قسم! ہم ناک میں نالی لگا کر اس کے ذریعے سے اس کے پیٹ میں دودھ پہنچانے کے سوا اسے کچھ بھی نہیں کھلاتے.. یہ ساری تکالیف اسے صرف دودھ ہضم کرنے کے لیے ہوتی ہیں۔

③ میرے ایک دوسرے دوست نے مجھے بتایا کہ میں ایک فالج زدہ مریض کے پاس سے گزرا جس کے جسم کا کوئی ایک بھی حصہ حرکت نہیں کرتا تھا۔ ان کا کہنا ہے:

میں کیا دیکھتا ہوں کہ وہ مریض کوریڈور سے گزرنے والے لوگوں پر چلا رہا تھا.. میں اس کے کمرے میں داخل ہو گیا۔ میں نے دیکھا کہ اس کے سامنے لکڑی کی رحل پڑی ہے اور اس پر قرآن کریم کھلا پڑا ہے.. یہ مریض کئی گھنٹوں سے دو ہی صفحات کی تلاوت کیے جا رہا ہے.. جب شروع سے لے کر آخر تک پہنچ جاتا ہے تو پھر نئے سرے سے آغاز کر دیتا ہے.. اس کا ان دو ہی صفحات کو بار بار دہرانا محض اس مجبوری کی وجہ سے ہے کہ وہ قرآن کریم کے اوراق کو پلٹنے کی استطاعت اور ہاتھوں کو حرکت دینے کی طاقت و اختیار سے عاری ہو چکا ہے.. اس کے پاس کوئی ایسا شخص بھی موجود نہیں جو قرآن کریم کے اوراق پلٹنے میں اس کی مدد کرے..

جب میں اس کے سامنے جا کر کھڑا ہو گیا تو اس نے مجھ سے مخاطب ہو کر کہا:

براہ مہربانی صفحہ آگے پلٹ دیں.. میں نے مصحف شریف کا اگلا صفحہ نکال دیا، اس سے اس کا چہرہ تمتمتا اٹھا.. پھر اس نے اپنی نگاہیں قرآن کریم پر

جو اسے تھامے رہے..

میں نے تھوڑی دیر انتظار کیا حتیٰ کہ جب اس نے کال سن لی تو اس نے کہا: شیخ صاحب! ریسیور کو اٹھا کر واپس فون پر رکھ دیں.. میں نے ریسیور کو اس کی جگہ پر لوٹایا اور پھر اس سے سوال کیا: آپ کی یہ حالت کب سے ہے؟ اس نے جواب دیا: بیس (۲۰) سال سے.. اور تب سے میں یوں بے دست و پا صاحب فراش پڑا ہوں۔

④ مجھے میرے بعض فاضل ساتھیوں نے بتایا کہ وہ ہسپتال کے کسی کمرے کے پاس سے گزر رہا تھا تو کیا دیکھتا ہے کہ ایک مریض بڑی زوردار آواز سے چیخ و پکار کر رہا ہے.. اس کی چیخیں اتنی دلدوز اور جگر پاش تھیں کہ قلب و جگر کو پارہ پارہ کر رہی ہیں.. میرے فاضل دوست کہتے ہیں کہ میں جب اس کے کمرے میں داخل ہوا تو کیا دیکھتا ہوں کہ اس کا سارا جسم مکمل طور پر شل ہو چکا ہے، وہ کروٹ لینے کی کوشش کر رہا ہے، مگر وہ اپنے اس ارادے میں کامیاب نہیں ہو رہا..

میں نے ڈیوٹی پر موجود نرس سے اس کے چیخنے چلانے کا سبب دریافت کیا تو اس نے بتایا کہ اس کا سارا جسم مکمل طور پر شل ہو چکا ہے، اس کی آنتیں بھی تلف ہو چکی ہیں.. دوپہر اور شام کے ہر کھانے کے بعد اسے بد ہضمی اور پیٹ کی تکلیف ہو جاتی ہے..

میں نے اس سے کہا:

اسے ثقیل بھاری غذا نہ دیا کرو.. اسے گوشت اور چاول کھانے سے بچا کر رکھو۔ اس نے کہا:



اس نے کہا:

میری انتہائی آرزو صرف یہ ہے کہ مجھے صرف اتنی قدرت و استطاعت حاصل ہو جائے کہ میں اپنی جبینِ نیاز اللہ کے حضور سجدے میں رکھ سکوں اور اسی طرح سجدہ ریز ہو سکوں جیسے دوسرے لوگ ہوتے ہیں۔

⑤ یہ واقعہ مجھے ایک ڈاکٹر نے سنایا ہے کہ وہ ایک مریض کو دیکھنے کے لیے خصوصی نگہداشت کے کمرے (ICU) میں داخل ہوئے تو کیا دیکھتے ہیں کہ ایک عمر رسیدہ فاضل شخص سفید بستر پر پڑا ہے، اس کے چہرے پر نورانیت کھیل رہی ہے۔ میرے ساتھی نے بتایا کہ میں اس کی فائل الٹ پلٹ کر پڑھنے لگا تو پتا چلا کہ اس کا آپریشن کیا گیا ہے.. اس دوران میں اس کا خون جاری ہو گیا، جس کے نتیجے میں اس کے دماغ کے بعض حصوں میں خون کی گردش رک گئی اور وہ مکمل طور پر بے ہوش و بے سدھ ہو گیا ہے..

طبی آلات کی مدد سے اس کے لیے مصنوعی نظامِ تنفس قائم کیا گیا ہے اور اس کے منہ پر رکھے گئے مصنوعی سانس کے آلے سے اس کے پھیپھڑوں تک ایک منٹ میں نو سانسیں پہنچائی جا رہی ہیں۔ اس کے پاس ہی اس کا ایک بیٹا کھڑا تھا.. اس سے میں نے اس کے والد کے بارے میں پوچھا تو اس نے بتایا کہ اس کے والد کئی سالوں سے ایک مسجد میں مؤذن کی خدمات سرانجام دیتے آرہے تھے۔ میں نے مریض کی طرف دیکھنا شروع کیا، میں نے اس کا ہاتھ ہلایا، اس کی آنکھ ہلائی، اس سے بات کرنے کی کوشش کی.. مگر اسے کسی بھی چیز کا کوئی پتا نہیں چل رہا تھا۔ اس کی حالت انتہائی خطرناک تھی۔ اس کا بیٹا اس کے کان کے قریب ہو کر باتیں کرنے لگا، حالانکہ وہ تو کچھ بھی نہیں سمجھ پا رہا تھا..

لگا دیں اور تلاوت کرنے لگ گیا.. میں اس کے سامنے پھوٹ پھوٹ کر رونے لگا.. میرا یہ رونا تلاوت میں اس کی اتنی گہری رغبت و خواہش اور اپنی بے پروائی و غفلت پر تھا۔

④ مجھے میرے ایک تیسرے پچپانے والے نے ایک واقعہ سنایا کہ اس کا گزر ایک ہسپتال میں کسی ایسے مریض کے پاس سے ہوا جو مکمل طور پر فالج زدہ اور پوری طرح اپانچ تھا، اس کا صرف سر حرکت کرتا تھا.. اس نے جب اسے اس دلگداز حالت میں دیکھا تو اسے اس پر بہت ترس آیا اور اس نے اسے پوچھا:

تمہاری تمنا یا خواہش کیا ہے؟ اس نے سوچا.. وہ کہے گا میری انتہائی تمنا اور سب سے بڑی خواہش یہ ہے کہ میں شفیاب ہو جاؤں.. اٹھوں.. بیٹھوں.. لیٹوں.. کہیں ادھر ادھر آ جا سکوں.. لیکن اس بیمار و لاچار نے کچھ اور ہی تمنا ظاہر کی..

وہ کہنے لگا:

میری عمر تقریباً چالیس سال ہے اور میرے پانچ بچے ہیں.. میں گذشتہ سات سالوں سے اس بیڈ پر چپکا پڑا ہوں.. اللہ کی قسم! میری تمنا یہ نہیں کہ میں چل سکوں.. نہ یہ آرزو ہے کہ میں اپنے بچوں کو دیکھوں اور نہ ہی یہ خواہش رہی ہے کہ میں دوسرے لوگوں کی طرح معمول کی زندگی جی سکوں..

اس نے کہا:

تعب ہے.. اگر ان میں سے آپ کو کسی چیز کی خواہش نہیں تو پھر تمہاری تمنا اور خواہش کیا ہے؟

اس لڑکے نے کہنا شروع کیا:

ابا جان! ”امی جان“ بخیر وعافیت ہیں، سب بہن بھائی بھی ٹھیک ٹھاک ہیں، ماموں جان بھی سفر سے بخیریت واپس لوٹ آئے ہیں۔ لڑکا باتیں کرتا گیا اور مریض اپنی اصل حالت پر ہی رہا۔ اس کے جسم میں کوئی حرکت نہیں آئی.. مصنوعی تنفس کے آلات نو سانسوں فی منٹ کے حساب سے اس کے پھیپھڑوں تک ہوا پہنچاتے جا رہے تھے۔

اچانک اس کے بیٹے نے یہ کہنا شروع کیا:

مسجد آپ کے لیے اداس اور آپ کو دیکھنے کی مشتاق ہے.. مسجد میں صرف فلاں شخص ہی اذان کہتا ہے، جو اذان میں غلطیاں کر جاتا ہے.. مسجد میں آپ کی جگہ خالی پڑی ہے۔ اس کے بیٹے نے جب مسجد اور اذان کی بات شروع کی تو شیخ محترم کا دل دھڑکنے لگا، اس نے سانس لینا شروع کر دیا.. عین اسی وقت میں نے مصنوعی تنفس کے آلے کو دیکھا تو اس کا میٹر اس وقت اٹھارہ سانسوں فی منٹ بتا رہا تھا.. لیکن اس لڑکے کو اس بات کی کوئی خبر نہیں۔

پھر لڑکے نے کہنا شروع کیا:

ہمارے چچا زاد بھائی نے شادی کر لی ہے.. ہمارے بھائی نے تعلیم سے فراغت حاصل کر لی ہے۔ شیخ کی سانسوں پھر سے مدہم پڑ گئیں اور آلے نے پھر نو سانسوں فی منٹ دکھانا شروع کر دیا۔ جب میں نے یہ منظر دیکھا تو میں شیخ کی طرف بڑھا اور اس کے سر ہانے کھڑے ہو کر اس کا ہاتھ ہلایا، اس نے آنکھیں کھول کر دیکھیں.. انھیں حرکت دی مگر کچھ بھی نہ ہوا.. ہر چیز اپنی اپنی جگہ ساکن تھی، اس نے میرے ہلانے کا کوئی جواب نہ دیا.. مجھے اس پر بہت تعجب

ہوا۔ میں نے اپنا منہ اس کے کان کے قریب کر کے لمبی آواز سے (اذان کے انداز) سے کہا:

”اللَّهُ أَكْبَرُ.. حَيَّ عَلَى الصَّلَاةِ، حَيَّ عَلَى الْفَلَاحِ“

یہ کہتے ہوئے میں مصنوعی تنفس کے آلے کو بھی دیکھ رہا تھا۔ اس نے پھر اٹھارہ سانسوں فی منٹ دکھانا شروع کر دیا تھا۔ مریضوں کی یہ خوبیاں اللہ ہی کی طرف سے ہیں.. بلکہ اللہ کی قسم وہ نہیں، مریض تو ہم ہیں۔ وہ کیا مریض ہیں، جن کے دل مساجد کے ساتھ اٹکے ہوئے ہوں!.. جی ہاں! ایسے ہی لوگوں کے بارے میں اللہ تعالیٰ نے فرمایا ہے:

﴿رِجَالٌ لَا تُلْهِهِمْ تِجَارَةٌ وَلَا بَيْعٌ عَنْ ذِكْرِ اللَّهِ وَإِقَامِ  
الصَّلَاةِ وَإِيتَاءِ الزَّكَاةِ يَخَافُونَ يَوْمًا تَتَقَلَّبُ فِيهِ الْقُلُوبُ  
وَالْأَبْصَارُ ۖ لِيُجْزِيَهُمُ اللَّهُ أَحْسَنَ مَا عَمِلُوا وَيَزِيدَهُم مِّنْ  
فَضْلِهِ ۗ وَاللَّهُ يَرْزُقُ مَن يَشَاءُ بِغَيْرِ حِسَابٍ﴾ [النور: ۳۷، ۳۸]

”ایسے لوگ جنہیں تجارت اور خرید و فروخت اللہ کے ذکر سے اور نماز قائم کرنے اور زکوٰۃ ادا کرنے سے غافل نہیں کرتی، اس دن سے ڈرتے ہیں جس دن بہت سے دل اور بہت سی آنکھیں الٹ پلٹ ہو جائیں گی اس ارادے سے کہ اللہ انہیں ان کے اعمال کا بہترین بدلہ دے بلکہ اپنے فضل سے اور کچھ زیادہ عطا فرمائے۔ اللہ تعالیٰ جسے چاہے بے شمار روزیاں دیتا ہے۔“

یہ حال تو ان مریضوں اور صاحبِ فراشِ بیماروں کا ہے۔ اے امراض و بیماریوں سے محفوظ شخص! آپ اپنے گریبان میں جھانک کر اپنا حال بھی دیکھ

✿ حضرت لوط علیہ السلام کی قوم پر ان کی بستی کو الٹا کر پھینکا گیا..؟

✿ حضرت شعیب علیہ السلام کی قوم کو فوراً عذاب میں جکڑ دیا گیا..؟

✿ ابرہہ پر سخت پتھریلی کنکریوں کی بارش کی گئی..؟

✿ اور فرعون پر مہلک عذاب نازل کیا گیا..؟

ان سب کا سبب نافرمانیوں اور گناہوں کے سوا کیا تھا..؟



لو۔ اے ہر طرح کے دکھ درد اور کرب و الم سے پاک انسان! اے اللہ کی نعمتوں میں پلنے والے! جو اللہ کے غضب و انتقام سے ذرہ برابر بھی نہیں ڈرتے ہو! اللہ نے تمہارے ساتھ کیا برا کیا ہے کہ تم اس کے عوض اس کی معصیت و نافرمانی کر رہے ہو؟ اس نے تمہیں کیا تکلیف پہنچائی ہے؟ کیا اس کی نعمتیں تم پر یکے بعد دیگرے نازل نہیں ہو رہیں؟

اور اس کا تم پر اتنا فضل و کرم ہے کہ جس کا تم اندازہ و شمار ہی نہیں کر سکتے ہو۔ کیا تمہیں اس بات کا کوئی ڈر نہیں کہ کل قیامت کے دن تمہیں جو اب دہی کے لیے اللہ کے سامنے کھڑا کر دیا جائے گا؟ اور اللہ تعالیٰ پوچھے گا:

میرے بندے! میں نے تیرے بدن کو صحت و عافیت سے نہیں نوازا تھا؟ میں نے تیرے رزق میں وسعت و فراوانی عطا نہیں فرمائی تھی؟ تیرے کان اور تیری آنکھیں محفوظ نہیں رکھی تھیں؟

تم اس وقت کہو گے: بالکل ایسے ہی تھا۔

تب وہ صاحبِ جبروت و کبریائی رب العالمین پوچھے گا:

تم نے میری نعمتوں کی ناشکری اور میری نافرمانی کیوں کی؟ اور میرے

غضب و انتقام کا شکار کیوں بنے؟

تب تمام کائنات کے سامنے تمہارے سبھی عیوب کھل جائیں گے اور

تمہارے گناہ ایک ایک کر کے تمہارے سامنے پیش کر دیے جائیں گے۔ غارت

ہو جائیں یہ گناہ.. ان کی نحوست کتنی زیادہ اور ان کا خطرہ کتنا سخت ہے..؟

✿ قوم نوح علیہم السلام کو گناہوں کے سوا کس چیز نے طوفان میں غرق کیا تھا..؟

✿ قوم عاد و ثمود کو گناہوں کے سوا کس نے ہلاک کیا تھا..؟

## 11 ایمان و عزیمت کے پہاڑ

نبی اکرم ﷺ اپنی بعثت و نبوت کے آغاز میں مکہ مکرمہ میں لوگوں کو درپردہ اسلام کی دعوت دیا کرتے تھے اور مسلمان بھی اپنے دین اسلام کو چھپائے پھرتے تھے۔ جب مسلمانوں کی تعداد اڑتیس (۳۸) مردوں تک پہنچ گئی تو سیدنا ابوبکر صدیق رضی اللہ عنہ نے نبی اکرم ﷺ سے اپنا آپ ظاہر کر دینے اور دین اسلام کی دعوت کو عام کر دینے پر اصرار کیا تو نبی اکرم ﷺ نے فرمایا:

”اے ابوبکر! ہم ابھی بہت قلیل تعداد میں ہیں۔“

سیدنا ابوبکر صدیق رضی اللہ عنہ مسلسل اصرار کرتے رہے حتیٰ کہ نبی اکرم ﷺ مسجد حرام کی طرف نکل کھڑے ہوئے۔ آپ ﷺ کی معیت میں مسلمان بھی چل نکلے اور مسجد کے اطراف و اکناف میں بٹ گئے۔ ہر شخص اپنے اپنے خاندان کے لوگوں میں پہنچ گیا۔ سیدنا ابوبکر صدیق رضی اللہ عنہ لوگوں میں کھڑے ہو کر خطاب کرنے لگے۔ وہ دعوت الی اللہ کے میدان میں کام کرنے والے اُس وقت کے پہلے خطیب تھے۔ جب مشرکین نے دیکھا کہ یہ شخص ان کے معبودوں کو برا بھلا کہہ رہا ہے اور ان کے دین میں عیب و نقص نکال رہا ہے تو وہ سب سیدنا ابوبکر صدیق رضی اللہ عنہ اور دوسرے مسلمانوں پر جھپٹ پڑے۔ اور مسجد

حرام کے اندر ہی انھیں سخت زد و کوب کرنا شروع کر دیا۔ سیدنا ابوبکر رضی اللہ عنہ اپنے دین اسلام کا کھلے عام اظہار کرتے چلے گئے یہاں تک کہ مشرکین کے ایک گروہ نے انھیں گھیر لیا اور اتنا مارا کہ وہ زمین پر گر گئے۔

وہ پیرانہ سالی کو پہنچ رہے تھے، ان کی عمر پچاس سال کے قریب ہو گئی تھی۔ فاسق و فاجر عتبہ بن ربیعہ ان کے قریب پہنچا۔ ان کے پیٹ اور سینے پر چڑھ کر کودنے لگا۔ اور انھیں اپنے ڈبل چڑے کے جوتوں سے مارنا شروع کر دیا۔ انھیں وہ ان کے چہرے پر رکھ کر رگڑتا تھا یہاں تک کہ اس نے ان کے چہرے کا گوشت چھید کر رکھ دیا۔ ان کا خون اس حد تک بہہ رہا تھا کہ ان کی ناک کو چہرے سے الگ پہچانا مشکل ہو گیا۔ ان پر غشی کا عالم طاری تھا۔ بالآخر سیدنا ابوبکر صدیق رضی اللہ عنہ کے اپنے قبیلہ بنو تیم کے لوگ آگے بڑھے اور انھوں نے حملہ آور مشرکین کو پیچھے ہٹایا۔

لوگوں نے انھیں ایک کپڑے میں لپیٹ کر اٹھا لیا۔ انھیں اس بات میں کوئی شک نہیں رہ گیا تھا کہ یہ تو مرچکے ہیں۔ تاہم انھوں نے انھیں ان کے گھر پہنچایا۔ ان کے والد اور قوم و قبیلہ کے دوسرے افراد ان کے سرہانے بیٹھ گئے۔ وہ انھیں ہلا رہے تھے مگر وہ کوئی جواب نہیں دے رہے تھے۔ جب دن کا آخری پہر ہو گیا، شام کے سائے بڑھنے لگے تو انھیں کچھ افاقہ ہوا۔ انھوں نے آنکھیں کھولیں اور ان کی زبان سے نکلنے والا پہلا جملہ یہ تھا۔

”نبی اکرم ﷺ کا کیا حال ہے؟“

یہ سن کر ان کے والد، جو ابھی مسلمان نہیں ہوئے تھے، سخت ناراض ہوئے انھیں برا بھلا کہا اور پھر وہاں سے نکل گئے۔ تب ان کی والدہ ان کے

تمھاری قوم نے تمھیں مار مار کر تمھارا یہ حال کر دیا ہے۔ اللہ کی قسم! وہ لوگ بڑے ہی فاسق و فاجر اور کافر ہیں۔ مجھے امید ہے اللہ ان سے تمھارا انتقام ضرور لے گا۔ ان کی آوازیں کر سیدنا ابوبکر رضی اللہ عنہ ان کی طرف متوجہ ہوئے اور کہنے لگے:

اے ام جمیل رضی اللہ عنہا! رسول اللہ ﷺ کی کیا خبر ہے؟

سیدہ ام جمیل رضی اللہ عنہا نے سیدنا ابوبکر رضی اللہ عنہ کی والدہ کی طرف دیکھا جو ابھی مسلمان نہیں ہوئی تھیں۔ وہ اس بات سے ڈر گئیں کہ کہیں وہ مسلمانوں کے بھید کفار تک نہ پہنچا دیں، لہذا سیدنا صدیق رضی اللہ عنہ سے مخاطب ہو کر کہنے لگیں:

تمھاری ماں سن رہی ہے۔ انھوں نے کہا:

آپ ان کی موجودگی سے نہ گھبرائیں۔ یہ آپ کو کوئی اذیت نہیں پہنچائیں گی۔ اب سیدہ ام جمیل رضی اللہ عنہا نے کہا:

”اللہ کے رسول ﷺ! صحیح و سالم اور بخیر و عافیت ہیں۔“

سیدنا ابوبکر رضی اللہ عنہ نے پوچھا:

آپ ﷺ کہاں ہیں؟ انھوں نے بتایا کہ نبی اکرم ﷺ سیدنا ارقم رضی اللہ عنہ

کے گھر میں تشریف فرما ہیں۔

اب سیدنا ابوبکر رضی اللہ عنہ کی والدہ نے کہا:

تمھیں اپنے ساتھی (نبی ﷺ) کی خیریت کا پتا چل گیا ہے۔ اب کچھ

کھاپی لو۔ انھوں نے کہا:

نہیں، اللہ کی قسم! میں اس وقت تک کچھ نہیں کھاؤں گا جب تک کہ

میں خود نبی ﷺ کی خدمت میں حاضر ہو کر اپنی آنکھوں سے آپ ﷺ کو صحیح

سرہانے سے جڑ کر بیٹھ گئیں۔ وہ انھیں کچھ کھلانے پلانے کی کوشش اور اصرار کرتی رہیں۔ لیکن ان کی زبان سے صرف یہی ایک جملہ بار بار نکل رہا تھا۔

”نبی اکرم ﷺ کا کیا ہوا؟ آپ ﷺ کا کیا حال ہے؟“

آپ کی والدہ نے کہا:

اللہ کی قسم! مجھے تمھارے ساتھی کے بارے میں کوئی علم نہیں ہے۔ انھوں نے اپنی والدہ سے کہا کہ وہ سیدہ ام جمیل بنت الخطاب رضی اللہ عنہا (خواہر فاروق رضی اللہ عنہ) کے پاس جائیں اور ان سے آپ ﷺ کا حال احوال دریافت کریں۔ سیدہ ام جمیل (فاطمہ بنت خطاب رضی اللہ عنہا) اسلام لا چکی تھیں۔ مگر دوسروں کی طرح وہ بھی ابھی اپنے اسلام کو چھپائے ہوئے تھیں۔

سیدنا ابوبکر صدیق رضی اللہ عنہ کی والدہ اپنے گھر سے روانہ ہوئیں اور سیدہ ام جمیل رضی اللہ عنہا کے گھر پہنچیں۔ اور ان سے یوں گویا ہوئیں کہ ابوبکر رضی اللہ عنہ تم سے محمد بن عبداللہ (ﷺ) کی خیریت دریافت کرنا چاہتے ہیں۔ سیدہ ام جمیل رضی اللہ عنہا ڈر گئیں کہ اس طرح کہیں ان کے اسلام لانے کا انکشاف نہ ہو جائے۔ لہذا کہنے لگیں:

”میں ابوبکر رضی اللہ عنہ کو نہیں جانتی اور نہ ہی محمد (ﷺ) کو پہچانتی ہوں،

لیکن اگر تم چاہو تو میں تمھارے ساتھ تمھارے بیٹے کے پاس جانے

کے لیے تیار ہوں۔“

سیدنا ابوبکر صدیق رضی اللہ عنہ کی والدہ نے کہا: ہاں ٹھیک ہے۔ وہ ان کے ساتھ چل دیں۔ جب وہ سیدنا ابوبکر رضی اللہ عنہ کے پاس پہنچیں تو کیا دیکھتی ہیں کہ وہ سخت زخمی اور تشویشناک حالت میں بے سدھ پڑے ہیں۔ چہرے کا گوشت جگہ جگہ سے پھٹا ہوا اور خون جاری ہے۔ یہ منظر دیکھ کر وہ رونے لگیں اور کہنے لگیں:

طرف دیکھیں.. دعوت و تبلیغ میں ان کی گہری دلچسپی پر غور کریں اور دین اسلام پر ان کے ثبات و استقلال کی قوت پر انگشت بندناں ہو کر انہیں داد دیں۔ کیا آپ نے کبھی اپنے گریبان میں جھانک کر اپنے آپ سے یہ سوال کیا ہے:

✿ آپ نے اسلام کی کیا خدمت سرانجام دی ہے؟

کتنے لوگ آپ کی دعوت و تبلیغ اور حسن اخلاق و کردار کے نتیجے میں راہ ہدایت پر آئے ہیں..؟

✿ کیا آپ نے بھی اللہ کی راہ میں کوئی آزمائش اور مصیبت اٹھائی ہے..؟

✿ کیا آپ نیکی کا حکم دیتے اور برائی سے روکتے ہیں..؟

ہمت و شجاعت دکھلائیں اور اس میدان میں بھرپور رول ادا کریں۔ دعوت و تبلیغ کی راہ میں پیش آنے والی مشکلات کے مقابلے میں عزیزوں کے پہاڑ بن کر ڈٹ جائیں۔ اللہ آپ کا حامی و ناصر اور معاون و مددگار ہوگا اور صراطِ مستقیم پر چلائے گا۔



سلامت دیکھ نہ لوں۔ ان دونوں خواتین نے انہیں کچھ دیر انتظار کرنے کا مشورہ دیا.. جب رات کے اندھیرے چھا گئے، گلی میں لوگوں کی آمد و رفت ختم ہوگئی تو سیدنا ابوبکر صدیق رضی اللہ عنہ نے اٹھنے کی کوشش کی مگر نہ اٹھ سکے.. اب ان کی والدہ اور سیدہ ام جمیل رضی اللہ عنہما نے انہیں پکڑا اور وہ ان کے سہارے گھر سے روانہ ہوئے حتیٰ کہ انہوں نے انہیں نبی صلی اللہ علیہ وسلم کی خدمت میں حاضر کر دیا..

جب نبی اکرم صلی اللہ علیہ وسلم نے انہیں اس حالت میں دیکھا تو آپ صلی اللہ علیہ وسلم ان پر جھک گئے اور انہیں بوسہ دینے لگے۔ وہاں موجود تمام مسلمان بھی ان کے گرد جمع ہو گئے.. انہیں اس حال میں دیکھ کر نبی اکرم صلی اللہ علیہ وسلم پر سخت رقت طاری ہوگئی.. سیدنا ابوبکر صدیق رضی اللہ عنہ اپنی زبان سے یہ کہنے لگے: اے اللہ کے رسول صلی اللہ علیہ وسلم! میرے ماں باپ آپ صلی اللہ علیہ وسلم پر فدا ہوں، مجھے کچھ بھی نہیں ہوا.. صرف اس فاسق عتبہ نے میرے چہرے کا جو حال کیا ہے صرف اس کی مجھے تکلیف ہے۔

پھر سیدنا ابوبکر رضی اللہ عنہ نے عرض کیا:

اے اللہ کے رسول صلی اللہ علیہ وسلم! یہ میری ماں ہے اور یہ اپنے بیٹے کے لیے بہت ہی شفیق و محسن ہے۔ آپ ایک مبارک شخصیت ہیں، انہیں اللہ کی طرف دعوت دیں، اسلام کی تبلیغ کریں اور اللہ سے ان کے لیے رشد و ہدایت کی دعا فرمائیں، شاید کہ آپ صلی اللہ علیہ وسلم کی بدولت اللہ انہیں جہنم کی آگ سے بچالے۔ نبی اکرم صلی اللہ علیہ وسلم نے ان کے لیے اسلام و ہدایت کی دعا فرمائی اور انہیں اللہ تعالیٰ اور دین اسلام کی طرف دعوت دی تو وہ وہیں مسلمان ہو گئیں۔

(البدایة والنہایة لابن کثیر: ۳۰/۳)

ایمان و عزیمت کے اس مضبوط و عظیم پہاڑ... سیدنا ابوبکر صدیق رضی اللہ عنہ کی

نے فحش گفتگو کی تھی.. بلکہ اس کے جسم کا ایک ایک حصہ اور رُواں رُواں اس کے خلاف گواہی دے گا..

اس نوجوان نے نارِ جہنم کی گرمی اور اللہ تعالیٰ کے عذابوں کو یاد کیا۔ وہ دن اور وہ منظر یاد کیا کہ زنا کاری کرنے والوں کو جہنم میں لٹکایا جائے گا.. انہیں لوہے کے کوڑوں سے مارا جائے گا.. ان میں سے جب کوئی اس مار سے گھبرا کر فریاد و پکار کرے گا تو اسے فرشتے کہیں گے:

تمہاری یہ آواز اس وقت کہاں تھی جب تم تمہیے لگا لگا کر ہنستے تھے؟ شاداں و فرحاں تھے، کھیل تماشے میں مگن تھے، تمہیں اللہ کا ذرہ بھی خیال نہ تھا اور نہ ہی تم اس سے حیا و شرم کھاتے تھے؟

اس نوجوان کو نبی اکرم ﷺ کا وہ ارشاد یاد آ گیا جس میں آپ ﷺ نے فرمایا ہے:

«يَا أُمَّةَ مُحَمَّدٍ! وَاللَّهِ إِنَّهُ لَا أَحَدٌ أَعْيَرَ مِنَ اللَّهِ ... أَنْ يَزِينِيَ عَبْدُهُ أَوْ تَزِينِي أُمَّتَهُ ... يَا أُمَّةَ مُحَمَّدٍ! وَاللَّهِ لَوْ تَعْلَمُونَ مَا أَعْلَمُ... لَصَحِحْتُمْ قَلِيلًا وَ لَبَكَيْتُمْ كَثِيرًا» (صحیح مسلم، برقم: ۹۰۱)

”اے امت محمد ﷺ! اللہ کی قسم! اللہ سے زیادہ غیرت کھانے والا کوئی نہیں.. اس کا کوئی بندہ یا اس کی کوئی بندی زنا کا ارتکاب کرے۔ اے امت محمد ﷺ! اللہ کی قسم! جو میں جانتا ہوں وہ باتیں اگر تمہیں معلوم ہو جائیں تو کم ہی ہنس، زیادہ تر روتے ہی رہا کرو گے۔“

اسے وہ دن یاد آ گیا، جب نبی اکرم ﷺ نے خواب میں زنا کاری کرنے والے مردوں اور عورتوں کو دیکھا، جنہیں عریاں و مادر زادننگی حالت میں

## 12 اللہ کی پناہ چاہتا ہوں

ایک غریب اور فاقہ کش نوجوان تھا.. چلتے پھرتے گلی کوچوں میں پھیری لگاتا اور کچھ بیچ کر پیٹ پال رہا تھا.. وہاں ایک مالدار فارغ البال عورت تھی جو حرام میں ہاتھ رنگنے سے باز نہیں رہتی تھی۔ وہ شیطان کا پھینکا ہوا ایک جال تھی۔ ایک دن وہ نوجوان اس عورت کے گھر کے پاس سے گزرا تو اس عورت نے کوڑا کو تھوڑا سا کھول کر باہر جھانکتے ہوئے اس سے پوچھا: کیا سامان بیچ رہے ہو؟

اس نے اسے بتا دیا.. عورت نے اس نوجوان سے کہا کہ اندر آ جاؤ، میں سامان دیکھنا چاہتی ہوں.. جب وہ اندر داخل ہو گیا تو اس عورت نے دروازے کو اندر سے بند کر لیا اور اس نوجوان کو زنا و حرام کاری کی دعوت دے دی۔ وہ نوجوان اس عورت پر چلایا اور کہنے لگا:

معاذ اللہ! (میں اللہ کی پناہ چاہتا ہوں).. اور ساتھ ہی اس نے اُس وقت کو یاد کرنا شروع کر دیا جب تمام لذتیں مٹ جائیں گی اور حسرتیں گھیرا ڈال لیں گی۔ اس نے وہ دن یاد کیا جب زنا کاری و بدکاری سے لذت اٹھانے والے اعضاءے جسم ہی اس کے خلاف گواہی دیں گے.. وہ پاؤں جن پر وہ چل کر گیا تھا.. ہاتھ جن سے اس نے چھوا تھا.. وہ زبان جس کے ساتھ اس

میرے گھر میں گھس کر میری عزت پر ہاتھ ڈالنا چاہا ہے.. اس کے بعد تمہارا انجام قتل یا کم از کم تمہارا ٹھکانا جیل ہوگی..

وہ پاک دامن نوجوان یہ صورت حال دیکھ کر ہنسنے لگا۔

اُس نے اس بدکار عورت کو اللہ کا خوف دلایا مگر وہ باز نہ آئی۔ جب اس نے یہ سب دیکھا تو اس نے کسی بھی طرح اس عورت سے جان چھڑانے کا حیلہ اور بہانا سوچنا شروع کر دیا، بالآخر اس نے کہا کہ میں بیت الخلاء (toilet) میں جانا چاہتا ہوں۔ اس عورت نے ٹائلٹ کی طرف اشارہ کر دیا..

وہ جب بیت الخلاء میں داخل ہوا تو اس نے اس کی کھڑکیوں کی طرف نظر دوڑائی اور اندازہ لگا لیا کہ وہ ان کے راستے یہاں سے فرار نہیں ہو سکتا۔ اب گلو خلاصی کے لیے اسے صرف یہی ترکیب سوجھی کہ وہ اپنے آپ کو گندگی مل لے.. چنانچہ اس نے ایسا ہی کیا اور لیٹرین سے غلاظت اٹھا کر اپنے ہاتھوں، جسم اور کپڑوں پر مل لی.. اور پھر اس فاحشہ عورت کے سامنے آکھڑا ہوا۔ جب اس نے اسے اس حال میں دیکھا تو چلا اٹھی اور اس سے لیا ہوا سامان اٹھا کر اس کے منہ پر مارا اور اسے گھر سے دھکیل دیا.. وہ گلی سے گزر رہا تھا تو بچے اس کے پیچھے پاگل پاگل کا شور مچا رہے تھے یہاں تک کہ وہ اپنے گھر جا پہنچا۔ اپنے کپڑے تبدیل کیے اور نہا دھو کر بدن کو صاف کیا۔

اس وقت سے لے کر اس کے جسم سے مسلسل خوشبو پھوٹی رہی.. یہاں تک کہ وہ اس دارالفنا سے دارالبقا کی طرف انتقال کر گیا۔

(ماخوذ از المواعظ علامہ ابن الجوزی)



ایک ایسی تنگ جگہ میں بند کیا گیا تھا جو روٹی پکانے والے تندور جیسی تھی، اس کا بیچ والا حصہ چوڑا اور بالائی جانب تنگ تھی.. وہ اس میں چیخ چلا رہے تھے.. ان کے نیچے سے بھڑکتی ہوئی آگ کا شعلہ آتا تھا اور جب یہ شعلہ آتا تو اس کی شدید گرمی سے وہ چلاتے تھے۔

نبی اکرم ﷺ نے پوچھا: اے جبریل علیہ السلام! ”یہ کون لوگ ہیں؟“

انہوں نے جواب دیا: یہ زانی مرد اور زانی عورتیں ہیں۔

یہ عذاب انہیں قیامت کے دن تک دیا جاتا رہے گا اور آخرت کا عذاب اس سے بھی زیادہ سخت اور تادیر باقی رہنے والا ہے، اللہ تعالیٰ سے عفو و کرم اور عافیت کی دعا ہے۔ اس نوجوان کو اس کے شیطانی نفس نے مشورہ دیا: اب کر گزرو اور بعد میں توبہ کر لینا..

لیکن اس نے کہا:

میں اللہ کی پناہ چاہتا ہوں.. میں اللہ کی قائم کردہ حد اور اس پردے کو کیسے تارتا کر دوں..؟ میں اس عورت کو کیسے دیکھوں جس کا دیکھنا میرے لیے حلال نہیں ہے، جبکہ ہمارے اوپر سے اللہ تبارک و تعالیٰ ہمیں دیکھ رہا ہے۔ پھر ہم مخلوق سے کیسے پردے میں رہ سکیں گے جب خالق کے سامنے اس فسق و فجور کا ارتکاب کریں گے؟

وہ تھوڑی دیر کے لیے خاموشی سے سوچتا رہا کہ اس مشکل سے کیسے نکلوں؟ اس کی نگاہیں دروازے پر جمی تھیں.. اتنے میں وہ بدکار عورت چلا کر کہنے لگی کہ اگر تم نے اس فعل کا ارتکاب نہ کیا جو میں چاہتی ہوں تو میں شور مچا دوں گی۔ گرد و پیش کے لوگوں کو اکٹھا کر کے کہوں گی کہ اس نوجوان نے



یوں عرض گزار ہوئے:

”اے اللہ کے رسول ﷺ! یہ بندہ زنا کا ارتکاب کر بیٹھا ہے.. آپ مجھے سزا دے کر اس گناہ سے پاک کر دیں۔“

نبی اکرم ﷺ نے اپنا رخ مبارک دوسری طرف پھیر لیا۔ وہ گھوم کر ادھر آپ ﷺ کے سامنے آکھڑے ہوئے اور پھر عرض پرداز ہوئے:

”اے اللہ کے رسول ﷺ! میں زنا کر بیٹھا ہوں، مجھے سزا دے کر پاک کر دیجیے۔“

نبی اکرم ﷺ نے فرمایا:

”تیرا بھلا ہو! لوٹ جاؤ اور اللہ سے توبہ و استغفار کرو۔“

وہ تھوڑا سا لوٹ کر گئے مگر ان سے صبر نہ ہوا اور پھر نبی ﷺ کی خدمت میں حاضر ہو گئے اور یوں درخواست کی:

”اے اللہ کے رسول ﷺ! مجھ پر زنا کی سزا نافذ کر کے مجھے اس گناہ سے پاک فرما دیں۔“

نبی ﷺ نے سرزنش کرتے ہوئے فرمایا:

”تیرا بھلا ہو! لوٹ جاؤ اور اللہ کے حضور توبہ تائب ہو جاؤ اور اس سے مغفرت و بخشش مانگو۔“

راوی کا بیان ہے کہ وہ واپس لوٹ گئے اور تھوڑی ہی دور گئے.. مگر پھر فوراً لوٹ آئے اور گریہ زاری کرنے لگے:

”اے اللہ کے رسول ﷺ! مجھے پاک کر دیجیے۔“

نبی ﷺ نے غصے کے ساتھ زور دار آواز سے فرمایا:

## جنت پاگئے

13

ماعز بن مالک سلمیؓ صحابہ میں سے ایک خوب و نوجوان تھے.. مدینہ منورہ میں ہی ان کی شادی بھی ہو چکی تھی.. ایک دن شیطان نے انہیں وسوسے میں مبتلا کیا اور ایک انصاری صحابی کی کنیز کے بارے میں بہکا پھسلا لیا۔ وہ اسے لوگوں کی نگاہوں سے خلوت میں لے گئے اور ان کے مابین تیسرا شیطان داخل ہو گیا جو ان دونوں کے دماغ پر سوار ہو کر ان دونوں کو ایک دوسرے کے لیے خوب بنا سنوار کر پیش کرتا رہا حتیٰ کہ وہ حرام فعل.. زنا کاری.. کا ارتکاب کر بیٹھے..

ماعزؓ جب اس گناہ میں ہاتھ رنگنے سے فارغ ہوئے تو شیطان ان کے دماغ سے نکل کر الگ ہو گیا.. اب انہوں نے شدتِ غم و ندامت سے رونا شروع کر دیا.. وہ اپنے آپ کو ملامت کرنے لگے اور اپنے نفس کا محاسبہ کرنے میں لگ گئے۔ وہ اللہ کے عذاب سے اس حد تک ڈر گئے کہ انہیں اپنی زندگی اجیرن لگنے لگی.. ان پر عرصہٴ حیات تنگ ہو گیا.. ان کے گناہ نے انہیں اپنے گھیرے میں لے کر ستانا شروع کر دیا یہاں تک کہ اس گناہ نے ان کے دل کو جلا کر خاک کر دیا..

اب وہ طیبِ قلوب، روحانی بیماریوں کے معالج، حکیم الامت حضرت محمد رسول اللہ ﷺ کی خدمت میں حاضر ہو گئے.. اور آپ ﷺ کے روبرو ہو کر

”تم اپنی اس بات سے کیا کہنا چاہتے ہو؟“

انھوں نے عرض کیا کہ میں یہ چاہتا ہوں کہ آپ ﷺ مجھ پر شرعی حد قائم فرمادیں اور مجھے اس گناہ سے پاک کر دیں..

نبی اکرم ﷺ نے فرمایا:

ٹھیک ہے.. اور اپنے صحابہ رضی اللہ عنہم کو حکم فرمایا کہ اس نوجوان کو رجم (سنگسار) کر دیا جائے چنانچہ انھیں رجم کر دیا گیا حتیٰ کہ وہ مسلسل پتھر لگنے کے نتیجے میں وفات پا گئے..

جب ان کی نماز جنازہ پڑھی گئی اور انھیں دفن کیا گیا تو نبی اکرم ﷺ اپنے بعض صحابہ کرام رضی اللہ عنہم کی معیت میں اس مقام سے گزرے جہاں انھیں سنگسار کیا گیا تھا۔ نبی اکرم ﷺ نے سنا کہ وہاں دو آدمی آپس میں باتیں کر رہے تھے۔ ایک شخص اپنے ساتھی سے کہہ رہا تھا:

اس آدمی کو دیکھو کہ اس کے گناہ پر اللہ نے پردہ ڈال رکھا تھا لیکن اس نے اپنے گناہ کو پردے میں نہیں رکھا اور کنکر و پتھر سے یوں سنگسار کیا گیا ہے جیسے کسی کتے کو کنکر و پتھر مار مار کر جان سے مار دیا جاتا ہے۔

نبی اکرم ﷺ ان کی باتیں سن کر خاموش رہے اور گھڑی بھر اسی طرح چلتے گئے.. آگے جا کر ایک جگہ مرے ہوئے گدھے کو پڑے دیکھا، جسے سورج کی گرمی نے جلا رکھا تھا.. اس کا پیٹ خوب پھول گیا ہوا تھا جس کے نتیجے میں اس کی ٹانگیں اوپر کو اٹھ چکی تھیں..

جب نبی اکرم ﷺ نے اس مردار گدھے کو دیکھا تو فرمایا:

فلاں فلاں آدمی (دونوں باتیں کرنے والے) کہاں ہیں؟

تیرا برا ہو..! تمہیں کیا معلوم ہے کہ زنا کیا ہے؟ پھر نبی ﷺ نے حکم فرمایا کہ اسے ہمارے سامنے سے دور ہٹا دو.. مگر وہ یکے بعد دیگرے.. اور دوبارہ سہ بارہ.. لوٹ لوٹ کر آتے ہی چلے گئے.. جب ان کا بار بار لوٹنا بڑھ گیا تو نبی کریم ﷺ نے ان کے خاندان اور قبیلہ کے لوگوں سے پوچھا:

”یہ نوجوان کہیں پاگل تو نہیں؟“

لوگوں نے عرض کیا:

”اے اللہ کے رسول ﷺ! ہمیں اس میں کسی قسم کی کوئی بیماری نظر نہیں آئی۔“

نبی اکرم ﷺ نے فرمایا:

”شاید یہ اس وقت شراب پیے ہوئے اور نشے کی حالت میں یہ سب کچھ کہہ رہا ہو؟“

ایک آدمی اٹھا اور اس نے ان کے منہ کے قریب جا کر سونگھا تو اسے شراب جیسی کوئی بدبو محسوس نہ ہوئی۔

تب نبی کریم ﷺ نے فرمایا:

”جانتے ہو.. زنا کیا ہے؟“

انھوں نے عرض کیا :

جی ہاں! میں نے ایک عورت کے ساتھ ایک فعلِ حرام کا ارتکاب کیا ہے اور اس کے ساتھ وہی کچھ کیا ہے جو کوئی آدمی اپنی بیوی سے حلال طور پر کرتا ہے۔

نبی اکرم ﷺ نے ان سے دریافت کیا:

## 14 ایک گلوکار کی توبہ

اس نے اپنے آنسوؤں کو روکتے ہوئے کہا:

وہ کھڑکی میں کھڑی ہو کر آنسو بھری آنکھوں سے مجھے دیکھ رہی تھی اور اپنے ان ہاتھوں سے اشارہ کر رہی تھی، جنہیں مرور زمانہ نے لاغر و کمزور کر رکھا تھا.. وہ اپنے آنسوؤں کو روکنے کی کوشش کر رہی تھی.. مگر وہ جذبات آہ و بکا سے مغلوب ہو گئی اور اس نے پھوٹ پھوٹ کر رونا شروع کر دیا..

میں نے رُک کر اس کی طرف دیکھنا شروع کر دیا.. اس کے رونے کی آواز میرے کانوں تک پہنچ رہی تھی.. لیکن میرے گناہوں کی ایک دیوار اور موٹی تہ میرے سینے پر بیٹھی تھی جو اس کی آہ و بکا میرے پھر جیسے سخت دل تک پہنچنے کی راہ میں رکاوٹ بنی ہوئی تھی۔

میں نے اس کے پاس رہنے کے لیے اس کی تمام منتیں سہا جتیں ٹھکرا دیں اور اپنے ہی شہر کی یونیورسٹی میں داخلہ لے کر اپنی تعلیم مکمل کرنے کی نصیحت و مشورے کو پرکھنے کی حیثیت بھی نہ دی.. انانیت و خود غرضی، خود پسندی.. جعلی و کھوکھلی حریت و آزادی کی تلاش اور مستقل بالذات شخصیت کے خواب بلکہ خواہشاتِ نفس و شہوت کی غلامی، لذتِ کام و دہن کی اسیری اور جن و انس

ان دونوں نے عرض کیا:

اے اللہ کے رسول ﷺ! ہم یہ موجود ہیں۔

آپ ﷺ نے فرمایا:

سوار یوں سے اترو اور اس مردہ گدھے کا گوشت کھاؤ۔

ان دونوں نے عرض کیا:

اے اللہ کے نبی ﷺ! اس مردہ گدھے کا گوشت کون کھا سکتا ہے؟

نبی کریم ﷺ نے فرمایا:

تم نے ابھی ابھی اپنے سنگسار شدہ بھائی کی غیبت کر کے جو گناہ کیا ہے.. وہ اس بدبودار مردار کا گوشت کھانے سے بھی بدترین فعل ہے.. اس نوجوان نے ایسی توبہ کی ہے کہ اگر اس توبہ کو پوری امت پر تقسیم کر دیا جائے تو وہ ان سب کے لیے کافی ہو جائے۔ مجھے قسم ہے اس ذات کی جس کے ہاتھ میں میری جان ہے! وہ نوجوان تو اس وقت جنت میں مزے لوٹ رہا اور اس کی نہروں میں غوطے لگا رہا ہے..

سیدنا ماعز بن مالک رضی اللہ عنہ کی خوش نصیبی کے کیا کہنے..؟ جی ہاں! ان سے زنا کا گناہ تو سرزد ہوا.. انھوں نے اپنے اور اپنے رب کے درمیان کا پردہ تو چاک کیا لیکن پھر توبہ ایسی کی کہ اگر ان کی توبہ کو پوری امت پر تقسیم کر دیا جائے تو ساری امت کے گناہ معاف کر دیے جائیں۔

[یہ واقعہ صحیح بخاری (۴۹۷۰) و مسلم (۱۶۹۱) دونوں میں ہی ہے اور ہم نے اس

کی متعدد روایات کے مجموعے کا مفاد بیان کیا ہے]

کے تمام شیطانوں کا گھیراؤ تھا اور وہ سب ایک دوسرے کے ہمنوا بن کر مجھے بہکانے پر متحد ہو چکے تھے..

میں اس کی نصیحتوں اور مشوروں سے راہ فرار اختیار کر گیا.. اس کی شفقت و محبت بھری مامتا سے بھاگ نکلا تھا.. مگر وہ اس بات سے ڈر رہی تھی کہ میں کہیں اخلاقی انحراف اور بے راہ روی کا شکار نہ ہو جاؤں۔ میں نے اسے گھر کی کھڑکی کے سامنے کھڑے الوداع کرتے ہوئے چھوڑا.. میں تو اس کی نگاہوں سے غائب ہو گیا.. مگر وہ اسی جگہ کھڑی تھی..

میں نے دل ہی دل میں کہا: الوداع امی جان!

مجھ پر ایک عرصہ گزر گیا کہ میں اپنی والدہ سے غائب تھا.. مجھے گھر سے نکلتے وقت یہ الفاظ بھی سننے کو نہیں مل رہے تھے: بیٹا! اللہ کی سپرد.. بیٹا! تم کہاں جا رہے ہو؟ وہاں مجھے یہ الفاظ سننے کو نہیں مل رہے تھے: بیٹے! تم اتنی دیر سے کیوں آئے ہو؟

میں لہو و لعب اور عیش کوشی کی زندگی گزارنے میں مگن ہو گیا، وہ زندگی جس میں غفلت شعاری اور نافرمانی و گناہ کے سوا کچھ بھی نہیں ہوتا..

”میری آواز بہت سریلی ہے۔“

یہ کہہ کر میرے بڑے ساتھی گلوکاری کو میرے سامنے بنا سنوار کر پیش کرنے لگے اور میں نے گانا شروع کر دیا.. انسانی شکلوں میں میرے گرد منڈلانے والے شیطانوں نے داد و دہش کے ڈونگرے برسائے شروع کر دیے۔ ان کی اس واہ واہ نے میرے دل میں نرم گوشہ پیدا کر لیا..

آخر وہ دن بھی آ گیا کہ مجھے باقاعدہ سٹیج پر گانے کی دعوت دی گئی.. اب

میں ایک عجیب آویزش اور خوفناک کشمکش میں مبتلا ہو گیا کہ کروں تو کیا؟ ابھی تک شرم و حیا کا مادہ میرے دل میں تھوڑی سی جگہ لیے ہوئے تھا.. میں کچھ دیر کے لیے ہاں اور نہ کی ملی جلی کیفیت میں رہا..

میرا دل مجھے ملامت کر رہا تھا.. ہرگز نہیں.. میں ان فاسق لوگوں کی طرح سٹیج پر کھڑے ہو کر نہیں گاؤں گا.. لیکن عین اسی وقت میرا شیطانی نفس مجھے زجر و توبیخ اور لعنت و ملامت کر رہا تھا.. یہ تمہارے لیے ایک سنہری موقع ہے.. اسے ہاتھ سے ہرگز نہ جانے دو.. تم ایک مشہور فنکار بن جاؤ گے۔ بہت پس و پیش اور تردد کے بعد بالآخر میں نے وہ دعوت قبول کر لی۔

میں سٹیج پر تو چڑھ گیا مگر ابھی تک بھی میرے دل میں شرم و حیا کے چند قطرے باقی تھے.. لیکن گانے کے پہلے بول کے ساتھ ہی رہی سہی شرم و حیا بھی جاتی رہی.. سارا ہال ساز و موسیقی سے گونج اٹھا.. لوگ جھوم جھوم کر لطف اندوز ہو رہے تھے.. میں جب جب خاموش ہوتا.. لوگوں کی داد و دہش اور تعریفی کلمات مجھے مسلسل گانے پر آمادہ کرتے جاتے تھے.. وہ رات تو گزر گئی.. مگر اس نے میرے رہے سہے ایمان کا بھی خاتمہ کر دیا۔

میرے بڑے دوستوں کی تعداد بڑھنا شروع ہو گئی۔ پروگرام کرنے کی دعوتیں بکثرت ہوتی گئیں۔ میں ایک سٹیج سے دوسرے سٹیج کی طرف لینے لگا.. طرح طرح کے گناہوں اور رنگ رنگ نافرمانیوں کا دور شروع ہو گیا۔ کہیں عمومی رتجگے ہوتے تو کہیں خصوصی نائٹ پروگرامز۔ مجھے ایک پبلس میں موسیقی اور گانے کے ایک بہت بڑے پروگرام میں شرکت کی دعوت دی گئی، میں نے اس میں بعض گانے پیش کیے جن سے لوگ بہت لطف اندوز ہوئے..

میں واقعی فنِ گلوکاری کے آسمان پر رونما ہونے اور چمکنے والا نیا ستارہ تھا.. گانا و موسیقی کے میلے یا جشن کے بعد ایک بہت بڑے فنکار کی طرف سے مجھے دعوت ملی جس میں اس نے مجھے یہ آفر دی کہ وہ میری فنی تربیت کرنے اور مجھے اپنی شاگردی میں لینے کے لیے تیار ہے تاکہ وہ مجھے تراش سکے.. میں نے اس کے میٹجر کے ذریعے اس مشہور فنکار کی اپوائنٹمنٹ حاصل کی، تاکہ اس سلسلے میں معاملات کو ترتیب دیا جاسکے۔ اپوائنٹمنٹ کے لیے جمعرات کا دن طے پایا۔ شب و روز بڑی تیزی سے گزرتے گئے۔ طے شدہ دن سے دو روز قبل میں بعض تقریبات میں شرکت کرنے کے لیے اپنے گھر آیا.. گھر میں ایک مسلسل کیف و سرور اور خوشی کی لہر دوڑ رہی تھی.. جمعرات کو میرے بھائی کی شادی تھی اور بدھ کو میری دو بہنوں کی تقریب نکاح خوانی طے پائی تھی۔

میری ماں شاداں و فرحان شہد کی مکھی کی طرح ادھر سے ادھر اڑتی پھر رہی تھی اور خوشی سے پھولے نہیں سما رہی تھی۔ وہ لوگوں کی خیر و برکت کی دعاؤں اور تہنیت و مبارکبادوں کے جواب بھی دیتی جا رہی تھی۔ اس کے ہونٹوں پر فرحت و مسرت کا یہ عالم تھا کہ اگر وہ ساری دنیا کو بانٹ دی جائے تو کائنات کی ہر چیز مسکرانے لگے۔ وہ دن رات کو ایک کیے ہوئے شادی کی بڑی تقریب کے انتظامات میں مصروف تھی.. ہر ہر چیز کو بذاتِ خود دیکھ کر اطمینان کر لینا چاہتی تھی۔ ہر چھوٹی بڑی چیز کے بارے میں وہ پوچھتاچھ کر رہی تھی.. جمعرات کا دن بہت ہی جلد آن پہنچا، لیکن اس دن ایک ایسا حادثہ رونما ہوا جس نے میری زندگی کا دھارا ہی بدل کر رکھ دیا.. وہ المناک واقعہ

جس نے مجھے خوابِ غفلت سے بیدار کر دیا.. اس المیے نے میرے مردہ دل کو زندگی دے کر پھر سے دھڑکنا سکھلا دیا۔ اس حادثے نے مجھے غلاظت کی دلدل سے باہر نکال دیا.. ذلالت و کمینگی کے کچھڑے سے باہر کھینچ لیا.. اس نے مجھے گانا و موسیقی کے گندے جوڑے سے نکال کر صاف ستھری جگہ پر لا پھینکا.. میری ماں فوت ہو گئی.. کس طرح؟ میں کچھ نہیں جانتا.. لیکن اہم بات تو یہ ہے کہ وہ فوت ہو گئی.. لیکن اس سے قبل ہماری خوشی کے اس موقع پر وہ ہمارے ساتھ شریک رہی.. پھر وہ تھوڑا سا ایک طرف کو ہو گئی اور اس نے اپنا تھکا ماندا جسم اپنے بستر پر گرا لیا.. وہ اپنی زبانِ حال سے گویا کہہ رہی تھی:

”میرے بچو! الوداع.. اب تم بڑے ہو گئے ہو۔“

خوشی کی یہ تقریب سوگ اور ملال و حزن میں بدل گئی.. سب کے چہرے اداس و خاموش ہو گئے۔ لوگوں پر دہشت سی طاری ہو گئی اور اس ناگہانی حادثے نے سب کی زبانیں گنگ کر دیں.. ہر آنکھ ہی اشک بار ہو گئی اور دل دہل گئے.. گھر کی ہر طرف سے سسکیوں کی آوازیں اٹھ رہی تھیں.. ہر چیز آہ و بکا میں مصروف تھی.. سوائے میری ماں کے.. وہ اپنے بستر پر انتہائی پرسکون پڑی تھی اور اس کے گرد و پیش کیا ہو رہا ہے..؟ اسے اس کی کوئی خبر نہیں تھی۔

گھر والے اسے غسل دینے لگے.. تجھیز و تکفین کا مرحلہ طے ہوا تو میں اس کمرے میں داخل ہوا جہاں سفید کفن میں ملبوس اس کی میت پڑی تھی.. میں نے اس کا آخری دیدار کیا.. اس کا چہرہ اسی طرح انتہائی پرسکون و پراطمینان نظر آ رہا تھا جس طرح ایامِ حیات میں ہوا کرتا تھا۔

کر دیں.. اور اپنے آپ کو بستر پر گرا لیا.. اب ماضی کی فلم میری آنکھوں کے سامنے چلنے لگی اور اس کی ایک ایک تصویر میرے دل و دماغ کے پردے پر عیاں ہوتی گئی.. میری والدہ کی آوازیں میرے کانوں بلکہ میرے گرد و پیش میں گونج رہی تھیں:

میرے بیٹے! اٹھو.. تمہاری نماز کا وقت نہ نکل جائے.. تیرے ساتھی مسجد میں تیرا انتظار کر رہے ہیں..

کبھی یہ آوازیں میرے کانوں کے پردوں سے ٹکرانے لگتیں:

اے میرے لختِ جگر! میرے پاس ہی رہو، مجھے چھوڑ کر نہ جاؤ، اپنی تعلیم جاری رکھو.. یہ سفر اختیار نہ کرو..

بیٹا! اپنا خیال رکھا کرو..

حسرتوں، ندامتوں، غموں اور پریشانیوں کے بادل میرے سینے پر چھا گئے اور دل پر ان کے بوجھ کی وجہ سے مجھ سے سانس لینا دشوار ہو گیا.. نافرمانیوں کے واقعات کی ایک ریل چل پڑی جو ان تمام مناظر کو ایک ایک کر کے میری آنکھوں کے سامنے پیش کرنے لگی..

میری ماں مجھے سعادتوں اور خوشیوں سے ہمکنار کرنے میں کوشاں رہی اور میں نے ہمیشہ اسے دکھوں سے دو چار کیا۔ وہ میرا دامن فرحتوں سے بھرتی رہی اور میں اسے رلاتا رہا.. مجھے ایک ایک کر کے وہ تمام اوقات یاد آنے لگے جب وہ میری منتیں سمجھتی کرتی اور پر اُمید التجائیں کرتی کہ باہر نہ جاؤ.. اور یہ برے کام نہ کرو.. اب میں ان سب پر آہیں بھر رہا اور حسرتوں کے آنسو بہا رہا ہوں..

میں نے اس کے منہ، اس کی آنکھوں اور اس کے ہاتھوں کو خوب گہری نظر سے دیکھا.. کل تک میری یہ ماں مجھے اس خوف کی بنا پر اپنے سے دور جانے سے روکا کرتی تھی کہ میں کہیں بگڑ نہ جاؤں.. میں نے اسے بوسہ دیا، اس پر خوب جی بھر کر رویا اور میرے ارد گرد کھڑی میری بہنیں بھی خوب دل کھول کر روئیں.. بالآخر ان لوگوں نے مجھے غسل و تکفین والے اس کمرے سے باہر نکال دیا..

کئی گھنٹیاں بڑی تیزی سے گزر گئیں.. جن کے گزرنے کا مجھے احساس ہی نہ ہوا۔ ناگاہ میں نے اپنے آپ کو صف میں کھڑے اس کی نمازِ جنازہ پڑھتے پایا.. اس کی میت بلا حس و حرکت پڑی تھی.. اور امام صاحب ”اللہ اکبر، اللہ اکبر“ کی آوازیں دہرا رہے تھے.. میں نے دل و جان کی گہرائیوں سے اس کے لیے دعائیں کیں.. اور یہ دعائیں بھی کیں کہ اللہ مجھے وہ تقصیریں اور کوتاہیاں بھی معاف کر دے جو میں نے اس کے حقِ خدمت میں کی ہیں۔

لوگوں کے ساتھ میں نے بھی اس کے جنازے کو کندھا دیا اور اسے اٹھا کر اس کی آرام گاہ قبرستان کی طرف چل دیے.. میں نے اس کی قبر پر مٹی ڈالنا شروع کر دی میری زبان پر بے ساختہ یہ دعا جاری تھی:

”اللَّهُمَّ ثَبِّتْهَا، اللَّهُمَّ ثَبِّتْهَا“

”اے اللہ! اسے ثابت قدم رکھنا۔ اے اللہ! اسے ثابت قدمی عطا کرنا۔“

سارا دن تو تعزیت کرنے والوں کے مابین گزر گیا.. لیکن اب رات کا ماجرا کچھ اور ہی تھا۔

میں آج ذرہ جلدی ہی اپنے بیڈ روم میں داخل ہو گیا.. تمام لائٹیں آف

آہ! میں کتنا نافرمان تھا اپنی ماں کا.. آخرت میں میرا کیا انجام ہوگا؟

جبکہ نبی ﷺ کا ارشاد ہے:

(( لَا يَدْخُلُ الْجَنَّةَ قَاطِعٌ )) (صحیح البخاری، برقم: ۵۶۳۸)

”قطع رحمی کرنے والا جنت میں داخل نہ ہوگا۔“

میری ماں کے رحم سے بڑھ کوئی اور رحم ورشتہ کیا ہوگا؟ مجھے ڈر ہے کہ اللہ کہیں مجھے اس گناہ کی فوری سزا نہ دے جو میری نسبت میرے بچوں کی نافرمانی کی شکل میں بھی ہو سکتا ہے..

میں چلا اٹھا: اے میرے پروردگار! مجھے معاف کر دے.. کاش میری ماں دوبارہ دنیا میں لوٹ کر آجائے اور میں اس کے سر کو چوم کر اس سے معافی مانگ لوں، بلکہ میں اپنا سر اس کے قدموں میں رکھ کر اپنے اشک ہائے ندامت سے اس کے پاؤں دھو دوں..

اس بیچاری نے میرا کیا بگاڑا تھا کہ میں نے اس کے ساتھ اتنا سرد مہری کا سلوک کیا؟ اس کا کیا قصور تھا کہ میں نے اس کے لیے یہ متکبرانہ رویہ اپنایا؟ کیا یہی وہ شخصیت نہیں جس نے نو ماہ تک مجھے اپنے پیٹ میں اٹھائے رکھا؟ پھر وضع حمل کی اذیتیں برداشت کیں اور میرے بچپن میں میرے آرام کی خاطر خود جاگ جاگ کر راتیں کاٹیں؟

آہ! میرا دل کتنا ہی سخت ہے..!

اپنے والد کے لیے تو میری حالت اس سے بھی زیادہ بری تھی.. میں خوب رویا.. میں نماز جنازہ کے لیے کھڑا ہوا.. مگر میں کچھ بھی نہ پڑھ سکا.. میری زبان گنگ ہو گئی تھی.. میرے آنسو بہت ہی گرم تھے.. انھوں نے میرے دل

کی سختی کو پکھلا کر نرم کر دیا.. اب میں سجدہ ریز ہوا تو میں نے اپنے آنسوؤں سے سجدہ گاہ کو بھگو دیا.. ایک پکار تھی جو میرے دل کی گہرائیوں سے اٹھ رہی تھی.. صدق دل سے دعائیں بھی زبان سے ادا ہو رہی تھیں اور میرے جسم کا رُواں رُواں آمین آمین کہہ رہا تھا..

میں نے اپنے رب سے یہ عہد کیا کہ میں اپنی ماں کی موت کے بعد اب اس کے لیے ہمیشہ مغفرت و رحمت کی دعائیں کرتا رہوں گا اور حسب استطاعت اس کے ایصالِ ثواب کے لیے صدقہ و خیرات سے بھی دریغ نہیں کروں گا..

میں نے اپنے رب سے یہ بھی دعا کی کہ اے اللہ! اپنے اس عہد کو نبھانے اور اس پر ثابت قدم رہنے میں میری مدد کرنا.. اور میں نے بار بار یہ دعا کی:

«اللَّهُمَّ يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ»

”اے اللہ! اے دلوں کو پھیرنے والے! میرے دل کو اپنے دین

پر قائم و ثابت رکھنا۔“

میں نے نماز جنازہ مکمل کی.. اب میں نے اپنے سیاہ اور مایوس کن ماضی پر نظر دوڑائی.. اپنے کرتوتوں کے دفتر اور کارستانیوں کے اوراق پلٹے تو کیا دیکھتا ہوں کہ ایک رجسٹر (ALBUM) میرے بعض گانوں کا ہے.. کہیں پرستاروں کے خطوط کا بندل پڑا تھا.. ادھر لوگوں کے ساتھ اور مختلف پروگراموں میں بنائے گئے تصویری البم رکھے تھے.. ایک جگہ میرے مشہور و مقبول عام گانوں کا کیسٹ پڑا تھا اور پاس ہی کچھ دوسرے بدکاروں کے گانوں کے کیسٹ بھی رکھے تھے..

میں نے اپنی جیب میں ہاتھ ڈالا اور اس میں جتنے کارڈ تھے، وہ نکالے

## 15 قصہ ایک بطلِ اسلام کا

وہ ایک خوبرونوجوان تھے۔ ان کی تربیت و پرورش ایک معزز و باوقار اور صاحبِ سلطان و اقتدار گھرانے میں ہوئی تھی۔ اپنی قوم میں ان کی بہت عزت و تعظیم کی جاتی تھی، اپنے ملک و علاقے میں ان کی ایک ہیبت و دھاک بیٹھی ہوئی تھی۔ وہ اپنے ہم عمر لوگوں میں سرکردہ تھے اور اپنے زمانے کے منفرد شخص.. بلکہ فریدِ دہراور و حیدر عصر تھے۔ یہ ہیں سیدنا سلمان فارسی رضی اللہ عنہ!

وہ آتش پرست مجوسی تھے.. آگ کی پوجا کیا کرتے تھے.. ان کا باپ اپنی قوم کا سردار تھا.. وہ اپنے اس ہونہار بیٹے کو دل و جان سے چاہتا تھا.. اس نے انھیں اپنے گھر میں آگ کے پاس ہی ٹھہرا رکھا تھا..

آگ کے پاس طویل عرصہ تک ٹھہرے رہنے کے نتیجے میں انھوں نے مجوسیت کو سیکھنے میں خوب محنت کی حتیٰ کہ وہ اپنے معبود ”آگ“ کو جلانے والے بن گئے..

ان کے باپ کا ایک بہت بڑا باغ تھا، وہ روزانہ اس باغ میں جایا کرتے تھے.. ایک دن ان کا باپ اپنے گھر میں کسی تعمیری کام میں مشغول تھا کہ اس نے اپنے بیٹے سے مخاطب ہو کر کہا:

تو ان میں سے ایک کارڈ ایک بہت بڑے فنکار کا بھی تھا۔ اسے دیکھ کر مجھے جمعرات کی عصر کو اس کے ساتھ اپنی اپوائنٹمنٹ یاد آگئی..

میں چلا اٹھا ”أَعُوذُ بِاللَّهِ“ (اللہ کی پناہ!)

میں نے اپنے ہاتھ سے اس کارڈ کو پھاڑ کر ٹکڑے ٹکڑے کر دیا.. اب میں نے آس پاس سے ہر اس چیز کو جمع کیا جو مجھے میرے گناہوں اور نافرمانیوں کی یاد دلانے والی تھی.. ان سب کو میں نے ایک بوری میں ڈالا.. اور اگلے دن میں نے ان سب سے ہمیشہ کے لیے جان چھڑالی..





مسلمان! تم میری جاگیر میں جاؤ اور وہاں فلاں فلاں کام کرو۔

سیدنا سلمان رضی اللہ عنہ بہت خوش ہوئے۔ وہ اس قید سے باہر نکلے۔ اور سیدھے باغ کی طرف چل دیے۔ جب وہ باغ کی طرف جا رہے تھے تو راستے میں ان کا گزر عیسائیوں کے ایک گرجے (CHURCH) کے پاس سے ہوا۔ انھوں نے وہاں پر پوجا پاٹ کی آوازیں سنیں تو گرجے میں داخل ہو گئے تاکہ دیکھیں کہ وہ لوگ کیا کرتے ہیں؟ انھوں نے ان کی پوجا پاٹ یعنی عبادت کا جو انداز دیکھا وہ انھیں اچھا لگا اور ان کی پیروی کرنے کو جی چاہا۔ انھوں نے دل ہی دل میں کہا کہ جس دین مجوسیت و آتش پرستی پر ہم ہیں اس سے تو یہ اچھا ہے۔ انھوں نے عیسائیوں سے ان کے دین کے بارے میں سوال کیا اور تفصیل پوچھی تو انھوں نے بتایا کہ ان کے دین کا مرکز شام ہے اور ان کا سب سے بڑا عالم بھی وہیں ہے۔

وہ شام تک انھی کے پاس رہے حتیٰ کہ دن غروب ہو گیا اور اپنے والد کے پاس لوٹ آنے میں انھیں تاخیر ہو گئی۔

جب وہ لوٹ کر اپنے والد کے پاس آئے تو اس نے ان سے پوچھا: بیٹا! اب تک تم کہاں تھے؟

انھوں نے عرض کیا:

میرا کچھ ایسے لوگوں کے پاس سے گزر ہوا جو اپنے کنیسہ (چرچ) میں عبادت و پوجا پاٹ کر رہے تھے۔ ان کا طریقہ کار اور عبادت مجھے اچھی لگی۔ میں نے یہ بھی محسوس کیا کہ ان کا دین ہمارے دین سے بہتر ہے۔

ان کا والد ڈر گیا اور کہنے لگا:

اے میرے بیٹے! تمہارا دین اور تمہارے آبا و اجداد کا دین ان کے دین سے بہت ہی اچھا ہے۔

اس پر انھوں نے برجستہ کہا: اللہ کی قسم! ایسا ہرگز نہیں ہو سکتا۔

حقیقت یہ ہے کہ ان کا دین ہمارے دین سے بہت اچھا ہے۔

ان کا باپ اب اس خدشے میں مبتلا ہو گیا کہ یہ کہیں دین مجوس سے خارج نہ ہو جائے۔ چنانچہ اس نے ان کے پاؤں میں بیڑیاں ڈال کر انھیں گھر میں محسوس کر دیا۔ سیدنا سلمان رضی اللہ عنہ نے اپنے باپ کی طرف سے جب یہ سلوک دیکھا تو عیسائیوں کی طرف اپنا قاصد بھیجا کہ میں تمہارے دین پر خوش ہوں اور اسے قبول کرنے کی خواہش رکھتا ہوں۔ جب شام کے عیسائیوں کا کوئی وفد تمہارے پاس آئے تو اس کے آنے کی مجھے اطلاع دینا۔

ابھی کچھ زیادہ عرصہ نہیں گزرا تھا کہ شام سے ایک وفد ان کے پاس آ گیا جو شام کے عیسائی تاجروں پر مشتمل تھا۔ انھوں نے سیدنا سلمان رضی اللہ عنہ کی طرف آدمی بھیج کر انھیں پیغام پہنچا دیا۔ انھوں نے اس پیغام رساں کو یہ جواب دے بھیجا کہ جب وہ تاجر اپنے کام کاج سے فارغ ہو جائیں اور ان کا واپسی کا ارادہ ہو جائے تو مجھے مطلع کر دیں۔

جب تاجروں نے واپسی کا پروگرام طے کر لیا تو انھوں نے سیدنا سلمان رضی اللہ عنہ کو اس کی اطلاع پہنچائی اور ملاقات کے لیے ایک جگہ طے کر دی۔ سیدنا سلمان رضی اللہ عنہ نے کوشش کر کے کسی نہ کسی طرح اپنے پاؤں کی بیڑیوں کو کھولا۔ اپنے گھر سے طے شدہ جگہ کی طرف چل دیے اور وہاں سے ان تاجروں کے ساتھ ہی شام روانہ ہو گئے۔ جب وہ شام پہنچے تو انھوں نے ان سے

پوچھا کہ اس دین عیسائیت کا سب سے بڑا عالم کون ہے؟ انھوں نے جواب دیا: وہ پادری (BISHOP) جو چرچ میں ہے۔<sup>①</sup>

سیدنا سلمان رضی اللہ عنہ کینیہ کی طرف چل پڑے.. انھوں نے وہاں موجود بشار کو اپنے سارے ماجرے کی خبر دے دی.. اور اسے بتایا کہ میں اس دین کو قبول کرنے کی خواہش رکھتا ہوں اور میں چاہتا ہوں کہ آپ کے ساتھ رہا کروں.. آپ کی خدمت کروں.. آپ کے ساتھ ہی عبادت کروں اور آپ ہی سے تعلیم حاصل کروں..

بشار نے ان سے کہا: تم میرے ساتھ رہ سکتے ہو..

اس طرح سیدنا سلمان رضی اللہ عنہ نے بشار کے ساتھ کینیہ ہی میں رہنا شروع کر دیا۔

سیدنا سلمان رضی اللہ عنہ نیکی کے کاموں، فلاح و بہبود کے امور اور عبادت و بندگی میں کوشاں رہا کرتے تھے.. جبکہ وہ بشار اپنے دین عیسائیت کا بدترین شخص تھا۔ وہ لوگوں کو صدقہ و خیرات کا حکم دیتا.. انھیں اس کی خوب ترغیب دلاتا.. اور جب وہ اسے بکثرت صدقہ و خیرات جمع کروا دیتے تو وہ ان اموال کو اپنے لیے خاص کر لیتا اور خود ان پر سانپ بن کر بیٹھ جاتا، فقرا و مساکین کو نہ دیتا.. ایسی ہی دیگر وجوہات کی بنا پر سیدنا سلمان رضی اللہ عنہ کو اس سے سخت نفرت ہوگئی.. لیکن وہ اس کے بارے میں کسی کو کچھ نہیں کہہ سکتے تھے.. کیونکہ بشار کی لوگوں کے یہاں بڑی قدر و منزلت ہوتی ہے.. جبکہ حضرت سلمان رضی اللہ عنہ

① عیسائی مذہب کے راہنماؤں میں چھوٹے درجے کے پادری کو قسبیس، درمیانے درجے کے پادری کو اسقف (بشار) اور اُس سے بڑے درجے والے کو مطران کہا جاتا ہے۔ (مترجم)

ایک تو اجنبی تھے.. دوسرے یہ کہ ابھی نئے نئے ہی ان کے دین مسیحیت میں داخل ہوئے تھے..

تھوڑا ہی عرصہ گزرا کہ وہ بشار مر گیا.. اس کی قوم اس کی موت پر بہت غمزدہ ہوئی.. سب لوگ جمع ہو گئے تاکہ غسل و تکفین کے بعد اسے دفن کریں۔ سیدنا سلمان رضی اللہ عنہ نے جب ان لوگوں کے حزن و ملال اور غم کی یہ کیفیت دیکھی تو کہنے لگے:

تمہارا یہ بشار کوئی اچھا آدمی نہیں تھا.. بلکہ یہ عیسائیت کے علمائے سوء میں سے تھا.. وہ تمہیں صدقہ کرنے کا حکم دیتا اور تمہیں اس کی خوب ترغیب دلاتا.. لیکن جب تم مال و دولت لا کر اس کے پاس جمع کروا دیتے تو وہ اسے اپنا ذاتی خزانہ بنا لیتا تھا.. اور فقرا و مساکین کو اس میں سے کچھ بھی نہیں دیا کرتا تھا.. لوگوں نے پوچھا: تمہارے پاس اس کا ثبوت کیا ہے؟

انھوں نے جواب میں فرمایا: میں تمہیں اس کے خزانے کا پتا دیتا ہوں.. انھوں نے لوگوں کو اپنے ساتھ لیا اور اس جگہ جا ٹھہرے جہاں اس نے وہ خزانہ چھپا رکھا تھا.. لوگوں نے اس جگہ کو کھودا تو وہاں سے سات بڑے بڑے برتن نکلے جو سونے اور چاندی سے بھرے ہوئے تھے.. اب لوگوں نے کہنا شروع کر دیا:

اللہ کی قسم! ہم اسے دفن نہیں کریں گے.. پھر انھوں نے واقعی اسے کڑی پرسولی چڑھا دیا اور پتھر مار مار کر سنگسار کر دیا..

اس کے بعد وہ لوگ ایک دوسرے شخص کو لائے اور اس بشار کی جگہ اسے کینیہ میں متعین کر دیا.. سیدنا سلمان رضی اللہ عنہ بیان کرتے ہیں کہ میں نے اس

نئے بپ کو بڑا ہی عبادت گزار پایا۔ وہ دنیا سے بے رغبت اور آخرت کا طلبگار تھا۔ اس کے شب و روز عبادت ہی میں گزرتے تھے۔ میں اس سے اتنی محبت کرنے لگا کہ میرے خیال میں میں نے اس قدر محبت کبھی کسی سے نہیں کی تھی۔

سیدنا سلمان رضی اللہ عنہ مسلسل اس کی خدمت کرتے رہے۔ حتیٰ کہ وہ بہت بوڑھا ہو گیا اور بالآخر اسے موت کے پنجے نے آدبوچا۔ وہ اس کے فراق پر بہت ہی حزین و غمگین ہوئے اور انھیں اس بات کا خدشہ لاحق ہو گیا کہ پتا نہیں.. اس کے بعد وہ اس کے دین پر قائم رہ سکیں گے یا نہیں؟

بپ کے مرنے سے پہلے انھوں نے اس سے پوچھا:

آپ دیکھ رہے ہیں کہ تمہارے لیے امر الہی (وقتِ وفات) تو پہنچ ہی چکا ہے.. مجھے بتاؤ کہ اب میں کس کا دامن تھاموں؟

اس نے کہا:

بیٹا! اللہ کی قسم! میں کسی ایسے شخص کو نہیں جانتا جو میرے عقائد و اعمال والا ہو.. لوگوں نے دین کو بدل دیا ہے.. وہ ہلاکت میں مبتلا ہو گئے ہیں.. اور انھوں نے بکثرت اپنے معتقدات و احکام کو ترک کر دیا ہے.. ہاں! صرف موصل شہر (عراق) میں ایک آدمی ایسا ہے جس کا عقیدہ و عمل مجھ جیسا ہے.. وہ فلاں نام کا آدمی ہے.. تم فوراً اس کے پاس چلے جاؤ..

جب یہ عابد و زاہد آدمی فوت ہو گیا تو سیدنا سلمان رضی اللہ عنہ شام سے نکل گئے اور عراق جا کر موصل کے اس شخص سے جا ملے۔ اب انھوں نے اس کے پاس اقامت اختیار کر لی اور تب تک وہیں رہے، جب تک وہ شخص فوت نہیں

ہو گیا.. لیکن اپنی زندگی کے آخری لمحات میں اس عیسائی راہب نے سیدنا سلمان رضی اللہ عنہ کو وصیت کی کہ نصیبین (شام) کے علاقے میں مقیم فلاں شخص کے پاس چلے جاؤ.. انھوں نے ایک بار پھر شام کی طرف رختِ سفر باندھ لیا اور نصیبین والے شخص سے جا ملے۔ ایک عرصہ تک اسی کے یہاں سکونت اختیار کیے رہے یہاں تک کہ اسے بھی موت آگئی اور مرنے سے پہلے اس نے وصیت کی کہ عموریہ (شام) میں مقیم فلاں راہب کے پاس چلے جائیں..

وہ عموریہ چلے گئے اور وہاں کے راہب کے پاس سکونت اختیار کر لی۔ انھوں نے کام کاج بھی کیا حتیٰ کہ وہ گائیوں اور بکریوں کے ریوڑوں کے مالک بن گئے۔ کچھ عرصہ گزرا تو یہ عابد راہب بھی بیمار ہو گیا اور اسے بھی موت آگئی۔ سیدنا سلمان رضی اللہ عنہ اس پر بہت غمزدہ ہوئے اور اسے الوداع کرتے ہوئے فرمایا:

”اے بھلے شخص! اب تم مجھے کس کے پاس جانے کی وصیت کرتے ہو؟“

اس نیک آدمی نے کہا:

اے سلمان! اللہ کی قسم! مجھے نہیں لگتا کہ اس وقت لوگوں میں سے کوئی ہماری سطح کا ہو کہ جس کے پاس آپ جائیں.. اس کی مراد یہ تھی کہ لوگ بدل چکے ہیں اور انھوں نے دین میں تحریف کر دی ہے۔

پھر اس نے کہا:

ہاں! ایک نبی کی بعثت کا وقت آن پہنچا ہے.. جو ابراہیم علیہ السلام کے دینِ حنیف کے ساتھ مبعوث ہوگا۔ وہ سرزمینِ عرب سے اٹھے گا اور پھر اپنے شہر (مکہ مکرمہ)

سے ہجرت کر کے اس علاقے میں جائے گا جو دو سیاہ پتھریلی وادیوں کے درمیان ہے.. وہاں کھجوریں بکثرت ہوتی ہیں.. اس نبی کی کچھ علامتیں ہوں گی جو کسی سے پوشیدہ نہ رہ سکیں گی۔ وہ ہدیہ تو کھالیں گے لیکن صدقہ کی کوئی چیز نہیں کھائیں گے۔ ان کے دونوں کندھوں کے درمیان مہرِ نبوت ہوگی.. جب آپ انھیں دیکھیں گے تو پہچان لیں گے۔ اگر آپ اس ملکِ عرب تک پہنچ سکتے ہیں تو پہنچ جائیں.. پھر وہ صالح شخص بھی فوت ہو گیا اور اسے دفن کر دیا گیا۔

سیدنا سلمان رضی اللہ عنہ جب تک اللہ نے چاہا عموریہ میں رکے رہے.. اب وہ کسی ایسے شخص یا قافلے کی تلاش میں تھے جو انھیں اپنے ساتھ سرزمینِ نبوت پر لے جائے.. وہ مسلسل اسی انتظار میں تھے کہ ایک دن قبیلہ بنو کلب (حجاز) کے لوگوں کا وہاں سے گزر ہوا جو تجارت پیشہ تھے۔ سیدنا سلمان رضی اللہ عنہ نے ان سے مطالبہ کیا کہ وہ انھیں اپنے ساتھ اپنے ملک لے جائیں اور اس کے عوض میں وہ انھیں اپنی گائیاں اور بکریاں دے دیں گے..

انھوں نے اس کی حامی بھر لی۔ اس پر سیدنا سلمان رضی اللہ عنہ نے اپنی گائیاں بکریاں انھیں دے دیں اور وہ انھیں اپنے ساتھ لے آئے.. جب وہ لوگ وادی القریٰ پہنچے تو ان کے دل میں لالچ و طمع نے گھر کر لیا.. انھوں نے ان پر ظلم ڈھایا.. اور یہ دعویٰ کرنے لگے کہ یہ ان کا زر خرید غلام ہے.. اس لیے انھوں نے انھیں ایک یہودی کے ہاتھوں فروخت کر دیا۔

سیدنا سلمان رضی اللہ عنہ اپنا دفاع نہ کر سکے اور اس یہودی کے پاس ایک غلام کی حیثیت سے خدمت کرنے لگے.. حتیٰ کہ ایک دن اس یہودی کے پاس

مدینہ منورہ کے یہودی قبیلہ بنی قریظہ کا ایک آدمی آیا جو اس یہودی کا بچا زاد (چچیرا) بھائی تھا۔ اس نے سیدنا سلمان رضی اللہ عنہ کو خرید لیا اور اپنے ساتھ مدینہ منورہ لے گیا۔

سیدنا سلمان رضی اللہ عنہ نے جب مدینہ منورہ، اس کی کھجوروں اور اس کے پتھروں کو دیکھا تو انھیں یقین ہو گیا کہ وہ ارضِ نبوت جس کے اوصاف عموریہ کے راہب نے بیان کیے تھے.. وہ یہی ہے۔ اب وہ اطمینان کے ساتھ وہاں رہنے لگے اور منصبِ رسالت پر فائز ہونے والی شخصیت کا انتظار کرنے لگے.. کئی سال اسی طرح گزر گئے.. اللہ تعالیٰ نے اپنے رسول صلی اللہ علیہ وسلم کو مبعوث فرمایا.. آپ صلی اللہ علیہ وسلم ایک مدت (تیرہ سال) تک مکہ مکرمہ میں بحیثیت نبی سکونت پذیر اور دعوت و تبلیغ کرتے رہے.. اس سارے عرصے میں سیدنا سلمان رضی اللہ عنہ نے آپ صلی اللہ علیہ وسلم کا ذکر تک نہ سنا.. اس کی وجہ یہ تھی کہ وہ اپنے یہودی مالک کی خدمت میں شب و روز ہمہ تن مصروف رہا کرتے تھے..

پھر نبی اکرم صلی اللہ علیہ وسلم نے مدینہ منورہ کی طرف ہجرت فرمائی.. آپ صلی اللہ علیہ وسلم مدینہ منورہ میں تشریف فرما تھے مگر سیدنا سلمان رضی اللہ عنہ کو آپ صلی اللہ علیہ وسلم کے بارے میں کوئی خبر نہ تھی.. ایک دن وہ اپنے مالک کے نخلستان میں ایک کھجور پر چڑھ کر کام کاج میں مصروف تھے.. ان کا مالک بھی اسی کھجور کے نیچے بیٹھا تھا کہ اس کے بچا زاد بھائیوں (قبیلے) میں سے ایک یہودی شخص وہاں آیا اور اس کے پاس کھڑے ہو کر اس نے کہنا شروع کیا:

ارے بھئی! اللہ تعالیٰ بنی اوس اور بنی خزرج کے لوگوں کو غارت کرے.. وہ سب قبا میں ایک شخص کے ارد گرد جمع ہیں.. جو مکہ مکرمہ سے آیا ہے

اور اس کا دعویٰ ہے کہ وہ اللہ کا نبی ہے..

سیدنا سلمان رضی اللہ عنہ کا یہ بات سننا ہی تھا کہ ان کے سارے بدن نے جھرجھری لی.. ان پر سنسنی چھا گئی.. خوشی سے ان کا دل اچھل کر فضا میں اڑنے لگا.. وہ کھجور پر کانپ کر رہ گئے اور قریب تھا کہ وہ گر ہی پڑیں مگر انھوں نے اپنے آپ کو سنبھالا.. فوراً کھجور سے نیچے اتر آئے اور چلا چلا کر اس آدمی سے پوچھنے لگے:

تم کیا کہہ رہے ہو؟ تم یہ کیا خبر دے رہے ہو؟

ان کا مالک اس کیفیت کو دیکھ کر ان پر بگڑ پڑا، اس نے اپنا ہاتھ بڑھایا اور کھینچ کر زور دار تھپڑان کے منہ پر دے مارا.. اور کہا:

تمہیں اس آدمی سے کیا غرض ہے؟ تمہیں اس خبر میں کیوں دلچسپی ہے؟ جاؤ اور اپنے کام سے کام رکھو..!

سیدنا سلمان رضی اللہ عنہ خاموش ہو کر رہ گئے اور دوبارہ کھجور پر چڑھ کر اپنا کام کرنے لگے۔ یوں تو وہ کام میں لگے ہوئے تھے.. مگر ان کا دل نبوت والی خبر ہی میں اٹکا ہوا تھا۔ وہ چاہتے تھے کہ جلد از جلد اس نبی سے ملاقات کریں.. اور عموریہ والے راہب نے ان کے جو اوصاف بیان کیے تھے.. ان کی تصدیق کر لیں:

”وہ ہدیہ تو قبول کر لیں گے لیکن صدقہ نہیں کھائیں گے۔ ان کے

دونوں شانوں کے درمیان مہر نبوت ہوگی۔“

جب رات ہوئی تو انھوں نے اپنے پاس موجود کھانے پینے کی تمام اشیا جمع کیں اور نبی اکرم صلی اللہ علیہ وسلم کی زیارت کے لیے چل دیے۔ وہ اس وقت نبی اکرم صلی اللہ علیہ وسلم

کی خدمت اقدس میں حاضر ہوئے جب آپ صلی اللہ علیہ وسلم قبا میں ایک جگہ بیٹھے تھے.. سلمان رضی اللہ عنہ آپ صلی اللہ علیہ وسلم کی اقامت گاہ میں داخل ہوئے تو دیکھا کہ لوگوں کی ایک خاصی تعداد آپ صلی اللہ علیہ وسلم کے ارد گرد جمع ہے۔

انھوں نے اندر داخل ہوتے ہی کہنا شروع کر دیا کہ مجھے خبر پہنچی ہے، آپ لوگ اس جگہ اجنبی ہیں.. ضرور تمند بھی ہیں اور میرے پاس کھانے پینے کی یہ چیزیں تھیں جنہیں میں نے صدقہ کرنے کی نیت سے رکھا ہوا تھا.. اب یہ میں اسی غرض سے لے کر آیا ہوں.. پھر سیدنا سلمان رضی اللہ عنہ نے وہ اشیا نبی اکرم صلی اللہ علیہ وسلم کی خدمت اقدس میں پیش کر دیں اور خود ایک طرف ہو کر یہ دیکھنے کے لیے بیٹھ گئے کہ آپ صلی اللہ علیہ وسلم ان اشیا کے ساتھ کیا کرتے ہیں؟

نبی اکرم صلی اللہ علیہ وسلم نے کھانے پینے کی اشیا دیکھیں اور پھر اپنے صحابہ رضی اللہ عنہم کی طرف توجہ مبذول کی اور ارشاد فرمایا:

آپ لوگ کھالیں.. لیکن خود آپ صلی اللہ علیہ وسلم نے اپنا ہاتھ نہیں بڑھایا اور اس میں سے کچھ نہیں کھایا..

سیدنا سلمان رضی اللہ عنہ نے جب یہ منظر دیکھا تو دل ہی دل میں کہنے لگے:

اللہ کی قسم! مبعوث ہونے والے نبی کے اوصاف میں سے ایک تو یہی ہے کہ ”وہ صدقہ نہیں کھائیں گے۔“

اب دوسرے دو اوصاف کی تصدیق کرنا رہ گیا ہے.. پھر وہ واپس اپنے مالک کے پاس ہی لوٹ گئے۔

چند دنوں کے بعد انھوں نے کھانے پینے کی کچھ چیزیں پھر سے اکٹھی کیں اور نبی اکرم صلی اللہ علیہ وسلم کی خدمت میں چلے گئے.. آپ صلی اللہ علیہ وسلم کو سلام عرض کیا اور

یوں عرض گزار ہوئے:

میں نے دیکھا ہے کہ آپ ﷺ صدقہ کی چیز نہیں کھاتے.. لیکن یہ چیزیں تو ہدیہ ہیں، جنہیں میں آپ ﷺ کے اعزاز و اکرام کے لیے لایا ہوں اور آپ ﷺ کی خدمت میں پیش کرنا چاہتا ہوں۔ یہ صدقہ نہیں ہے، یہ کہتے ہوئے انھوں نے وہ اشیاء نبی اکرم ﷺ کی خدمت میں پیش کر دیں..

نبی اکرم ﷺ نے اپنا دست مبارک آگے بڑھایا اور اس میں سے کچھ تناول فرمایا.. آپ ﷺ کے صحابہ رضی اللہ عنہم نے بھی حسبِ منشا کچھ کھایا.. جب سیدنا سلمان رضی اللہ عنہ نے یہ منظر دیکھا تو دل ہی دل میں پکار اُٹھے کہ نبی مبعوث کی صفات میں سے یہ دوسری صفت بھی آپ ﷺ میں موجود ہے۔ اب صرف ایک چیز باقی رہ گئی ہے اور وہ یہ کہ آپ ﷺ کے دونوں شانوں کے درمیان مہربوت دیکھ لیں..

لیکن یہ ان کے لیے آسانی سے کہاں ممکن تھا.. سیدنا سلمان رضی اللہ عنہ پھر اپنے مالک کے پاس لوٹ آئے.. لیکن ان کا دل نبی اکرم ﷺ کے بارے میں صحیح خبر پانے کا منتظر تھا۔ انھوں نے کچھ دن انتظار کیا اور پھر نبی اکرم ﷺ کی تلاش میں نکل کھڑے ہوئے۔

اس مرتبہ انھوں نے آپ ﷺ کو مدینہ منورہ کے قبرستان بقیع الغرقہ میں پایا.. آپ ﷺ ایک انصاری صحابی کے جنازے کے ساتھ وہاں تدفین کے لیے رکے ہوئے تھے.. سلمان رضی اللہ عنہ جب وہاں پہنچے تو آپ ﷺ کے اردگرد صحابہ رضی اللہ عنہم کو پایا۔

نبی اکرم ﷺ کے لباس کی کیفیت یہ تھی کہ آپ ﷺ دو چادریں

زیب تن کیے ہوئے تھے۔ ایک تہبند کے طور پر باندھ رکھی تھی اور دوسری گرتے کی جگہ اوڑھے ہوئے تھے.. جس طرح احرام باندھا جاتا ہے۔

سیدنا سلمان رضی اللہ عنہ نے سلام عرض کیا اور پھر آپ ﷺ کی کمر (شانوں کے درمیان) اپنی نگاہوں کو مرکوز کر دیا کہ شاید انھیں وہ مہربوت نظر آجائے جو ان کے عموریہ والے راہب نے بتائی تھی۔ جب نبی اکرم ﷺ نے انھیں اپنے اردگرد گھومتے ہوئے دیکھا تو آپ ﷺ نے اندازہ لگا لیا کہ یہ شخص کس چیز کو دیکھتا اور اس کے بارے میں یقین حاصل کرنا چاہتا ہے.. جو اسے بتائی گئی ہے.. نبی اکرم ﷺ نے اپنے کندھوں کو حرکت دی اور جان بوجھ کر اپنی پشت سے چادر گرا دی.. سیدنا سلمان رضی اللہ عنہ نے مہربوت اپنی آنکھوں سے دیکھ کر یقین کر لیا۔ چنانچہ وہ فوراً لپکے اور اسے چومنے کے ساتھ ساتھ زار و قطار رونے لگے..

ان کی یہ کیفیت دیکھ کر نبی اکرم ﷺ نے انھیں حکم فرمایا کہ آگے کی طرف آؤ اور میرے سامنے آکر بیٹھ جاؤ۔ وہ آگے کی طرف آئے اور نبی اکرم ﷺ کے رخ انور کے سامنے ہو گئے۔ نبی اکرم ﷺ نے ان سے ماجرا پوچھا.. جس پر انھوں نے اپنی ساری کہانی کہہ سنائی۔

انھوں نے آپ ﷺ کو بتایا کہ میں ایک مالدار و خوشحال نوجوان تھا.. میں نے تلاشِ حق اور دولتِ ایمان کے حصول کی خاطر تمام عزت و اقتدار کو لات مار دی تھی.. میں یہودی راہبوں کے پاس یکے بعد دیگرے منتقل ہوتا رہا.. ان کی خدمت کرتا اور ان سے دین کی تعلیم حاصل کیا کرتا تھا.. بالآخر معاملہ یہ ہوا کہ میں مدینہ منورہ کے ایک یہودی کے یہاں زر خرید غلام کی حیثیت سے

سیدنا سلمان رضی اللہ عنہ نے جب یہودی کے طلب کردہ اس معاوضے اور شرائط کا تذکرہ نبی اکرم صلی اللہ علیہ وسلم سے کیا تو آپ صلی اللہ علیہ وسلم نے اپنے صحابہ رضی اللہ عنہم کو حکم فرمایا کہ اپنے بھائی کو آزادی دلوانے کے لیے کھجور کے پودوں سے اس کی مدد کرو۔ مسلمانوں نے ان کے ساتھ بھرپور تعاون کیا۔ ہر شخص اپنے اپنے نخلستان میں گیا اور حسب استطاعت کھجور کے پودے لے آیا۔ جب تین سو پودے جمع ہو گئے تو نبی اکرم صلی اللہ علیہ وسلم نے سیدنا سلمان رضی اللہ عنہ سے مخاطب ہو کر فرمایا:

اے سلمان! اب جاؤ اور پودوں کو لگانے کے لیے زمین کھودو... اور جب پودے لگانے کا وقت آئے تو تم خود پودے نہ لگانا۔ بلکہ مجھے آکر بتاؤ کہ پودے لگانے کے لیے گڑھے تیار ہیں۔ سیدنا سلمان رضی اللہ عنہ نے گڑھے تیار کرنا شروع کر دیے۔ صحابہ کرام رضی اللہ عنہم نے بھی سیدنا سلمان رضی اللہ عنہ کے ساتھ گڑھے بنانے میں ان کی مدد کی۔ یہاں تک کہ تین سو پودوں کی شجرکاری کے لیے تین سو گڑھے کھودے گئے۔ پھر وہ نبی اکرم صلی اللہ علیہ وسلم کی خدمت میں حاضر ہو کر عرض گزار ہوئے کہ شجرکاری کے لیے گڑھے تیار ہیں۔ نبی اکرم صلی اللہ علیہ وسلم ان کے ساتھ ہی روانہ ہو گئے اور مقام شجرکاری پر تشریف لے آئے۔ صحابہ کرام رضی اللہ عنہم نے کھجور کے پودے نبی اکرم صلی اللہ علیہ وسلم کے قریب کرنا شروع کیے اور آپ صلی اللہ علیہ وسلم اپنے دست مبارک سے وہ پودے گڑھوں میں بوتے گئے۔

سیدنا سلمان رضی اللہ عنہ بیان کرتے ہیں کہ اللہ کی قسم! جس کے قبضے میں میری جان ہے۔ ان پودوں میں سے کوئی ایک بھی پودا سوکھا۔ نہیں بلکہ تین سو کے تین سو ہی ہرے بھرے ہو کر چل پڑے۔ جب انھوں نے یہ کھجوریں اس یہودی کو دے دیں تو اب نقد رقم باقی رہ گئی تھی۔ ایک دن نبی اکرم صلی اللہ علیہ وسلم کے

خدمت پر مامور کر دیا گیا۔

اب سیدنا سلمان رضی اللہ عنہ نے نبی اکرم صلی اللہ علیہ وسلم کی طرف عقیدت و احترام سے دیکھنا شروع کیا۔ ان کی آنکھوں سے فرط محبت کی بنا پر ٹپ ٹپ آنسو بہہ رہے تھے۔ جوان کے رخساروں کو بھگوتے ہوئے زمین پر گر رہے تھے۔

وہ انتہائی فرحت و مسرت سے مالا مال اور بشارت و خوشی سے دوچار تھے۔ پھر وہ اسلام لائے۔ کلمہ شہادت پڑھا اور پھر اپنے یہودی مالک کے پاس چلے گئے۔ اس یہودی نے کام کاج اور خدمت کا بوجھ مزید بڑھا دیا۔ صحابہ کرام رضی اللہ عنہم تو نبی اکرم صلی اللہ علیہ وسلم کی خدمت میں حاضری کا شرف لوٹتے۔ لیکن وہ غلامی کی زنجیروں میں جکڑے ہونے کی وجہ سے اس شرف و سعادت سے محروم رہتے۔ حتیٰ کہ انھیں غزوہ بدر و معرکہ احد میں شرکت کا اعزاز بھی نہ مل سکا۔ نبی مکرم صلی اللہ علیہ وسلم نے جب ان کی یہ حالت دیکھی تو فرمایا:

اے سلمان! اپنے مالک سے حصول آزادی کا معاوضہ اور ادا کرنے کی شرائط طے کر لو۔ یعنی طے شدہ قیمت کے عوض اپنی آزادی کا سودا کر لو اور اپنے آپ کو اس یہودی سے آزاد کرا لو۔

سیدنا سلمان رضی اللہ عنہ نے اپنے مالک سے اس سلسلے میں بات کی تو اس نے ان کی آزادی کی قیمت بہت زیادہ بڑھا دی۔ اس نے چالیس اوقیہ چاندی (سولہ سو درہم) کے علاوہ یہ شرط عائد کر دی کہ کھجور کے تین سو پودے جمع کریں۔ انھیں زمین میں لگائیں اور ان کی آبیاری کریں۔ اور ساتھ ہی اس نے یہ بھی شرط لگا دی کہ وہ تین سو کے تین سو پودے ہرے بھرے ہو کر بڑھنے بھی لگیں گے تو پھر میں تمہیں آزاد کروں گا!..

## گناہ کی چابی

16

کسی نے مجھ سے کہا:

میرا ایک بہت ہی گہرا دوست تھا.. جو میرے لیے میرے بھائی کی جگہ تھا.. وہ پچھلے ہفتے اچانک ایک حادثہ (TRAFFIC ACCIDENT) میں مارا گیا ہے.. اللہ سے میری دعا ہے کہ وہ اس پر رحم فرمائے اور اس کے انفعال پر اس سے درگزر فرمائے.. مشکل یہ نہیں کہ وہ مر گیا ہے.. کیوں کہ ہم سبھی کو ایک دن مرنا ہے..

مشکل یہ ہے کہ ہمارا وہ دوست انٹرنیٹ کا بڑا تجربہ کار تھا.. وہ بے حیائی و اباحت پر مشتمل عربیانی بردوش مواقع (WEB SITES) اور ننگی تصویروں پر مشتمل مقامات و سائٹس کے انکشاف کی بڑی مہارت رکھتا تھا.. بلکہ اس نے اباحت بردوش اپنی ایک سائٹ تیار کر رکھی تھی جو عربی تصویروں اور فلموں پر مشتمل تھی.. بلکہ اس کے سرکل میں ایسے لوگوں کا ایک گروپ تھا جو اس کی سائٹ میں رجسٹرڈ تھے.. وہ ان کے ای۔میل ایڈریس پر موقع بہ موقع نئی سے نئی عربیانی گندی تصویریں اور فلمیں بھیجا کرتا تھا..

وہ شخص اچانک مر گیا.. اور اب مصیبت یہ ہے کہ ہم اس کی سائٹ کا

پاس بعض غزوات سے مالِ غنیمت کے طور پر کچھ سونا آیا.. آپ ﷺ اپنے صحابہ کرام رضی اللہ عنہم کی طرف متوجہ ہوئے اور فرمایا:

اس فارسی غلام نے اپنی آزادی کے پروانہ کے لیے جو معاہدہ کر رکھا تھا، اس سلسلے میں اس نے کیا کیا ہے؟

اور پھر فرمایا: یہ سونا اسی کے لیے رہنے دو..

سیدنا سلمان رضی اللہ عنہ جب آئے تو نبی اکرم ﷺ نے سے مخاطب ہو کر فرمایا: اے سلمان! یہ سونا لے جاؤ اور اپنے معاہدہ آزادی میں لکھی رقم ادا کر دو.. سیدنا سلمان رضی اللہ عنہ نے وہ سونا لے لیا اور اس سے اس یہودی کی مطلوبہ رقم ادا کر دی اور آزادی حاصل کر لی.. اس دن کے بعد سے لے کر یومِ وفات تک وہ نبی اکرم ﷺ کی خدمت میں اور آپ ﷺ کے لطف صحبت شرفِ یاب ہوتے رہے..

(مسند أحمد: ۶۱۳ / ۷، حدیث: ۲۳۳۸۵، ۷ / ۸۸۲، حدیث: ۲۴۱۳۸، ماوردی نے "أعلام النبوة" [ص: ۳۳۷] میں اس کے رواۃ کو صحیح کے رواۃ قرار دیا ہے، مجمع الزوائد: (۳۳۶ / ۹) سیر أعلام النبلاء (۱ / ۵۱۰) شعيب الأرنؤوط نے بھی اس کی سند کو قوی قرار دیا ہے)





سیکریٹ نمبر (Password) نہیں جانتے کہ اسے بند کر سکیں یا کوئی بھی چارہ سازی کر سکیں.. میں انھی باتوں کے بارے میں سوچ رہا تھا.. اور ساتھ ہی ساتھ مسجد میں اس کی نماز جنازہ ادا کرنے کا بھی انتظار کر رہا تھا۔ میں جنازے کے ساتھ چل کر مسجد تک گیا تھا.. وہ دوسروں کے کندھوں پر اٹھائی ہوئی لاش کی شکل میں تھا.. میں سوچ رہا تھا کہ اب وہ اپنی قبر میں جا کر کیا دیکھے گا..؟ کیا وہ ان عریاں تصویروں کا سامنا کرے گا..؟ ﴿حَسْبُنَا اللَّهُ وَنِعْمَ الْوَكِيلُ﴾

نماز جنازہ کے بعد اب ہم قبرستان پہنچ چکے تھے جہاں ہر طرف انتہائی وحشت ناک قبریں ہی قبریں تھیں.. لوگوں کا اس کے قریب ایک ہجوم تھا.. میں نے جھانک کر ایک نظر اس کی قبر میں دیکھا.. آہ..! اس میں اس کی کیا حالت ہوگی؟ بعض لوگوں کو میں نے روتے دیکھا..

میں نے دل ہی دل میں سوچا.. ان لوگوں کا رونا بھلا اسے کوئی فائدہ پہنچا سکتا ہے؟ ہم نے اسے دفن کر دیا.. پھر ہم اسے اس اندھیری قبر میں اکیلے چھوڑ کر چل دیے.. اس کے اہل و عیال اور دولت سب واپس لوٹ گئے۔ اب اس کے ساتھ صرف اس کا اپنا عمل ہی رہ گیا تھا..!

آپ کیا جانیں کہ اس کا عمل کیا تھا؟ اس کی والدہ نے خواب میں دیکھا کہ کچھ لڑکے اس کی قبر پر جا جا کر پیشاب کر رہے ہیں.. وہ اپنے اس خواب کی تعبیر پوچھ رہی تھی.. وہ بے چاری کیا جانے درپردہ اس کا بیٹا کیا گل کھلایا کرتا تھا..؟

میں نے بھی اس خواب کے بارے میں سنا.. میں نے اپنے دل ہی دل میں کہا:

یہ خواب کسی تعبیر کا محتاج نہیں.. اس کا مطلب تو بالکل واضح ہے.. یہ لڑکے جو اس کی قبر پر جا کر پیشاب کر رہے ہیں یہ وہی ہیں جنہیں وہ تصویریں اور فلمیں بھیجا کرتا تھا.. پھر انہوں نے وہ تصویریں آگے ان لوگوں کو بھیجنا شروع کر رکھا تھا جنہیں وہ جانتے تھے.. کس قدر بھیانک معاملہ ہے! وہ شخص ان لوگوں کے گناہوں کو کیسے برداشت کرے گا؟ کیوں کہ حدیث میں ہے:

«مَنْ دَعَا إِلَى ضَلَالَةٍ كَانَ عَلَيْهِ مِنَ الْوِزْرِ مِثْلَ أُوزَارٍ مَنْ تَبِعَهُ لَا يَنْقُصُ ذَلِكَ مِنْ أُوزَارِهِمْ شَيْئًا»

(مختصر صحیح مسلم: ۱۸۶۰)

”جس نے کسی کو گمراہی پر لگایا.. اسے بھی اتنا ہی گناہ اور عذاب ہوگا جتنا اس پر چلنے والے کو ہوگا اور یہ چیز ان لوگوں کے گناہ و عذاب میں کوئی کمی نہیں کرے گی۔“

میں نے اپنی طرف سے پوری کوشش کی کہ اپنے اس فوت شدہ دوست پر نیکی کروں اور اس کے بوئے شر کے پودے کو کاٹ دوں.. چنانچہ اس کے لیے میں نے اس سائٹ کی میزبان کمپنی سے رابطہ کیا اور ان سے مطالبہ کیا کہ وہ اس میں اشتراک (SUBSCRIPTION) بند کر دیں.. لیکن انہوں نے اس سلسلے میں کوئی بھی قدم اٹھانے سے معذرت کر لی..

بلکہ انہوں نے میری بات کا یقین ہی نہیں کیا کہ وہ آدمی مرچکا ہے.. کیونکہ میں اس کے وہ سیکریٹ نمبر ہی نہیں جانتا تھا جن سے اس نے وہ سائٹ بگ کروا رکھی تھی.. میں بہت چیخا.. چلایا، خوب شور مچایا کہ لوگو! وہ آدمی مرچکا ہے.. لیکن ان میں سے کوئی بھی میری اس بات پر کان دھرنے کو تیار نہ ہوا..

أَعُوذُ بِاللَّهِ.. کتنے ہی ایسے نوجوان ہیں جنہوں نے عریاں تصویریں (فلمیں) دیکھیں اور بالآخر وہ فحاشی و زنا کاری میں مبتلا ہو گئے۔ اسی طرح کتنی ہی دوشیزائیں ہیں جو ایسی ہی برائیوں میں مبتلا ہو گئیں۔ وہ شخص تو مر گیا ہے.. لیکن قیامت کے دن اس سے ہر ہر نظر کے بارے میں جواب دہی ہوگی کہ اس نے ان سے کیا کیا دیکھا.. اور دوسرے تمام لوگوں سے بھی پوچھ گچھ ہوگی.. ہر ہر فحاشی و زنا کاری پر مواخذہ ہوگا جن میں وہ مبتلا ہوا اور دوسرے لوگ مبتلا ہوئے.. اور ہر تصویر (اور فلم) پر بھی پکڑ ہوگی جن کی اس نے نشر و اشاعت کی یا دوسرے ان کی ترویج و توسیع کا باعث بنے..

مجھے نہیں معلوم کہ وہ کب تک اور کہاں تک دوسرے لوگوں کے گناہوں کو بھی اٹھانے پر مجبور ہوگا.. لیکن کاش! اللہ اس کے گناہوں سے درگزر فرمائے.. وَحَسْبِيَ اللَّهُ وَنِعْمَ الْوَكِيلُ.



میں بیٹھ کر اس کی حالت کے بارے میں سوچنے لگا۔

مجھے نبی اکرم ﷺ کا وہ ارشاد یاد آ گیا، جس میں آپ ﷺ نے فرمایا ہے:

« إِنَّ مِنَ النَّاسِ نَاسًا مَفَاتِيحَ لِلْخَيْرِ وَمَغَالِيقَ لِلشَّرِّ، وَإِنَّ مِنَ النَّاسِ نَاسًا مَفَاتِيحَ لِلشَّرِّ وَمَغَالِيقَ لِلْخَيْرِ، فَطُوبَى لِمَنْ جَعَلَ اللَّهُ مَفَاتِيحَ الْخَيْرِ عَلَى يَدَيْهِ وَوَيْلٌ لِمَنْ جَعَلَ اللَّهُ مَفَاتِيحَ الشَّرِّ عَلَى يَدَيْهِ » (صحیح الجامع: ۲۲۲۳)

”لوگوں میں سے بعض خیر و بھلائی کا دروازہ کھولنے کی چابیاں اور برائی کی راہ روکنے والے ہوتے ہیں اور بعض دوسرے لوگ برائی کا دروازہ کھولنے کی چابیاں اور خیر و بھلائی کی راہ روکنے والے ہوتے ہیں۔ بشارت و خوشخبری ہے ان لوگوں کے لیے جن کے ہاتھوں کو اللہ خیر و بھلائی کے دروازے کھولنے کی چابیاں بنا دے اور ہلاکت و بربادی ہے ان لوگوں کے لیے جن کے ہاتھوں کو اللہ برائی کی راہیں کھولنے کا ذریعہ بنا دے۔“

میرا خیال ہے کہ وہ ایسے ہی لوگوں میں سے ایک تھا.. میں نے اسے بہت ٹوکا اور بہت منع کیا تھا.. اسے کہا تھا کہ تم دوسرے لوگوں کے گناہ کیسے اٹھاؤ گے؟ تم گناہ کی چابی کیوں بنتے ہو؟ قیامت کے دن تم دوسرے لوگوں کے گناہوں کا بوجھ کیسے اٹھاؤ گے؟.. لیکن وہ میری کسی بھی بات کا کوئی اثر نہیں لیتا تھا۔ وہ سمجھتا تھا کہ وہ نوجوان ہے، وہ تو صرف کھیل تماشا کرنا اور رنگ رلیاں منانا چاہتا ہے.. اور یہ سارے امور محض دل لگی اور وقت گزاری کے لیے ہیں۔

اللہ تعالیٰ نے جواب دیا:

تمہیں بارشوں سے کیوں نوازوں.. جبکہ تمہارے درمیان ایک ایسا شخص ہے جو چالیس برس سے گناہوں میں مبتلا مجھے کھلا چیلنج دے رہا ہے.. لوگوں میں اعلان کریں کہ وہ شخص تمہارے درمیان سے باہر نکل جائے کیونکہ اسی کے سبب میں نے تم سے بارشیں روک رکھی ہیں..

حضرت موسیٰ علیہ السلام نے اپنی قوم میں اعلان کرتے ہوئے فرمایا:

”اے نافرمان شخص! جو چالیس سالوں سے اللہ کی معصیت اور نافرمانی کر کے اسے چیلنج کر رہا ہے.. ہمارے مابین سے اٹھ کر نکل جاؤ.. صرف تیری وجہ سے ہم سب سے بارشیں روک دی گئی ہیں..“

اس نافرمان بندے نے اپنے دائیں بائیں دیکھا.. مگر کسی کو اس اجتماع سے باہر جاتے نہ پایا.. اب اسے یقین ہو گیا کہ خود وہی مطلوب ہے..!

اس نے اپنے دل میں کہا:

اگر میں ان تمام لوگوں میں سے اٹھ کر باہر نکل جاؤں تو پورے بنی اسرائیل کی نظر میں ذلیل و رسوا ہو جاؤں گا.. اور اگر میں شرم کے مارے بیٹھا رہا تو میری وجہ سے یہ سب لوگ بارشوں سے محروم رہیں گے.. وہ یہ سوچ کر بہت ہی شکستہ دل ہوا.. اور اس کی آنکھوں سے آنسو ٹپکنے لگے.. اس نے اپنے افعال پر ندامت کی وجہ سے اپنا منہ اپنے کپڑوں (گر بیان) میں چھپا لیا اور اللہ کے حضور یوں عرض گزار ہوا:

”یا الہی! اے میرے آقا و مولیٰ! میں نے چالیس سال تک تیری

نافرمانی کی.. اس کے باوجود تو نے میری پردہ پوشی کی اور مجھے مہلت

## 17 بارانِ رحمت کے نزول میں رکاوٹ

حضرت موسیٰ علیہ السلام کے زمانے میں بنی اسرائیل سخت قحط سالی میں مبتلا ہو گئے.. لوگ حضرت موسیٰ علیہ السلام کے پاس جمع ہو گئے اور انھوں نے عرض کیا:

اے اللہ کی ہم کلامی کا شرف پانے والے پیغمبر! اپنے رب سے ہمارے لیے دعا مانگیں کہ وہ بارش برساکر ہمیں پانی سے نوازے..

حضرت موسیٰ علیہ السلام ان لوگوں کے ساتھ اٹھ کھڑے ہوئے اور ایک صحرا کی طرف نکل گئے.. اس وقت وہاں ان کی تعداد ستر ہزار یا اس سے بھی زیادہ تھی.. وہ سب اللہ کے حضور اکٹھے ہو گئے اور دعائیں مانگنے لگے.. وہ پراگندہ بال اور فقیرانہ حال میں تھے.. بھوکے اور پیاسے بھی تھے..

حضرت موسیٰ کلیم اللہ علیہ السلام نے بھی یوں دعا مانگنا شروع کیا:

”یا الہی! ہمیں بارش عطا فرما.. ہم پر اپنی رحمتیں نازل کر اور شیر خوار بچوں،

بے زبان جانوروں اور خمیدہ کمر بوڑھوں کی بدولت ہم پر رحم فرما..“

آسمان سے پانی کی بوند تک نہ گری.. بلکہ الٹی قحط سالی بڑھی اور سورج

کی تمازت و حرارت میں تیزی آگئی..

حضرت موسیٰ علیہ السلام نے پھر دعا مانگی: اے اللہ! ہمیں بارانِ رحمت سے نواز..!

## 18 جرات مندانه فيصلہ

سیدنا طفیل بن عمرو رضی اللہ عنہ اپنے قبیلہ بنو دوس کے محبوب سردار تھے۔ تمام لوگ ان کی بات سنتے اور ان کی اطاعت و فرماں برداری کرتے تھے۔ وہ ایک دن کسی ضرورت سے مکہ مکرمہ آئے۔ جب شہر میں داخل ہوئے تو سردارانِ قریش نے انھیں دیکھا اور ان کے گرد جمع ہو گئے۔ انھوں نے ان سے پوچھا: تم کون ہو؟ انھوں نے بتایا کہ میں قبیلہ بنی دوس کا سردار طفیل بن عمرو ہوں۔ انھوں نے آپس میں ایک دوسرے کو معنی خیز نگاہوں سے دیکھا۔ وہ اس بات سے ڈرنے لگے کہ اسے اگر نبی صلی اللہ علیہ وسلم نے دیکھ لیا تو وہ اسے اسلام کی دعوت دیں گے اور تبلیغ کریں گے۔ اور اگر یہ سردار ایمان لے آیا اور مشرف بہ اسلام ہو گیا تو اس کی بدولت اسلام قوت اختیار کر جائے گا۔ وہ سب ان کے چاروں طرف اکٹھے ہو گئے۔

ان میں سے ایک نے کہا:

یہاں مکہ میں ایک ایسا آدمی ہے جو اپنے آپ کو نبی سمجھتا ہے۔ تم اس کے پاس بیٹھنے اور اس کی کوئی بات سننے سے بچ کر رہنا۔ وہ جادوگر ہے۔ اگر

دیے رکھی۔ اب میں سر تسلیم خم کیے تیرا مطیع و فرماں بردار بن کر تیرے دربار میں حاضر ہو گیا ہوں۔ میری اس حاضری کو قبول فرما۔“

اب اس نے اپنے خالق و مالک کے سامنے گریہ و زاری کرنا شروع کر دی۔ وہ ابھی اپنی بات پوری بھی نہیں کر پایا تھا کہ بادلوں کا ایک سفید ٹکڑا اٹھا، آسمان کے وسط میں بلند ہوا اور اس نے یوں زور دار بارش برسانا شروع کر دی جیسے مشیکیزوں کے منہ کھل گئے ہوں۔

حضرت موسیٰ علیہ السلام یہ دیکھ کر تعجب میں مبتلا ہو گئے اور اپنے رب سے مخاطب ہو کر کہنے لگے:

”اے اللہ! تو نے ہمیں بارش عطا فرما بھی دی ہے۔ جبکہ ہمارے مابین سے کوئی بھی آدمی اٹھ کر باہر نہیں گیا۔“

اللہ تعالیٰ نے فرمایا:

اے موسیٰ! میں نے اسی شخص کے اٹک ہائے ندامت کی بدولت آپ کو بارش عطا کی ہے جس کی نافرمانیوں کے سبب ہم نے بارش روک رکھی تھی۔ حضرت موسیٰ علیہ السلام نے عرض کیا: یا الہی! وہ مطیع و فرماں بردار بندہ مجھے بھی دکھلا دے!۔

اللہ تعالیٰ نے فرمایا:

اے موسیٰ! میں نے اپنے اس بندے کو اس وقت تو ذلیل و رسوا نہیں کیا تھا جب وہ میری نافرمانیاں کیا کرتا تھا۔ کیا میں اسے لوگوں کے سامنے اب رسوا کر دوں جبکہ وہ میرا مطیع و فرماں بردار بن کر میرے سامنے سر تسلیم خم کر چکا ہے؟



تم نے اس کی بات سن لی تو سمجھ لیں کہ وہ تمہاری عقل کو لے ڈوبے گا۔ ان میں سے ایک دوسرا سردار گویا ہوا اور اس نے بھی پہلے جیسی ہی باتیں کیں.. تیسرے نے ان دونوں سے بھی کچھ زیادہ باتیں کیں.. ان سب نے نبی اکرم ﷺ کے خلاف خوب پروپیگنڈا کیا..

سیدنا طفیل رضی اللہ عنہ کہتے ہیں: اللہ کی قسم! وہ مجھے نبی ﷺ سے ڈراتے رہے، ڈراتے رہے حتیٰ کہ میں نے اپنے دل میں یہ عہد کر لیا کہ آپ ﷺ کی کوئی بات ہرگز نہیں سنوں گا.. اور نہ ہی آپ ﷺ سے بات کروں گا.. بلکہ میں نے اپنے کانوں میں روئی ٹھونس لی، تاکہ آپ ﷺ کے پاس گزرتے ہوئے غیر ارادی طور پر بھی آپ ﷺ کی کسی بات کا کوئی لفظ میرے کانوں میں داخل نہ ہونے پائے..

صبح میں مسجد حرام کی طرف گیا، کیا دیکھتا ہوں کہ رسول اللہ ﷺ کعبہ شریف کے پاس کھڑے نماز پڑھ رہے ہیں.. میں آپ ﷺ کے قریب ہی کھڑا ہو گیا.. میرے لاکھ نہ چاہتے ہوئے بھی اللہ نے مجھے آپ ﷺ کی زبان مبارک سے نکلنے والے کلام کے بعض کلمات سنا دیے.. میں نے بہت ہی پیارا کلام سنا.. اب میں نے دل ہی دل میں کہا:

میری ماں مجھے گم پائے! اللہ کی قسم! میں ایک صاحب عقل و دانش اور بصیرت مند شخص ہوں.. میں اچھے برے میں تمیز کرنا جانتا ہوں.. میری راہ میں کون سی رکاوٹ ہے کہ میں اس شخص کی بات سنوں؟ اگر اس کی بات اچھی ہوئی تو میں قبول کر لوں گا.. اور اگر وہ بُری ہوگی تو اسے ترک کر دوں گا.. چنانچہ میں وہیں رک گیا.. حتیٰ کہ آپ ﷺ نماز سے فارغ ہو گئے..

جب آپ ﷺ اٹھ کر اپنے گھر کی طرف روانہ ہوئے تو میں نے آپ ﷺ کے گھر تک آپ ﷺ کا پیچھا کیا.. حتیٰ کہ جب آپ ﷺ اپنے گھر میں تشریف لے گئے تو میں بھی آپ ﷺ کے پیچھے ہی داخل ہو گیا.. میں نے آپ ﷺ سے مخاطب ہو کر عرض کیا:

اے محمد ﷺ! آپ ﷺ کی قوم نے مجھے آپ ﷺ کے بارے میں یہ یہ باتیں کہی ہیں.. اللہ کی قسم! وہ مسلسل مجھے آپ ﷺ سے ڈراتے رہے.. حتیٰ کہ میں نے اپنے کانوں میں روئی ٹھونس لی، تاکہ میں آپ ﷺ کی کوئی بات نہ سن پاؤں.. جبکہ میں نے آپ ﷺ سے بڑی پیاری سی کچھ باتیں سن لی ہیں.. اب آپ ﷺ میرے سامنے کھل کر اپنی بات پیش کریں.. یہ بات سن کر نبی اکرم ﷺ کا چہرہ مبارک کھل اٹھا.. آپ ﷺ بہت خوش ہوئے.. اور خوشی خوشی سیدنا طفیل رضی اللہ عنہ کے سامنے اسلام کی دعوت پیش کی اور انھیں قرآن کریم کی کچھ آیات تلاوت کر کے سنائیں..

سیدنا طفیل رضی اللہ عنہ نے اپنی حالت پر غور و فکر کرنا شروع کیا کہ میں تو اپنی زندگی میں روز بروز اللہ سے دور ہی ہوتا جا رہا ہوں.. میں پتھر سے بنے بتوں کو پوجتا ہوں.. جب انھیں پکارتا ہوں تو وہ سن نہیں سکتے.. اور جب انھیں آواز دوں تو وہ کوئی جواب نہیں دیتے.. اب حق کھل کر ان کے سامنے آچکا تھا..

سیدنا طفیل رضی اللہ عنہ نے اپنے اسلام لانے کے انجام کے بارے میں سوچنا شروع کر دیا.. وہ اپنا اور اپنے آبا و اجداد کا دین کیسے بدلیں؟ لوگ ان کے بارے میں کیا کہیں گے؟ وہ شہزادگی کی زندگی جو انھوں نے گزاری ہے.. وہ مال و دولت جو انھوں نے جمع کیا ہے.. ان کے اہل خانہ.. بیوی بچے.. پڑوسی..

دوست واحباب.. ہر چیز ہی اپ سیٹ ہو جائے گی..!

سیدنا طفیل رضی اللہ عنہ تھوڑی دیر خاموش سوچتے اور غور و فکر کرتے رہے.. اپنی دنیا و آخرت کے مابین موازنہ کرتے رہے.. پھر اچانک انھوں نے اپنی دنیا کو لات مار دی.. تمام عیش و آرام کو جوتے کی نوک پر رکھ دیا.. جی ہاں! اب وہ دین اسلام پر استقامت اور ثابت قدمی اختیار کریں گے۔ جو راضی ہوتا ہے راضی ہو.. جو ناراض و ناخوش ہوتا ہے وہ ناخوش رہے.. اگر آسمان والا میرا اللہ راضی ہو گیا تو زمین والے لوگوں کی ناراضی کی مجھے کوئی پروا نہیں..

✽ میرا مال و دولت آسمان والے کے ہاتھ میں ہے..

✽ میری صحت و بیماری آسمان والے کے اختیار میں ہے..

✽ میرا منصب و مرتبہ اور جاہ و حشمت آسمان والے کی دین ہے..

✽ بلکہ میری تو موت و حیات کا مالک بھی آسمان والا ہے..

جب آسمان والا مجھ سے راضی ہو گیا تو مجھے اس کی کوئی پروا نہیں کہ میں نے متاع دنیا سے کیا کھویا ہے؟ اگر اللہ نے مجھ سے محبت کر لی تو پھر دوسرا جو بھی ناراض ہوتا ہے.. ہوتا رہے، اس پر جو بھی نکیر کرے.. کرتا پھرے.. اور اس

کا جو کوئی استہزا و مذاق اڑائے.. وہ اڑاتا رہے.. بقول شاعر

فَلَيْتَنكَ تَحَلُّوْ وَالْحَيَاةُ مَرِيْرَةٌ  
وَلَيْتَنكَ تَرْضَى وَالْأَنَامُ غَضَابُ

”کاش! تو میرے لیے شیریں و خوش مزاج ہو جائے.. اگرچہ باقی

ساری دنیا تلخ ہی کیوں نہ رہے اور کاش تو مجھ سے خوش ہو جائے..

اگرچہ باقی ساری مخلوقات مجھ سے ناراض ہی کیوں نہ رہے۔“

وَلَيْتَ الَّذِي بَيْنِي وَ بَيْنَكَ عَامِرٌ

وَبَيْنِي وَ بَيْنَ الْعَالَمِيْنَ خَرَابُ

”اے کاش! تیرے اور میرے باہمی تعلقات قائم و استوار ہو جائیں

اور باقی سارے جہانوں کی چاہے مجھ سے بگڑی رہے۔“

إِذَا صَحَّ مِنْكَ الْوُدُّ فَالْكُلُّ هَيْبِنُ

وَ كُلُّ الَّذِي فَوْقَ التُّرَابِ تُرَابُ

”اگر مجھے تیری محبت صحیح معنوں میں حاصل ہو جائے تو باقی سب

کی عداوت میرے لیے کوئی حیثیت نہیں رکھتی کیوں کہ روئے زمین

پر جو کچھ بھی ہے وہ تو آخر مٹی ہی میں ملنے والا ہے۔“

جی ہاں! سیدنا طفیل رضی اللہ عنہ اسی جگہ مشرف بہ اسلام ہو گئے اور کلمہ شہادت

پڑھ کر شہادت حق کا اقرار کر لیا.. ان کی ہمت بہت بڑھ گئی اور عزم و حوصلہ

خوب جوان ہو گئے۔

وہ نبی اکرم صلی اللہ علیہ وسلم سے کہنے لگے:

اے اللہ کے نبی صلی اللہ علیہ وسلم! میں اپنی قوم کا سربراہ و مقتدا ہوں، وہ سب

میری اطاعت و فرمانبرداری کرتے ہیں.. اب میں لوٹ کر ان کی طرف جا رہا

ہوں.. اور انھیں اسلام کی دعوت دوں گا.. اب سیدنا طفیل رضی اللہ عنہ مکہ مکرمہ سے

نکلے اور بڑی تیزی کے ساتھ اپنی قوم کی طرف روانہ ہو گئے۔ ان کے دل میں

دین اسلام کی نشر و اشاعت کا جذبہ موجزن تھا۔ وہ راستے میں آنے والے

پہاڑوں کو سر کرتے جا رہے تھے اور سامنے آنے والی وادیوں کو پار کرتے

گئے.. یہاں تک وہ اپنی قوم کے علاقے میں پہنچ گئے..

میرے ماں باپ آپ پر نثار ہوں.. آخر وجہ کیا ہے؟ تو انھوں نے فرمایا کہ میرے اور آپ کے مابین اسلام نے تفریق و علاحدگی کر دی ہے.. جبکہ میں نے حضرت محمد ﷺ کا دین اختیار کر لیا ہے..

اس پر انھوں نے بھی کہا:

میرا دین تو وہی ہے جو آپ کا ہے.. اس پر سیدنا طفیل رضی اللہ عنہ نے انھیں بھی حکم دیا کہ جاؤ، غسل و طہارت کرو اور اس کے بعد میرے پاس واپس آؤ۔ وہ اسی وقت اٹھیں اور روانہ ہو گئیں..

ان کا ایک بت تھا جس کا نام ”ذوالشری“ تھا.. وہ اس کی تعظیم کرتے تھے اور سمجھتے تھے کہ جس نے اس کی عبادت و پوجا ترک کی، اسے وہ بت سزا دیتا ہے.. وہ بیچاری ڈر گئی کہ اگر وہ مسلمان ہو گئی تو یہ صنم کہیں انھیں اور ان کے بچوں کو نقصان نہ پہنچائے.. چنانچہ وہ ان کی طرف واپس لوٹ گئیں اور کہنے لگیں:

آپ پر میرے ماں باپ فدا ہوں! کیا آپ کو اپنے بچوں پر ذوالشری سے ڈر نہیں لگتا؟

سیدنا طفیل رضی اللہ عنہ نے فرمایا:

تم جاؤ اور اس بات کی میں تمہیں ضمانت دیتا ہوں کہ ذوالشری ہمارے بچوں کو کوئی نقصان نہیں پہنچائے گا.. وہ گئیں، غسل کیا اور ان کی خدمت میں حاضر ہو گئیں.. انھوں نے انھیں اسلام کی دعوت پیش کی اور وہ بھی اسلام لے آئیں..

اب سیدنا طفیل رضی اللہ عنہ نے اپنی قوم کے لوگوں میں ادھر ادھر چکر کاٹنے شروع کیے۔ گھر گھر جا کر لوگوں کو اسلام کی دعوت پیش کی.. ان کی مجلسوں اور بیٹھکوں میں جا نکلے.. ان کے راستوں میں ان سے ملتے.. لیکن انھوں نے

جب وہ اپنی حویلی میں داخل ہوئے تو سب سے پہلے ان کے پاس ان کے والد آئے۔ وہ عمر رسیدہ بوڑھے تھے..

سیدنا طفیل رضی اللہ عنہ نے انھیں دیکھتے ہی کہا:

ابا جان! اب میرا اور آپ کا راستہ الگ الگ ہے۔ میں آپ کا کچھ نہیں لگتا اور آپ میرے کچھ نہیں ہیں!..

والد نے کہا: بیٹا! یہ سب کس لیے ہے؟..

سیدنا طفیل رضی اللہ عنہ نے فرمایا:

میں مسلمان ہو گیا ہوں.. اور میں نے حضرت محمد ﷺ کے دین کی اتباع اور پیروی شروع کر دی ہے..

ان کے والد نے کہا: بیٹا! میرا دین بھی وہی ہے جو تیرا دین ہے.. سیدنا طفیل رضی اللہ عنہ نے ان سے مطالبہ کیا کہ اگر یہی بات ہے تو جائیں، غسل کریں اور دھلا ہوا پاک لباس پہن کر آئیں.. تاکہ میں آپ کو بھی وہ تعلیمات سکھلاؤں جو میں سیکھ کر آیا ہوں.. ان کے والد گرامی گئے، غسل کیا اور پاکیزہ لباس پہن کر آ گئے۔ اب سیدنا طفیل رضی اللہ عنہ نے انھیں اسلام کی طرف دعوت دی تو وہ مشرف بہ اسلام ہو گئے۔

پھر سیدنا طفیل رضی اللہ عنہ اپنے گھر تشریف لے گئے.. وہاں ان کی بیوی ان کے پاس آئیں تو ان سے بھی انھوں نے وہی بات کہی کہ مجھ سے ہٹ کر رہیں، آج سے میری اور آپ کی راہیں الگ الگ ہیں۔ نہ میں آپ کا کچھ لگتا ہوں اور نہ ہی آپ میری کچھ لگتی ہیں..

انھوں نے عرض کیا:

آپ ﷺ کے سانحہ ارتحال کے بعد بھی دین اسلام پر ڈٹے رہے۔ حتیٰ کہ وہ  
معرکہ یمامہ میں جامِ شہادت نوش فرما گئے!!

(الإصابة في تمييز الصحابة لابن حجر: ۳/ ۵۲۱)



اسلام لانے اور ذوالشریٰ کی پوجا چھوڑنے سے انکار کر دیا۔ سیدنا طفیل رضی اللہ عنہ  
ناراض ہو کر مکہ مکرمہ روانہ ہو گئے۔ وہاں انھوں نے نبی اکرم ﷺ کی خدمت  
میں حاضر ہو کر عرض کیا:

اے اللہ کے رسول ﷺ! میرے قبیلہ بنو دوس نے میرے حکم کی نافرمانی  
کی اور میری بات ماننے سے انکار کر دیا ہے۔ اے اللہ کے رسول ﷺ! آپ  
ان کے لیے بد دعا کریں۔ یہ سن کر نبی ﷺ کے چہرہ مبارک کا رنگ متغیر ہو  
گیا۔ آپ ﷺ نے دونوں ہاتھ آسمان کی طرف اٹھا دیے۔ سیدنا طفیل رضی اللہ عنہ سمجھے  
کہ آپ ﷺ بد دعا کرنے لگے ہیں، وہ دل ہی دل میں کہنے لگے کہ اب  
بنو دوس ہلاک ہو گئے!!

لیکن شفیق کائنات اور رحمت للعالمین ﷺ نے یہ دعا مانگنا شروع فرمائی:  
«اللَّهُمَّ اهْدِ دَوْسًا، اللَّهُمَّ اهْدِ دَوْسًا»

”اے اللہ! بنو دوس کو ہدایت عطا فرما۔ اے اللہ! قبیلہ بنو دوس کو  
ہدایت سے نواز۔“

پھر آپ ﷺ سیدنا طفیل رضی اللہ عنہ کی طرف متوجہ ہوئے اور انھیں حکم فرمایا:  
اپنی قوم کی طرف لوٹ جاؤ اور انھیں اسلام کی دعوت دو۔ لیکن  
دعوت و تبلیغ کا یہ کام بڑے پیار اور نرمی سے کرنا۔ چنانچہ وہ اپنے قبیلے کی  
طرف لوٹ گئے۔ انھیں لگاتار دعوت دیتے رہے یہاں تک کہ قبیلہ والے سب  
لوگ مسلمان ہو گئے۔

گردش ایام جاری تھی، کتنے ہی شب و روز گزر گئے۔ نبی اکرم ﷺ اس  
جہان فانی سے حیات جاودانی کی طرف رحلت فرما گئے۔ لیکن سیدنا طفیل رضی اللہ عنہ



دیا.. جو اس کی گہری نگہداشت کر رہا تھا.. اور خود ڈاکٹری اوزار لینے چلا گیا تاکہ اس کا علاج معالجہ کیا جائے.. میں بھاگم بھاگ اس کی طرف واپس لوٹ کر آیا تو کیا دیکھتا ہوں کہ اس نوجوان نے فرسٹ ایڈ کے انچارج ڈاکٹر کا ہاتھ پکڑا ہوا ہے اور ڈاکٹر نے اپنا کان اس نوجوان کے منہ کے ساتھ لگایا ہوا ہے..

وہ نوجوان بہت دھیمی سی آواز سے ڈاکٹر کے کان میں کچھ کہہ رہا تھا.. چند لمحوں کے لیے میں اپنی جگہ پر کھڑا دور سے انھیں دیکھتا رہا.. اچانک اس نوجوان نے ڈاکٹر کا ہاتھ چھوڑ دیا.. ہم نے بھرپور کوشش کی کہ وہ اپنے پہلو پر لیٹ جائے.. پھر اس نے بوجھل سی زبان سے کہا:

«أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ»

”میں گواہی دیتا ہوں کہ اللہ کے سوا کوئی معبودِ برحق نہیں اور میں

اس بات کی بھی گواہی دیتا ہوں کہ حضرت محمد ﷺ اللہ کے بندے

اور رسول ہیں۔“

یہ کلمہ شہادت اس نے بار بار دہرانا شروع کیا۔ اس کی نبض بیٹھتی جا رہی تھی.. اور دل کی دھڑکن غائب ہوتی لگ رہی تھی.. ہم اسے سچانے کی کوششوں میں لگے ہوئے تھے.. لیکن اللہ کا فیصلہ برحق وقوی تر تھا.. وہ نوجوان فوت ہو گیا.. اس کی آخری سانس کے ٹوٹتے ہی فرسٹ ایڈ کے اسپیشلسٹ ڈاکٹر نے پھوٹ پھوٹ کر رونا شروع کر دیا.. حتیٰ کہ اس سے اپنے قدموں پر کھڑے رہنا ممکن نہ ہوا.. اور وہ اپنی جگہ پر بیٹھ گیا.. ہمیں اس کی کیفیت پر بڑا تعجب ہوا.. ہم نے اس سے کہا: اے فلاں! کیا بات ہے؟ آپ کیوں رو رہے

## 19 جنت میں اپنا مقام دیکھ لیا

ایک نوجوان.. جس کی عمر کا ابھی سولہواں ہی سال تھا.. وہ مسجد میں بیٹھا قرآن کریم کی تلاوت کر رہا تھا.. اسے نمازِ فجر کی اقامت (تکبیر) کا انتظار تھا.. کب جماعت کھڑی ہوگی۔ نماز کے لیے اقامت شروع ہوئی تو اس نے قرآن کریم کو لپیٹ کر اس کی جگہ پر رکھ دیا اور اٹھ کر صف میں کھڑا ہو گیا.. اچانک وہ نوجوان گر پڑا اور اس پر غشی طاری ہو گئی۔ دوسرے نمازیوں نے اسے اٹھایا اور ہسپتال پہنچا دیا.. جس ڈاکٹر نے اس کا معائنہ کیا تھا.. اس نے مجھے بتایا کہ یہ نوجوان ایک زندہ لاش کی طرح چارپائی پر ڈال کر ہمارے پاس لایا گیا.. میں نے جب اسے چیک کیا تو پتا چلا کہ اس کے دماغ (BRAIN) کی شریانوں میں خون جم گیا ہے..

اس کی یہ بیماری اس اسٹیج پر ہے کہ اگر کوئی اونٹ بھی اس اسٹیج پر پہنچ جاتا تو وہ اسے ہلاک کر کے رکھ دیتی.. میں نے اس نوجوان کو بغور دیکھا تو محسوس کیا کہ وہ موت سے دست بگریباں ہے اور اپنی زندگی کی آخری سانسیں لے رہا ہے..

ہم نے اس کی مدد کرنے اور اس کے دل کو نشاط و تازگی مہیا کرنے کی بھرپور کوشش کی.. میں نے اس کے پاس فرسٹ ایڈ کے انچارج ڈاکٹر کو کھڑا کر

تو نے منصب بھی کوئی پایا تو کیا  
گنج و سیم و زر بھی ہاتھ آیا تو کیا  
قصر عالی شان بھی بنوایا تو کیا  
دبدبہ بھی اپنا دکھایا تو کیا

ایک دن مرنا ہے آخر موت ہے  
کر لے جو کرنا ہے، آخر موت ہے



ہیں؟ یہ کوئی پہلا موقع تو نہیں کہ تم نے کسی مرنے والے کی لاش دیکھی ہو..  
لیکن وہ ڈاکٹر مسلسل سسکیاں بھرتا اور روتا رہا..

جب اس سے حزن و بکا کا غلبہ کچھ کم ہوا تو ہم نے اس سے پوچھا: وہ  
نوجوان اپنی زندگی کے آخری لمحات میں آپ کے کان میں کیا کہہ رہا تھا؟

اس نے جواب دیا:

ڈاکٹر صاحب! جب اس نے آپ کو بھاگم بھاگ آتے جاتے، اس کو  
کسی چیز اور اس کو کسی دوسری چیز کا حکم دیتے دیکھا تو وہ سمجھ گیا کہ میرے  
معالج خاص آپ ہی ہیں.. تب اس نے مجھے کہا:

ڈاکٹر صاحب! اپنے اس ساتھی ہارٹ اسپیشلسٹ ڈاکٹر صاحب سے  
کہہ دیں کہ وہ اپنے آپ کو پریشانی میں مبتلا نہ کریں اور نہ دوسروں کو بھاگ  
دوڑ میں لگا کر پریشان کریں.. میں تو اب لا محالہ مرنے ہی والا ہوں.. اللہ کی  
قسم! میں ابھی سے جنت میں ملنے والا اپنا ٹھکانا دیکھ رہا ہوں..

تجھ کو غافل! فکر عقبی کچھ نہیں  
کھا نہ دھوکا، عیش دنیا کچھ نہیں  
زندگی ہے چند روزہ، کچھ نہیں  
کچھ نہیں، اس کا بھروسا کچھ نہیں

تو برائے بندگی ہے یاد رکھ  
بہر سر اقلندگی ہے یاد رکھ  
ورنہ پھر شرمندگی ہے یاد رکھ  
چند روز زندگی ہے یاد رکھ

ہے.. ان دو ماہ کے دوران میں میری اپنے شوہر سے ہر وقت جنگ چھڑی رہتی کہ وہ گھر میں انٹرنیٹ کی لائن (CONNECTION) حاصل کرے.. لیکن وہ اس چیز کے خلاف تھا..

یہاں تک میں نے اسے یہ کہہ کہہ کر قائل کر لیا کہ تمہارے کام پر چلے جانے کے بعد میں بہت تنہائی محسوس کرتی اور سخت اکتاہٹ میں مبتلا رہتی ہوں.. خصوصاً جبکہ ہم گھر والوں سے بھی دور رہ رہے ہیں.. میں نے یہ دلیل بھی دی کہ میری تمام سہیلیوں کے پاس انٹرنیٹ کنکشن ہے اور وہ اسے استعمال کرتی ہیں.. میں کیوں استعمال نہ کروں اور ان سے اس کے ذریعے سے گپ شپ نہ کروں، جبکہ وہ ٹیلیفون سے بہت سستا بھی ہے..؟ آخر کار میرا شوہر رضامند ہو گیا.. مگر کاش! ایسا نہ ہوا ہوتا..!!

میں نے روزانہ اپنی سہیلیوں سے گپ شپ کرنا شروع کر دیا.. اس کے بعد میرے شوہر کو میری طرف سے کوئی شکوہ و شکایت اور پریشانی نہ رہی.. وہ جیسے ہی گھر سے نکلتا، میں دیوانہ وار انٹرنیٹ کی طرف لپکتی.. میں کئی کئی گھنٹے تک طویل اوقات کے لیے اس پر بیٹھی رہتی.. اب تو میں یہ تمنا کرنے لگی تھی کہ کاش! میرا شوہر زیادہ سے زیادہ باہر رہا کرے.. میں اپنے شوہر سے پیار کرتی ہوں اور اس نے بھی میرے کسی معاملے میں کبھی کوئی کمی بیشی و کوتاہی نہیں برتی..

یہ ٹھیک ہے کہ اس کی مالی حالت میری بہنوں اور سہیلیوں کے مقابلے میں کچھ تلی تھی.. مگر وہ میری خوشی کے لیے بھرپور محنت اور دوڑ دھوپ کرتا رہتا ہے.. مروی ایام اور وقت گزرنے کے ساتھ ساتھ میں محسوس کرنے لگی کہ انٹرنیٹ میرے لیے زیادہ سے زیادہ دل بہلانے کا ذریعہ بنتا جا رہا ہے۔ میری

## موت کی دہلیز پر

20

اس نے اپنی یہ آپ بیتی خود اپنے ہاتھ سے لکھی ہے۔ اس کا کہنا ہے کہ مجھ پر کوئی دن ایسا نہیں گزرتا جسے میں رو رو کر نہ گزاروں.. میں روزانہ کئی کئی مرتبہ خودکشی کرنے کے بارے میں سوچتی رہتی ہوں.. میری زندگی کی اب میری نظر میں کوئی قیمت نہیں رہ گئی۔ میں ہر گھڑی موت کی تمنا میں گزارتی ہوں.. کاش میں پیدا ہی نہ ہوتی اور نہ ہی میں اس دنیا کو دیکھتی..

میری آپ بیتی کا آغاز میری ایک سہیلی کے ساتھ کچھ یوں ہوتا ہے کہ اس نے مجھے اپنے گھر آنے کی دعوت دی.. میری سہیلی ان لوگوں میں سے ہے جو انٹرنیٹ کا بکثرت استعمال کرتے ہیں..

اس نے میرے دل میں اس دنیا کو دیکھنے، اسے جاننے اور انجوائے کرنے کی رغبت اور شوق کو خوب بھڑکا دیا.. اس نے مجھے تقریباً صرف دو ہی ماہ میں یہ سب کچھ سکھلا دیا کہ انٹرنیٹ کو کیسے استعمال کرنا ہے؟

اب میرے شوق کا یہ عالم ہو گیا تھا کہ میں بکثرت اس کے گھر جانے لگی تھی.. میں نے اس سے براہ راست گفتگو (LIVE CHAT) کرنا سیکھ لیا.. میں یہ بھی سیکھ گئی کہ کمپیوٹر کو کیسے کھولنا اور انٹرنیٹ میں کیسے داخل ہونا

بن سنور کر اچھی شکل و صورت اختیار کر لیا کرتی تھی لیکن اب میرا بناؤ سنگھار کم ہوتے ہوتے ختم ہی ہو گیا.. میں انٹرنیٹ کی اس حد تک دیوانی تھی کہ اپنے شوہر کے سو جانے پر چپکے سے چوری چھپے اٹھ کر انٹرنیٹ کمپیوٹر والے کمرے میں چلی جاتی اور اس کے اٹھنے سے پہلے پہلے چپکے سے دوبارہ بستر میں آدبکتی تھی.. کچھ عرصے کے بعد اسے شاید یہ احساس ہو گیا تھا کہ میں انٹرنیٹ پر بلا وجہ وقت ضائع کرتی رہتی ہوں.. لیکن وہ مجھ پر ترس کھاتا رہا کہ بیچاری اکیلی ہے، والدین اور بہن بھائیوں سے بھی دور ہے..!

اور میں نے اس کے ان مشفقانہ جذبات سے بڑا ناجائز فائدہ اٹھایا.. وہ اس بات پر ناراض ہوتا کہ میں بچوں کے بارے میں لاپرواہی برت رہی ہوں.. اس بات کو لے کر اس نے مجھے کئی مرتبہ ڈانٹ ڈپٹ بھی کی.. جس پر میں جھوٹ موٹ رونے لگتی اور اس سے کہتی کہ آپ کو کیا معلوم ہے کہ آپ کے بعد گھر میں کیا ہوتا ہے..؟ میں ان کا بہت خیال رکھتی ہوں.. ان کی تربیت اور پرورش پر بڑا وقت صرف کرتی ہوں.. مگر یہ ہیں کہ سارا دن شرارتیں کر کر کے مجھے تھکا کر رکھ دیتے ہیں..!

مختصر یہ کہ میں ہر چیز سے لاپرواہ ہو گئی.. یہاں تک کہ شوہر سے بھی..! پہلے میری حالت یہ ہوتی تھی کہ میں اس کے گھر سے باہر ہونے کی صورت میں دسیوں مرتبہ اسے فون کیا کرتی تھی اور صرف اس کی آواز سننا چاہتی تھی.. اب جب سے انٹرنیٹ نے گھر میں قدم ڈال لیا اور میری زندگی میں داخل ہو گیا تھا.. اب وہ میری آواز سن ہی نہ پاتا تھا.. سوائے اس کے کہ گھر میں کسی خاص چیز کی ضرورت پیش آجائے تو اس کے لیے کبھی کبھار فون کرنے کی

حالت یہ ہو گئی کہ اب میں اپنے والدین کو ملنے کے لیے جانے میں بھی کوئی دلچسپی نہیں لے رہی تھی.. جبکہ اس سے قبل ہم ہر پندرہ روز کے بعد اپنے مائیکے اور سسرال دونوں کو ملنے کے لیے جایا کرتے تھے..

جب کبھی اچانک میرا شوہر گھر میں داخل ہو جاتا تو میں گھبرا اٹھتی اور میں انٹرنیٹ پر موجود ہر چیز کو کچھ اس افراتفری میں بند کرتی کہ اسے تعجب ہوا کرتا تھا.. لیکن اسے مجھ پر کسی قسم کا کوئی شک نہیں تھا.. بلکہ وہ تو یہ چاہتا تھا کہ وہ دیکھے کہ میں انٹرنیٹ پر کیا کرتی اور اس سے کس طرح دل بہلاتی ہوں؟

ہو سکتا ہے کہ یہ محض ایک فضول سا جذبہ ہو یا شاید یہی غیرت ہے کہ ایک دن جب اس نے لائیو چیٹ (گفتگو) کرتے ہوئے کسی کی آواز سن لی تھی.. جسے میں اپنی تمام تر کوششوں اور ہوشیاروں کے باوجود اس سے چھپا نہ سکی.. تو اس دن کے بعد وہ کبھی کبھار مجھ پر خفگی کا اظہار کرتا رہتا تھا.. اور یہ کہا کرتا تھا کہ انٹرنیٹ حصول معلومات کا بڑا وسیع میدان ہے.. لیکن یہ وقت ضائع کرنے کا باعث بھی ہے..

وقت گزرتا گیا اور میں روز بروز نئے لوگوں سے چیٹنگ کی گرویدہ و دلدادہ ہوتی گئی.. بچوں کی تربیت و پرورش کا مسئلہ میں نے نوکرانی پر ڈال دیا.. یہ تو میں جانتی ہی تھی کہ میرا شوہر کب گھر آتا ہے.. لہذا اس کی آمد سے پہلے پہلے میں کمپیوٹر اور انٹرنیٹ سب آف کر کے رکھ دیا کرتی.. اور جہاں تک میری ذات کا تعلق ہے.. میں نے اپنے بناؤ سنگھار سے لاپرواہی برتنا شروع کر دی تھی..

اس انٹرنیٹ میں داخل ہونے سے پہلے میں اپنے شوہر کے گھر آنے پر

نوبت آگئی..

اب میرے شوہر کو انٹرنیٹ پر بہت غیرت اور غصہ آنے لگا تھا.. چھ ماہ اسی حالت میں گزر گئے.. میں نے کئی جعلی ناموں کے ساتھ لوگوں سے تعلقات پیدا کر لیے.. میں یہ بھی نہیں جانتی تھی کہ وہ نام مردوں کے ہیں یا عورتوں کے..؟ چیٹنگ کے ذریعے سے جو بھی مجھ سے بات کرتا میں اسی سے گفتگو کرنا شروع کر دیا کرتی تھی.. حالانکہ میں جانتی بھی تھی کہ یہ بات کرنے والا مرد ہے..!

ہاں! ایک شخص ایسا تھا کہ جس کی طرف میں بہت ہی زیادہ مائل ہو گئی.. مجھے اس سے بات کرنا اچھا لگتا.. اس کی ظریفانہ گفتگو.. لطائف اور نکتے پسند آتے.. اس کی باتیں بڑی دلچسپ اور جی کو لبھانے والی ہوتیں.. دن گزرتے گئے اور ہم دونوں کے باہمی تعلقات گہرے سے گہرے تر ہوتے چلے گئے.. ان تعلقات کے قائم ہونے میں تین مہینے لگے.. وہ مجھے اپنی میٹھی میٹھی باتوں سے اپنی طرف کھینچتا چلا گیا.. اس کی گفتگو کے ہر لفظ سے پیار و محبت کے پیمانے چھلکتے تھے.. اس سے شوق دیدار دو آتشہ ہوتا گیا.. ہو سکتا ہے کہ اس کے الفاظ تو اس حد تک خوبصورت نہ ہوں.. تاہم شیطان انہیں میرے سامنے خوب مزین کر کے پیش کرتا رہا.. آج تک ہماری ساری کی ساری گفتگو چیٹنگ کے ذریعے سے صرف زبانی کلامی ہی تھی..

ایک دن اس نے میری آواز سننے کا مطالبہ کیا جسے میں نے رد کر دیا.. اس نے بڑا ہی اصرار کیا.. حتیٰ کہ پھر اس نے یہ دھمکی دینا شروع کر دی کہ اگر میں نے آواز نہ سنائی تو وہ تحریری گفتگو بھی بند کر دے گا.. نہ چیٹ اور نہ ہی

ای میل کرے گا..

میں نے اس کے مطالبے کو ٹالنے اور اپنی رائے پر ڈٹے رہنے کی بہت کوشش کی.. مگر میں اس پر قائم نہ رہ سکی.. پتا نہیں کیوں..؟ یہاں تک کہ میں نے چند شرائط کے ساتھ آواز کے ساتھ گفتگو کرنے کی ہامی بھر لی.. ہم متفق ہو گئے کہ صرف ایک ہی مرتبہ آواز سے گفتگو ہوگی..

اب ہم نے آواز والی گفتگو کا ذریعہ اختیار کر لیا.. اگرچہ مطلوبہ سسٹم کچھ اتنا معیاری نہیں تھا.. تاہم اس کی آواز بہت ہی پیاری اور اس کی گفتگو انتہائی شیریں اور دل کو موہ لینے والی تھی..

ایک دن اس نے مجھے کہا کہ تمہاری آواز انٹرنیٹ پر صاف نہیں آرہی.. لہذا مجھے اپنا فون نمبر دو.. میں نے اس سے انکار کر دیا.. مجھے اس کی جرات پر بڑا تعجب ہوا.. جبکہ میں دیر تک اس سے گفتگو کرنے کی بھی ہمت نہ پاسکی.. اللہ کی قسم! مجھے یقین تھا کہ شیطان مردود میرے سر پر سوار تھا.. وہ مجھے اس کی آواز بنا سنوار کر سنا رہا تھا اور میرے دین و اخلاق اور عفت و عصمت سے جنگ چھیڑ کر انہیں بھی چھیننا چاہتا تھا.. یہاں تک کہ وہ دن بھی آ گیا کہ میں نے اس سے فون پر بات کی.. اس دن سے میری زندگی میں انحراف اور کج روی شروع ہو گئی.. میں آہستہ آہستہ اس غلط راہ میں بہت ہی آگے نکل گئی.. شیطان مجھے بہت دور بہکا لے گیا.. میں اس سلسلے میں بات کو طول نہیں دیتی..

جو شخص میرا یہ قصہ پڑھے گا.. وہ یہی سمجھے گا کہ میرا شوہر میرے بارے میں بے پروا تھا.. وہ گھر سے بکثرت غائب رہا کرتا تھا.. نہیں! اصل حقیقت اس کے برعکس ہے.. وہ اپنے کام سے کام رکھتا اور وہاں سے سیدھا گھر آ جایا

کرتا تھا.. وہ میری خاطر اور میرے بچوں کی خاطر اپنے دوستوں کے پاس بھی بہت کم ہی جایا کرتا تھا..

مرورِ ایام کے ساتھ ساتھ اور گردشِ شب و روز کے بعد میں انٹرنیٹ میں روز افزوں مہارت حاصل کرتی گئی اور اس سے میرا شغف بڑھتا گیا.. حتیٰ کہ میں روزانہ ۸ سے لے کر ۱۲ گھنٹے تک انٹرنیٹ پر رہتی تھی.. اب مجھے اپنے شوہر کا زیادہ گھر میں رہنا برا لگتا تھا.. بلکہ میں اس پر اسے کئی مرتبہ الٹی سیدھی بھی سنا چکی تھی۔ میں اسے یہ سبق دینے اور اس سلسلے میں اس کی حوصلہ افزائی کرنے لگی کہ وہ پارٹ ٹائم بھی کوئی کام کر لیا کرے تاکہ قرضوں سے ہماری جان چھوٹے اور مختلف قسطوں کی ادائیگی کے لائق رہنے سے خلاصی ملے..

اس نے میری یہ بات بھی مان لی.. اور اپنے کسی دوست کے کسی چھوٹے سے کاروبار میں حصہ دار (PARTNER) بن گیا.. اس کے بعد تو میں اپنا زیادہ سے زیادہ وقت انٹرنیٹ پر ہی گزارا کرتی تھی.. کبھی کبھی وہ ٹیلیفون اور نیٹ کنکشن کے بلوں پر سٹپٹا اٹھتا تھا.. جو بعض دفعہ ہزاروں ریال تک آجاتے تھے.. لیکن وہ مجھے اس سے روکنے میں کامیاب نہیں ہو سکا..

اپنے آشنا کے ساتھ میرے تعلقات روز بروز گہرے ہوتے گئے.. جب کئی مرتبہ اس نے میری آوازیں سن لی.. بلکہ خوب دل بھر کر سن لی تو اب اس نے یہ مطالبہ کرنا شروع کر دیا کہ وہ مجھے دیکھنا چاہتا ہے.. مجھے اس کے اس مطالبے کی کوئی خاص پروا تھی اور نہ ہی میں نے اس سے تعلقات منقطع کرنے کی سوچی.. بلکہ میں تو صرف اس کے مطالبے پر اپنی خفگی و ناراضی کا اظہار کر دیا کرتی تھی.. جبکہ درحقیقت میں اس کے دیدار کی اس سے بھی زیادہ متمنی

تھی.. لیکن میں اس سے ذرہ بالا رہتی.. کسی خاص وجہ سے نہیں، بلکہ محض ڈرتی تھی اور اندیشہ ہائے دور دراز مجھے اس کی اجازت نہیں دے رہے تھے..

اس کا اصرار روز بروز بڑھتا گیا.. وہ صرف مجھے دیکھنا چاہتا تھا.. اس کے سوا کچھ نہیں.. میں نے اس کا یہ مطالبہ ایک شرط کے ساتھ قبول کر لیا کہ ہماری یہ ملاقات پہلی.. اور یہی آخری بھی ہوگی۔ ہم نے باہم یہ عہد و پیمانہ کر لیا اور پھر ایک مارکیٹ میں ملاقات کی.. اور ہم دونوں کے مابین تیسرا شیطان لعین بھی تھا.. حقیقی بات تو یہ ہے کہ مجھے وہ پہلی ہی نظر میں بھا گیا.. بلکہ شیطان نے اسے میری نگاہوں میں خوب مزین کر دیا..

میرا شوہر کوئی بد صورت تو نہیں تھا.. لیکن شیطان حرام کو بنا سنوار کر پیش کرتا ہے.. ہم دونوں باہم مل کر اپنی اپنی راہ چلے گئے.. مگر اس ملاقات کے بعد ہمارا تعلق روز بروز قوی سے قوی تر ہوتا گیا.. وہ نہیں جانتا تھا کہ میں شادی شدہ ہوں.. بال بچوں والی ہوں.. اس کے بعد بھی اس نے مجھے کئی مرتبہ دیکھا اور ملاقات کی۔

آہستہ آہستہ اسے میرے بارے میں تمام باتیں معلوم ہو گئیں.. اس نے مجھے اس مقام پر لا کھڑا کیا کہ میں اپنے شوہر سے نفرت کرنے لگی.. بالآخر اس نے یہ مشورہ میرے سامنے رکھ دیا کہ میں اپنے شوہر سے طلاق لے لوں.. تاکہ وہ مجھ سے شادی کر لے..

اب میں اپنے شوہر سے نفرت کرنے لگی تھی.. میں نے اب روز بروز نئے نئے مسائل کھڑے کرنا شروع کر دیے، تاکہ کسی طرح وہ مجھے طلاق دے دے.. میرے شوہر سے یہ گھٹیا قسم کے امور برداشت نہ ہوئے.. لہذا اس نے

زیادہ سے زیادہ وقت گھر سے باہر رہنا شروع کر دیا.. یہاں تک کہ ایک دن یہ سانحہ رونما ہو گیا..

ایک دن میرے شوہر نے بتایا کہ وہ کاروباری سلسلے میں پانچ دن کے سفر پر کہیں جا رہا ہے.. اس نے مجھے مشورہ دیا کہ میں بچوں کے ساتھ اپنے مائیکے والوں سے مل آؤں.. میں نے محسوس کیا کہ اپنے آشنا سے کھل کر ملنے کا یہ مناسب وقت ہے.. میں نے اپنے مائیکے جانے سے انکار کر دیا.. ناچار میرا شوہر اس پر رضا مند ہو گیا۔ پھر وہ جمعہ کے دن پانچ دن کے لیے سفر پر روانہ ہو گیا۔ اس کی روانگی کے بعد ایک دن چھوڑ کر اتوار کو ہم نے ملاقات طے کی.. میں نے اس شیطان صفت شخص سے ایک مارکیٹ میں ملاقات کرنے کا وعدہ کیا.. میں اس کے ساتھ گاڑی میں سوار ہو گئی.. وہ مجھے مختلف سڑکوں پر لیے گھماتا رہا..

یہ میری زندگی کا پہلا موقع تھا کہ میں کسی اجنبی کے ساتھ باہر گئی تھی.. اس لیے میں کچھ قلق و اضطراب اور پریشانی میں مبتلا تھی.. اور وہ مجھ سے بھی زیادہ پریشان نظر آ رہا تھا.. میں نے اس سے کہا کہ میں گھر سے باہر زیادہ وقت نہیں رہ سکتی.. مجھے ڈر ہے کہ میرا شوہر کہیں فون نہ کرے یا کوئی اور واقعہ نہ رونما ہو جائے.. اس نے یہ سن کر کہا کہ اگر تمہارے شوہر کو پتا چل گیا تو کیا ہے..!! ہو سکتا ہے کہ وہ تمہیں طلاق دے دے، اس طرح تمہاری جان ہی چھوٹ جائے گی.. مجھے اس کی یہ بات اور لہجہ پسند نہ آیا.. میں مزید پریشان ہو گئی.. میں نے اس سے کہا کہ زیادہ دور ہرگز نہ جائیں، میں گھر سے زیادہ لیٹ نہیں ہونا چاہتی.. اس نے اب مجھے ادھر ادھر کی باتوں میں الجھانا شروع

کر دیا.. ناگاہ میں ایک ایسی جگہ پر تھی کہ جسے میں نہیں جانتی تھی.. وہ جگہ اندھیری تھی.. کوئی باغیچہ یا فارم ہاؤس لگتا تھا.. میں نے اس پر چلنا شروع کر دیا کہ یہ کون سی جگہ ہے..؟ تم مجھے کہاں لیے جا رہے ہو؟

چند ہی لمحات گزرے تھے کہ گاڑی کھڑی ہو گئی اور کوئی دوسرا شخص میری سائیڈ کا دروازہ کھول کر مجھے زبردستی گاڑی سے باہر کھینچ رہا تھا.. اور تیسرا شخص ابھی فارم ہاؤس کے اندر تھا.. اور وہیں میں نے ایک چوتھے آدمی کو بھی بیٹھے دیکھا.. اس جگہ سے عجیب قسم کی بوئیں اُٹھ رہی تھیں.. ہر ہر چیز مجھ پر بجلی بن کر گر رہی تھی.. میں چلائی.. روئی.. منتیں سمجھتی تھی کہ ان سے رحم کرنے اور ترس کھانے کی اپیل کی.. شدت خوف کی وجہ سے میری یہ حالت ہو گئی کہ مجھے اپنے گرد و پیش میں رونما ہونے والے واقعات کی کوئی سمجھ نہیں آ رہی تھی.. پھر میں نے اپنے منہ پر زناٹے دار طمانچہ محسوس کیا.. کوئی آواز مجھ پر چلا رہی تھی.. اس آواز اور طمانچے نے نہ صرف مجھے ہلا کر رکھ دیا بلکہ میں خوف و ہراس کے نتیجے میں اپنے ہوش ہی کھو بیٹھی تھی..

اب میرے ساتھ جو ہوا سو ہوا.. کچھ دیر کے بعد جب مجھے ہوش آیا تو میں سخت مرعوب تھی.. میرے سارے جسم پر رعشہ طاری تھا.. اور میں لمحہ بھر کے لیے بھی رونے سے نہیں رک رہی تھی.. انھوں نے میری آنکھوں پر پٹی باندھی.. اور اٹھا کر گاڑی میں ڈالا اور میرے گھر کے قریب ایک جگہ مجھے پھینک گئے..

میں بھاگ بھاگ گھر میں داخل ہو گئی.. اب میرا صرف ایک ہی کام تھا.. رونا اور بس روتے ہی رہنا.. حتیٰ کہ میری آنکھوں سے آنسوؤں کا پانی

خشک ہو گیا.. میں ہر وقت اپنے کمرے ہی میں پڑی رہتی.. اور تو اور میں اپنے بچوں سے بھی نہیں ملتی تھی.. میں نے اپنے منہ میں کھانے کا کوئی لقمہ تک نہ ڈالا تھا.. مجھے اپنے آپ سے نفرت ہو گئی تھی.. میں نے خودکشی کی کوشش کی.. گھر میں ہوتے ہوئے بھی میں اپنے بچوں کے بارے میں کچھ نہیں جانتی تھی.. نہ ہی مجھے ان کی موجودگی کا کوئی احساس ہوتا تھا۔

میرا شوہر سفر سے واپس لوٹ آیا.. میری حالت اتنی بری ہو چکی تھی کہ وہ مجھے زبردستی ہسپتال لے گیا.. ڈاکٹروں نے مجھے آرام دہ، سکون بخش اور طاقتور دوائیاں دیں.. میں نے اپنے شوہر سے التجا کی کہ وہ مجھے جلد از جلد میرے مائیکے لے جائے.. میں بہت روتی رہتی تھی اور میرے گھر والے کچھ بھی نہیں کر سکتے تھے۔ ان کا خیال تھا کہ میری اور میرے شوہر کی کسی وجہ سے ناچاکی ہو گئی ہے..

میرے والد نے میرے شوہر سے افہام و تفہیم کی کوشش کی، لیکن وہ کسی نتیجے پر نہ پہنچے.. کیوں کہ میرے شوہر کو دراصل کسی بھی بات کا علم تھا اور نہ کسی دوسرے کو مجھ پر بننے والے سانحے کی خبر تھی.. حتیٰ کہ میرے گھر والے مجھے ایک دم کرنے والے کے پاس بھی لے گئے، ان کا خیال تھا کہ میں شاید بیمار ہوں.. مختصر یہ کہ میں اپنے شوہر کے لائق نہ رہی.. لہذا میں نے اس سے طلاق کا مطالبہ کر دیا.. اللہ شاہد ہے کہ میں نے یہ صرف اس کے احترام و اکرام کے پیش نظر کیا.. کیوں کہ میں عزت و شرف والے لوگوں کے مابین زندگی گزارنے کی حق دار نہیں رہی تھی۔

میں نے اپنی قبر خود اپنے ہی ہاتھوں سے کھودی ہے.. اور انٹرنیٹ چیت

کے ذریعے مجھ سے متعارف ہونے والا شخص میرا دوست نہیں، بلکہ وہ تو چیت کرنے والی لڑکیوں کو شکار کرنے والا درندہ تھا..

میرا شوہر میری حالت پر بہت بتلائے حزن و ملال ہوا.. بلکہ کئی دنوں تک اس نے اپنا سارا کام کاج ہی چھوڑے رکھا تا کہ وہ میرے پاس رہے.. اس نے مجھے طلاق دینے سے انکار کر دیا تھا.. وہ بیچارہ تو مجھ سے ٹوٹ کر محبت کرتا تھا.. اس نے میری خاطر بہت تگ و دو کی.. یہاں تک کہ خاندان اور گھر بنایا.. اب وہ اس سب کچھ کو برباد نہیں کرنا چاہتا تھا..

میں نے اپنا راز اپنے سینے ہی میں دبائے رکھا.. اب جو بھی دن گزرتا ہے.. وہ مجھ پر پہلے سے زیادہ قہر ڈھاتا ہے۔ اُن گھٹیا لوگوں نے مجھے کس ذلت میں مبتلا کر دیا..؟

❁ میں ان شراب پینے اور منشیات استعمال کرنے والے لوگوں کے سامنے کوڑے کرکٹ کا ڈھیر کیسے بن گئی کہ وہ میرے جسم کو جیسے چاہیں نوچیں..؟ میں بھی کتنی احمق و نادان تھی..؟

❁ میں نے کئی مہینے اپنے محبت بھرے جذبات اس کی طرف موڑنے میں کیوں برباد کر دیے، جب کہ وہ اُس کا مستحق ہی نہیں؟

اب میں یہ کلمات انتہائی نقاہت کے عالم میں بسترِ مرض پر پڑی لکھ رہی ہوں.. جو ہو سکتا ہے کہ میرے لیے بسترِ مرگ (فراشِ موت) بن جائے..!!





تمہیں کیا ہوا ہے؟

اس نے شرماتی ہوئی نگاہوں اور رندھی ہوئی آواز سے کہا:

میں قرآن نہیں پڑھ سکتی..

میں نے پوچھا کیوں؟

اس نے جواب دیا کہ میں پڑھی لکھی نہیں ہوں.. ابھی یہ بات اس کے منہ میں ہی تھی کہ اس نے پھوٹ پھوٹ کر رونا شروع کر دیا..

میں اس کا کندھا تھپکتی اور اسے دلاسا دیتی رہی.. میں نے کہا:

تم اس وقت اللہ کے گھر.. خانہ کعبہ.. کے سائے میں ہو.. اس سے دعا کرو کہ وہ تمہیں قرآن سکھلا دے اور قرآن کی قراءت و تلاوت سیکھنے میں تمہاری مدد کرے.. اس عورت نے اپنے آنسو پونچھ لیے..

میں وہ منظر عمر بھر کبھی نہیں بھول سکتی.. اس عورت نے اپنے دونوں ہاتھ اٹھائے اور اللہ سے یہ دعا مانگنے لگی:

”اللَّهُمَّ افْتَحْ قَلْبِيْ اَقْرَأْ الْقُرْآنَ، اللَّهُمَّ افْتَحْ قَلْبِيْ اَقْرَأْ الْقُرْآنَ“

”اے اللہ! میرا سینہ کھول دے تاکہ میں بھی قرآن پڑھ سکوں۔

اے اللہ! میرے دل کے دروازے وا کر دے، تاکہ میں بھی تیری

کتاب پڑھ سکوں۔“

پھر وہ خاتون میری طرف متوجہ ہوئی اور کہنے لگی: میں مرجاؤں گی مگر

میں قرآن نہ سیکھ پاؤں گی۔

میں نے اسے کہا:

ایسا نہیں.. تم ان شاء اللہ عن قریب پورا قرآن کریم پڑھ لو گی اور پھر

## 21 تارک قرآن ہو کر

ایک خاتون کہتی ہیں کہ میں حرم کی میں خواتین کے لیے مخصوص جگہ پر بیٹھی تھی کہ ایک عورت نے میرے کندھے کو تھپتھپایا اور عجیبی لہجہ میں کہنا شروع کیا: اے حاجن! اے حاجن! میں اس کی طرف متوجہ ہوئی تو کیا دیکھتی ہوں کہ ایک درمیانی عمر کی عورت ہے.. میرا ظن غالب ہے کہ وہ ترکی نژاد تھی.. اس نے مجھے سلام کیا.. میرے دل میں فوراً اس کے لیے جذباتِ محبت نے جنم لے لیا.. سبحان اللہ! یہ روحیں بھی اللہ کے لشکر ہیں.. دلوں کو دلوں تک راہ ہوتی ہے..

وہ مجھے کچھ کہنا چاہتی تھی اور اپنا مافی الضمیر ادا کرنے کے لیے کلمات و الفاظ جمع کر رہی تھی.. اس نے میرے ہاتھ میں موجود قرآن کریم کی طرف اشارہ کیا اور پھر ٹوٹی پھوٹی عربی زبان میں کہا: تم قرآن پڑھ لیتی ہو؟ میں نے کہا: ہاں۔ اتنا سننا تھا کہ اس عورت کا چہرہ خوشی سے سرخ ہو گیا اور اس کی آنکھیں آنسوؤں سے ڈب ڈبا گئیں.. مجھے اس منظر نے گہرا ہٹ میں مبتلا کر دیا.. وہ خاتون رونا شروع ہو گئی..

میں نے اس سے پوچھا:

سے اس حالت میں ملے گی کہ اس نے اس کی کتاب مقدس نہیں پڑھی.. اس کی زندگی کی سب سے بڑی تمنا صرف یہی ہے کہ وہ پورا قرآن پڑھ لے.. وہ روتی.. غمزہ ہو جاتی.. اور کبیدہ خاطر ہو جاتی.. یہ سب محض اس لیے کہ وہ قرآن نہیں پڑھ سکتی !!

ہماری حالت کیا ہے؟ ہم نے قرآن کو چھوڑ رکھا ہے.. ہم نے اسے پڑھا.. مگر اسے بھلا دیا ہے؟ ہمارا کیا حال ہے؟ جبکہ ہمارے لیے قرآن کریم کو حفظ کرنے.. اس کی تلاوت کرنے اور اسے سمجھنے سیکھنے کے راستے بہت ہی آسان ہیں!

✽ اللہ کی قسم! بتائیں تو سہی کہ ہمارے دل کس بات پر جلتے ہیں؟

✽ یہ کیا چیز ہے جو ہمارے لیے اشکباری کا سبب بنتی ہے؟

✽ اور ہمارے لیے حزن و ملال کا باعث ہوتی ہے؟

وہ زمانے میں معزز تھے مسلمان ہو کر

اور تم خوار ہوئے تارکِ قرآن ہو کر

اللہ تعالیٰ سے دعا ہے کہ وہ ان واقعات و قصص کو لوگوں کے لیے مفید و نفع بخش بنائے.. یہاں ہم اس بات کی وضاحت کرتے جائیں کہ ان میں سے بعض واقعات ہم نے انٹرنیٹ کی بعض ویب سائٹس سے منتخب کیے ہیں.. لیکن لکھنے والوں کے نام ہمیں نہیں مل سکے۔ بہر حال وہ بھی اجر و ثواب میں برابر کے شریک ہیں۔ ان شاء اللہ

آخر میں میری اللہ تعالیٰ کریم و عظیم سے دعا ہے کہ وہ ہمیں دنیا و آخرت

میں اپنے نور کے جلو میں ملائے۔ اَللّٰهُمَّ آمین



اسے اپنی زندگی میں کئی مرتبہ ختم کرو گی..

میں نے اس سے پوچھا:

کیا تم سورۃ الفاتحہ پڑھ سکتی ہو؟

وہ بڑی خوشی سے کہنے لگی:

ہاں! اور ساتھ ہی اس نے بڑی ترتیل کے ساتھ پڑھنا شروع کر دیا:

﴿الْحَمْدُ لِلَّهِ رَبِّ الْعَالَمِينَ ﴿۱﴾ الرَّحْمٰنِ الرَّحِیْمِ ﴿۲﴾﴾

حتیٰ کہ اس نے پوری سورت فاتحہ پڑھ دی.. پھر اس نے قرآن کی آخری سورتیں پڑھنا شروع کیں جو اسے زبانی یاد تھیں.. مجھے اس کی عربی دانی اور تلفظ پر تعجب ہو رہا تھا جو بہت حد تک صحیح تھا.. وہ اپنی زندگی کے بارے میں بتا رہی تھی کہ قرآن کو سیکھنے کے لیے وہ کیا کیا کچھ کر رہی ہے..

اچانک اس کے چہرے کا رنگ بدل گیا اور کہنے لگی:

اگر میں مرگئی اور میں نے قرآن کریم نہ پڑھا تو میں جہنم میں جاؤں گی.. اللہ کی قسم! میں نے ایک کیسٹ سنی ہے جس میں ہے کہ قرآن کو پڑھنا لازم ہے.. یہ اللہ کا کلام ہے.. عظمت والے رب کا کلام.. جب وہ عظمت باری تعالیٰ کے بارے میں گفتگو کر رہی تھی اور قرآن کے حقوق کا تذکرہ کر رہی تھی تو وہ بیچاری اپنے آنسوؤں کو روکنے کی بڑی کوشش کر رہی تھی جو اس کی آنکھوں سے ٹپکنے کو بیتاب لگ رہے تھے.. میں اپنے آپ پر قابو نہ رکھ سکی اور بے اختیار رونے لگی..

میں دیکھ رہی تھی کہ ایک عجمی عورت ہے.. ایک بے دین (ATHEIST)

قسم کے ملک سے آئی ہے.. وہ اس بات سے ڈر رہی ہے کہ کل وہ اپنے اللہ

پچھلی کپیٹ میں

تالیف: ڈاکٹر محمد رفیع عثمانی دارالعلوم اسلامیہ



**حقوقِ مصطفیٰ**  
اور  
توکلن رسالت کی شرعی اساس  
جلد اول  
• 352 صفحات  
• 352 صفحات  
• 352 صفحات

**علامہ ابن باز**  
رحمۃ اللہ علیہ  
جلد اول  
• 224 صفحات  
• 224 صفحات  
• 224 صفحات



**جدا دو کا آسان علاج**  
برائے نابھی کنگھٹے میں  
جلد اول  
• 352 صفحات  
• 352 صفحات  
• 352 صفحات



**UMM UL QURA PUBLICATIONS**

Sialkot Road, Fattomand Gujranwala

0333-6110894 / 0321-4486422

www.umm-ul-qura.org